

قرآن حکیم کی سورتوں

کے مضامین کا

اجمالی تجزیہ

الْفَاتِحَةُ - التَّوْحِيدُ - الْكَهْفُ

ڈاکٹر اسرار احمد



مکتبہ مرتضیٰ انجمن خدام القرآن لاہور

قرآن حکیم کی سورتوں

کے مضامین کا

اجمالی تجزیہ

الْفَاتِحَةُ - آ - الْكَهْفُ

ڈاکٹر اسرار احمد

ملکتہ مرکزی انجمن خدام القرآن لاہور

۳۶۔ کناٹا، لاہور۔ ۵۴۷۰۰۔ فون: ۵۸۶۹۵۰۱۔ ۵۸۶۹۵۰۲

تقدیم

گزشتہ سال ریڈیو پاکستان کے لاہور اسٹیشن نے پروگرام بنایا کہ رمضان المبارک کے دوران روزانہ پندرہ منٹ کی ایک تقریر نشر کی جائے جس میں قرآن مجید کے ایک ایک پارے کے چیدہ چیدہ مضامین کا خلاصہ بیان کر دیا جائے۔ اس ضمن میں پہلے پندرہ پاروں کے لیے ”قرعہ خال بنام من دیوانہ زدہ“ مجھ سے رابطہ قائم کیا گیا تو میں نے عرض کیا کہ میں پاروں کی تقدیم کا سرے سے قائل ہی نہیں ہوں۔ قرآن کی اصل تقدیم سورتوں میں ہے، اگر اس بنیاد پر بیان کی اجازت ہو تو میں کوشش کر سکتا ہوں۔ قدرے پس و پیش کے بعد میری یہ بات تسلیم کر لی گئی۔ چنانچہ میں نے وہ تقریریں تحریر کرنی شروع کر دیں لیکن جلد ہی اندازہ ہوا کہ یہ ایک نہایت مشکل کام ہے۔ قرآن حکیم کی ایک ایک آیت کی شرح و تفصیل کہیں آسان کام ہے بنسبت اس کے کہ اس کی سورتوں کے مضامین کا خلاصہ بیان کرنے کی کوشش کی جائے۔ اس لیے کہ یہاں تو معاملہ وہ ہے کہ

ز فرق تا بہ قدم ہر حجب کہ می نگرم
کرشمہ دامن دل می کشد کہ جا ایں جاست

واقعہ یہ ہے کہ قرآن کی ہر ہر آیت انسان کو اپنی جانب متوجہ کرتی ہے اور انسان محسوس کرتا ہے کہ وہ بچانے خود علم و حکمت کا ایک عظیم موتی ہے اور ان میں سے کسی ایک کو بھی نظر انداز کرنا ممکن نظر نہیں آتا! الغرض عجب شش و پنج سے سابقہ پیش آیا کہ ”گویم شکل و گرد نہ گویم شکل“ اس لیے کہ ادھر براڈ کاسٹنگ کارپوریشن سے معاہدہ ہو چکا تھا اور والی موافق بعد ہوا ”اذا عاہدوا“ کا تقاضا تھا کہ جیسے بھی ممکن ہو وعدہ پورا کیا جائے۔ چنانچہ دل پر جبر کر کے جیسے بھی بن پڑا پندرہ تقریروں میں سورہ کہف تک کے اہم مضامین کا خلاصہ قلم بند کرنے کی کوشش کی جو اولاً ”میشاق“ لاہور کی گذشتہ سال کی تین اشاعتوں میں شائع ہوئی تھیں اور اب بعض احباب کے اصرار پر یکجا یہ ناظرین کی جارہی ہیں۔

”گر قبول افتد زہے عزو شرف!“

خاکسار اسرار احمد عفی عنہ

تقدیم طبع اول۔ مطبوعہ

قرآن حکیم کی سورتوں کے گروپ

ایک ہفتے میں قرآن مجید کی تلاوت مکمل کرنے کے لئے اس کی سورتوں کی سات احزاب یا منزلوں میں تقسیم تو مشہور و معروف ہے ہی، عجب حسن اتفاق ہے کہ مضامین کی مناسبت سے بھی قرآن حکیم کی سورتیں سات گروپوں ہی میں منقسم ہیں جن میں سے ہر گروپ کا آغاز ایک یا متعدد مکی سورتوں سے ہوتا ہے اور اختتام ایک یا ایک سے زائد مدنی سورتوں پر اور اس طرح جو گروپ وجود میں آتا ہے اس میں ایک مرکزی مضمون کی لڑی بہت نمایاں ہوتی ہے جس میں اس کی تمام سورتیں حد درجہ معنوی حسن کے ساتھ پروتی ہوئی ہوتی ہیں۔

قرآن حکیم کی سورتوں کی ترتیب میں ایک اور بات جو بہت نمایاں نظر آتی ہے یہ ہے کہ اکثر سورتیں جوڑوں کی شکل میں ہیں جیسے البقرہ و آل عمران، النساء، المائدہ، الانعام والاعراف اور الانفال والتوبہ وغیرہ، البتہ کہیں کہیں تین تین اور چار چار سورتوں کے گروپ بھی نظر آتے ہیں جیسے سورہ یونس سے سورہ انبیاء تک تین تین کے چار اور الفرقان سے السجدہ تک چار چار کے ۲ ذیلی مجموعے۔

اس تقسیم کے اعتبار سے قرآن حکیم کی سورتوں کے پہلے گروپ کی مکی سورت تو ایک ہی ہے اور وہ بھی بہت چھوٹی اگرچہ اپنی اہمیت و جامعیت کے اعتبار سے وہ بقیہ پورے قرآن کی ہم وزن ہے۔ یعنی سورہ فاتحہ اور مدنی سورتیں چار طویل ترین مدنیات ہیں دو دو کے دو جوڑوں کی سورت ہیں۔ اس گروپ کا مرکزی مضمون ہے شریعت

اسلامی اور اس کا تفصیلی ڈھانچہ جو گویا جواب ہے ”اٰھدنا الصراط
المستقیم“ کی دعا کا، اور اہل کتاب کو نبی اکرم صلی اللہ علیہ وسلم پر ایمان
لانے کی دعوت اور ان کی ان فکری و اعتقادی اور عملی و اخلاقی ضدالتوں
پر ملامت جن کے باعث وہ راندہ درگاہ حق ہوئے! — جبکہ دوسرا
گروپ اس اعتبار سے بہت متوازن ہے کہ اس میں ایک ہی جوڑا مکیات
کا شامل ہے یعنی الانعام اور الاعراف اور ایک ہی مدنیات، کا یعنی الانفال
اور التوبہ! اس کا مرکزی مضمون ہے مشرکین مکہ پر بالخصوص اور جمیع اہل
عرب پر بالعموم تمام حجت اور ان کے انکار و اعراض کی پاداش میں عذاب
استیصال کا دُرود! — تیسرے گروپ کا مرکزی مضمون ہے رسالت
اور پہلے پندرہ پاروں میں اس گروپ کی مکیات کے تین تین کے تین
چھوٹے گروپ ہی آسکے ہیں۔ یعنی پہلا گروپ سورہ یونس، سورہ ہود اور
سورہ یوسف ایک گروپ اس کے بعد سورہ زمر، ابراہیم اور حجر دوسرا گروپ
اور پھر سورہ نمل۔ بنی اسرائیل اور کہف تیسرا گروپ — یہ مختصر تمہید
ان تقاریر میں ترتیب مطالب اور تجزیہ مضامین سور قرآنی کے فہم میں
مدد ہوگی، ان شاء اللہ!

پہلا گروپ

الفاتحہ — تا — المائدہ

تقریر نمبر

أَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ

وہ ماہ رمضان مبارک ہی کی ایک بابرکت اور قابلِ قدر رات تھی جس میں اب سے ایک ہزار چار سو دس سال قبل خالقِ ارض و سماء تبارک و تعالیٰ کا انزل اور ابدی و سرمدی کلام لوح محفوظ سے بواسطہ جبریل امینؑ قلبِ محمدی علی صاحبہ الصلوٰۃ والسلام پر نوعِ انسانی کے لئے واضح اور روشن ہدایت بن کر نازل ہونا شروع ہوا۔ پھر وہ بھی رمضان ہی کا بابرکت مہینہ ہوتا تھا جس میں ہر سال اُس وقت تک کے نازل شدہ کلامِ الہی کا مذاکرہ آنحضور صلی اللہ علیہ وسلم حضرت جبریل علیہ السلام سے کیا کرتے تھے۔ تاآنکہ اپنی حیاتِ دنیوی کے آخری سال یعنی رمضان ۱۱ھ میں آنحضورؐ نے حضرت جبریلؑ کے ساتھ پورے کلامِ الہی کا مذاکرہ دُوبار کیا۔ اور اس طرح اسے ایک مرتب و مدون قرآن کی صورت میں اُمت کے حوالے فرما دیا۔ اور پھر دُورِ خلافتِ راشدہ ہی میں، جو دراصل خلافتِ علی منہاج النبوۃ تھی۔ اس مرتب و مدون قرآن نے ایک باقاعدہ مَصْحُف کی صورت اختیار کر لی۔ جس کے

کر ڈھا کر ڈنسخے دنیا میں پہلے قلم سے لکھے گئے اور ہر دور کی اعلیٰ سے اعلیٰ طباعت سے مزیں ہو کر تیار ہوتے رہے۔ تا آنکہ آج بلامبالغہ اربوں کی تعداد میں صفحہ ارضی پر موجود ہوں گے۔ اور اسی پر اکتفا نہیں، اللہ کا یہ کلام کروڑوں خوش قسمت انسانوں کے سینوں میں محفوظ رہا جو اس کی حجابندی اپنے خون جگر سے کرتے رہے اور ذہن سو برس ہونے کو اُنے کہ ہر سال رمضان المبارک میں کئی مئی کے ایک بڑے حصے پر گویا اُس کا سالانہ جشن منایا جاتا ہے جبکہ حفاظ پورے ذوق و اہتمام کے ساتھ اپنا حفظ تازہ کرتے ہیں اور عشاق کروڑوں کی تعداد میں اُن کے پیچھے صف بستہ ہو کر نزول کلام ربانی سے اپنے قلوب کی مردہ زمینوں کو از سر نو زندہ کرتے ہیں، بقول علامہ اقبالؒ

ترے ضمیر پہ جب تک نہ ہونزول کتاب

گر گہ کشا ہے نہ رازی نہ صاحب کشف

مصحف کی پہلی یا افتتاحی سورت سورۃ فاتحہ ہے جسے خود قرآنِ مکیم ہی نے ”سَبْعًا مِّنَ الْمَثَانِي“ کا خطاب بھی دیا اور ”قرآنِ عظیم“ بھی قرار دیا۔ اس کی حیثیت قرآن کے دیباچے اور مقدمے کی بھی ہے اور اُس کے فلسفہ و حکمت کے خلاصے اور لب لباب کی بھی۔ اس کا اُسلوب و معانیہ ہے اور اس میں گویا فطرتِ انسانی کی ترجمانی کی گئی ہے۔ چنانچہ اس کے تین حصوں میں سے پہلے حصے میں ان حقائق کا بیان ہے جن تک فطرتِ صمیمہ اور عقل سلیم انسان کو پہنچا دیتی ہیں یعنی اللہ کی توحید، اُس کی ربوبیتِ عامہ، اُس کی قدرت کا جوش و خروش اور ہمہ گیری و پائیداری اور اُس کی جزا و سزا جس کے فیصلہ کے لئے ایک دن معین ہے۔ جب اختیار رکھی صرف اسی کے ہاتھ میں ہوگا۔ — دوسرے حصے میں بات آگے بڑھتی ہے اور بندے کو یا اللہ کے رُو برد ہو کر اُس سے عہد و وفا استوار کرتے ہیں کہ: ”ہم صرف تیری ہی بندگی کرتے ہیں، اور کرتے رہیں گے، اور تجھ ہی سے مدد مانگتے ہیں اور مانگتے رہیں

گئے! — اور آخری حصے میں گویا عقل انسانی اعتراف کرتی ہے کہ رُشد و ہدایت اور فوز و فلاح سے ہمکنار کرنے والے صراطِ مستقیم کی تعیین میرے بس میں نہیں۔ اس کے لئے انسان وحی و رسالت ہی کا محتاج ہے۔ چنانچہ ہم گویا گھٹنے ٹیک کر استدعا کرتے ہیں کہ: ”اے رب! ہمیں ہدایت بخش اُس سیدھی راہ کی، جس پر تیرے وہ بندے چلے جو تیرے انعام و اکرام کے مستحق ٹھہرے اور جو نہ مغضوب ہوئے نہ مگمراہ!“

سُورۃ فاتحہ کے بعد پورا قرآن حکیم بالعموم اور اُس کی پہلی چار طویل مدنی سورتیں بالخصوص گویا اس دُعا کا جواب ہیں، جس میں اُس صراطِ مستقیم کی تفصیلی نشاندہی کر دی گئی ہے، جس کا ذکر سُورۃ فاتحہ کے آخری حصے میں کیا گیا تھا۔

ان میں سے پہلی دو سورتیں یعنی سُورۃ بقرہ اور سُورۃ آل عمران جنہیں آنحضور صلی اللہ علیہ وسلم نے: ”الزہد اودین“ کا خطاب دیا ہے یعنی دو انتہائی روشن اور تابناک سورتیں، ایک نہایت حسین و جمیل جوڑے کی صورت میں ہیں جن میں بہت سے اعتبارات سے مشابہت بھی پائی جاتی ہے۔ مثلاً یہ کہ دونوں کا آغاز حروفِ مقطعات الہم اور کتابِ الہی کی عظمت و جلالتِ شان کے بیان سے ہوتا ہے اور دونوں کے اختتام پر انتہائی جامع دعائیں ہیں اور بہت سے پہلوؤں سے ان دونوں کے مابین مضامین کی حد درجہ حکیمانہ تقسیم بھی پائی جاتی ہے مثلاً جہاں سُورۃ بقرہ میں اہل کتاب میں سے یہود سے مفصل خطاب کیا گیا ہے وہاں سُورۃ آل عمران میں نصاریٰ سے گفتگو کی گئی ہے۔ اسی طرح سُورۃ بقرہ میں ایمان کے مباحث پر زیادہ زور ہے اور سُورۃ آل عمران میں اسلام کے

مباحث پر، اسی طرح جہاد فی سبیل اللہ کے ضمن میں سورۃ بقرہ میں جہاد بالمال یا اتفاق فی سبیل اللہ پر زیادہ زور دیا گیا ہے اور سورۃ آل عمران میں قتال فی سبیل اللہ پر۔ وقیہ علیٰ ہذا !

ان میں سے پہلی اور طویل ترین سورت یعنی سورۃ بقرہ جو ۲۸۶ آیات اور چالیس رکوعوں پر مشتمل ہے اور جسے آنحضرتؐ نے قرآن حکیم کے لئے مذكروۃ السنام، یعنی بمنزلہ چوٹی یا نقطہ عروج قرار دیا ہے۔ ماسوائے چند آیات کے پوری کی پوری آنحضرتؐ پر ہجرت کے فوراً بعد سے لے کر رمضان ۱۱ھ میں غزوہ بدر سے پہلے تک کے عرصے میں جنتہ جنتہ نازل ہوئی۔

یہ سورۃ مبارکہ تقریباً دو مساوی حصوں پر منقسم ہے :

پہلے حصے میں جو ۱۵۲- آیات اور ۱۸- رکوعوں پر مشتمل ہے خطاب کا رخ براہ راست یا بالواسطہ اہل کتاب، بالخصوص یہود کی طرف ہے۔ اور دوسرے حصے میں جو بقیہ ۱۳۴- آیات اور ۲۲ رکوعوں پر مشتمل ہے خطاب کا رخ امت محمدی علیٰ صاحبہا الصلوٰۃ والسلام کی جانب ہے !

پہلا حصہ پھر تین اجزاء پر مشتمل ہے اور اس میں عجیب توازن پایا جاتا ہے کہ درمیان میں دس رکوع وہ ہیں جن میں یہود کو براہ راست خطاب کیا گیا ہے، اور ابتداء میں اور اختتام پر چار چار رکوع وہ ہیں جن میں رؤے سخن ان کی جانب تو ہے لیکن بطرز خفی و لطیف ! ویسے پہلے چار رکوع نہ صرف اس سورۃ مبارکہ بلکہ پورے قرآن مجید کے مضامین کے لیے نہایت جامع تمہید بھی قرار دیئے جاسکتے ہیں۔ اور آخری چار رکوعوں کے مضامین کی نوعیت گویا شہنشاہ ارض و سما کے اس فرمان کی ہے کہ امامت الناس کی درانت ابراہیم کی ایک شاخ یعنی بنی اسرائیل سے سلب کر کے دوسری شاخ یعنی بنی اسماعیل کو منتقل کی جاتی ہے جس میں آنحضرتؐ کی بعثت ہوئی اور جس سے امت مسلمہ کا اصل مرکز یعنی NUCLEUS فراہم ہوا۔ اور اس انتقال منصب امامت

کی علامت یعنی SYMBOL کی حیثیت اختیار کر لی تھوہ قبلہ کے واقعے نے !
اس اجمال کے بعد سورہ بقرہ کے نصف اول کے مضامین پر قدرے تفصیلی
نگاہ بھی ڈال لیجئے ۔

۱۔ اس کے پہلے چار تمہیدی رکوعوں میں بھی مضامین کے اعتبار سے دو دو
رکوعوں میں تین تین قسم کے انسانوں کا ذکر ہوا جو اس سورہ مبارکہ کے نزول کے
وقت بالفعل موجود تھے ۔ ایک وہ متقین و مفلحین جو قرآن مجید کی ہدایت سے
صحیح طور پر مستفید ہوئے ۔ اُن کے اوصاف کے بیان کے ضمن میں ان شرائط کی
وضاحت بھی ہو گئی جو اس کتاب کی ہدایت سے بہرہ مند ہونے کے لئے لازمی
و لا بدی ہیں ۔ دوسرے وہ جو کفر پر اس طرح اڑ گئے کہ اُن کے حق میں کوئی انداز
یا تبلیغ اور نصیحت مفید نہ رہی ۔ اس طرح گویا یہ قاعدہ کلیہ بیان کر دیا گیا کہ ایک
وقت وہ بھی آتا ہے جب انسان اپنی شامت اعمال سے اپنے اوپر ہدایت
کا دروازہ مستقلاً بند کر لیتا ہے ۔ تیسرے وہ جو مدعی تو ایمان کے تھے لیکن تھے
حقیقتاً اس سے بالکل محروم ۔ اس تیسری قسم کے انسانوں کا ذکر سب سے زیادہ
تفصیل سے کیا گیا اس لیے کہ اس میں جس کردار کی نشاندہی بغیر نام لیے کی گئی
اس میں اگرچہ پیشگی طور پر منافقین کے کردار کی عکاسی بھی آگئی ۔ لیکن اصلاً
یہود کے گھناؤنے کردار کو پورے طور پر بے نقاب کر دیا گیا ۔

اس کے بعد کے دو رکوعوں یعنی تیسرے اور چوتھے رکوع میں قرآن مجید
کی دعوت کا خلاصہ ہے ۔ تیسرے رکوع میں مذہبی فکر کی سطح پر اور چوتھے رکوع
میں فلسفہ و حکمت کی سطح پر ۔ چنانچہ تیسرے رکوع کا آغاز توحید اور بندگی رب
کی دعوت سے ہوا اور اس کے بعد قرآن کے اعجاز کے ضمن میں نبوت و
رسالت اور پھر جنت و دوزخ کے ضمن میں ایمان بالآخرت کا ذکر آگیا اور اس
طرح ایمانیات ثلاثہ کی وضاحت ہو گئی ہے ۔ چوتھے رکوع میں حضرت آدمؑ کی
تخلیق اور اُن کے مشرفِ خلافت اور خلعتِ علم سے نوازے جانے اور جو ملائکہ

قرار پانے اور پھر ابلیس لعین کی عداوت و اغواء سے جنت سے نکلے جانے کے ضمن میں گویا انسان کے مقام و مرتبہ کی وضاحت کے ساتھ ساتھ اُس کے کش مکش خیر و شر میں مبتلا ہونے کا ذکر ہے۔ جس میں انسان کو مستقل طور پر شیطان کے اسلاط و اغواء کا سامنا رہتا ہے اور جس سے تحفظ دامن رسالت کو تحائفِ بغیر ممکن نہیں۔ بقول شاعر سے

فرشتے سے بہتر ہے انسان بنا مگر اس میں پڑتی ہے محنت زیادہ!
 بنظرِ ناز دیکھنے سے معلوم ہوتا ہے کہ اس حصے میں بھی یہود کے کردار کی نشاندہی کی گئی ہے کہ جس طرح ابلیس لعین حضرت آدمؑ کے اعزاز و اکرام سے جل بھن کر کباب ہو گیا تھا اور اس نے اُن کے ازلی وابدی دشمن کی حیثیت اختیار کر لی تھی۔ اسی طرح یہ مدعیانِ علم و فضل، اور مابلانِ دین و شریعت بھی محمدؐ عربی صلی اللہ علیہ وسلم کے اعزاز و اکرام پر حسد کی آگ میں جل اٹھے ہیں اور آپ کو خوب جاننے اور پہچاننے کے باوجود مخالفت پر کمر بستہ ہو گئے ہیں اور اس عداوت اور دشمنی میں مشرکین سے بھی دو ہاتھ آگے نکل گئے ہیں!
 پانچواں رکوع یہود کو دعوت پر مشتمل ہے اور اُس کی سات آیات اس اعتبار سے انتہائی اہم ہیں کہ اس میں انہیں نہایت بلیغ پیرائے میں آنحضرت صلی اللہ علیہ وسلم اور قرآن پر ایمان کی دعوت دی گئی ہے اور دعوت کی مناسبت سے اُسلوب ایسا مؤثر اختیار کیا گیا ہے کہ اگر کسی کے دل میں قبولِ حق کی ذرہ برابر استعداد بھی موجود ہو تو وہ فوراً تسلیم کر لے اور لَبَّيْكَ کہتا ہوا حاضر ہو جائے۔

جیسے رکوع کے آغاز سے پندرہویں رکوع کے آغاز تک نور کو عوں سے زائد پر مشتمل ایک مفصل فردِ قرارِ دادرِ جرم ہے جو یہود پر عائد کی گئی اور جس کی پاداش میں اُن سے وراثتِ ابراہیمی سلب کر لی گئی اور امامتِ الناس کا منصب چھین لیا گیا۔ اس مفصل فردِ قرارِ دادرِ جرم میں ان کی تاریخ کے بعض

اہم واقعات کا بیان بھی ہے جن سے ثابت ہوتا ہے کہ انہوں نے اس نعمت کی قدر ابتدا ہی سے نہ کی اور اس منصب کی ذمہ داریوں کو سمجھاتے ہی منافع کر دیا اور ان جملہ اعتقادی اور عملی و اخلاقی گمراہیوں کی تفصیل بھی ہے جن میں اپنی تاریخ کے مختلف ادوار میں بنی اسرائیل مبتلا ہوئے۔ اس حصے کا ایک خاص پہلو اور بھی ہے جو نگاہ میں رکھنا ضروری ہے یعنی اس میں نہ صرف یہ کہ ماضی کی تاریخ بیان ہوئی ہے بلکہ علامہ اقبال کے الفاظ میں: ”آنے والے دور کی دھندلی سی اک تصویر۔“ بھی موجود ہے۔ اس لئے کہ آنحضرت صلی اللہ علیہ وسلم کے اس قول کے مصداق کہ: ”لَيَأْتِيَنَّ عَلَى أُمَّتِي كَمَا آتَى عَلَى بَنِي إِسْرَءِيلَ حَدَّ وَالنَّعْلِ بِالنَّعْلِ۔“ (یعنی میری امت پر بھی وہ سب کچھ وارد ہوگا جو بنی اسرائیل پر ہوا بالکل اسی طرح جس طرح ایک جوتا دوسرے جوتے سے مشابہ ہوتا ہے) بعد میں خود امت مسلمہ میں وہ ساری اخلاقی و عملی اور اعتقادی یا نظری و فکری گمراہیاں پیدا ہو کر رہیں جیسے بجائے ایمان اور عمل کے مدارِ نجات نسلی یا گروہی نسبتوں کو قرار دے دینا جس کا ذکر ہے آیت ۷۲ میں یا آخرت کی جواب دہی کے احساس کو زائل کر دینا اپنی امتیازی حیثیت اور اللہ کے چہیتے، اور اُس کے رسولوں کے نام لیوا ہونے کے زعم یا کسی مفارقت کی اُمید موبہوم اور امداد کی غلط توقع کی بنا پر جیسے کہ واضح کیا گیا آیات ۷۸، ۷۹، ۱۲۳ میں یا عمل کے بجائے مٹاؤں کے سہارے جینا جس کا ذکر ہے آیات ۸۰، ۸۱ میں اور جہد و جہد اور سعی و عمل کے بجائے اصل و دلچسپی رکھنا عملیات یا سحر و کھانت اور ٹونوں ٹونکوں سے جس کا ذکر ہے آیت ۸۲ میں، یا کتاب الہی کو بھی یا تو بالکل پیٹھ پیچھے پھینک دینا اور کلیتہً نظر انداز کر دینا جس کا ذکر ہے آیت ۸۳ میں یا اُس کے حصے بخرے کر دینا کہ شریعت کا ایک جزو تو واجب العمل قرار پائے اور دوسرے جزو کو جیلوں بہانوں سے ساقط العمل کر دیا جائے جس کا حد درجہ زوردار تہدیدِی انداز میں ذکر ہے

آیت ۸۵ میں اور نتیجہً مبتلا اور مغلوب ہو جانا حیاتِ ارضی کی محبت میں، اور خواہاں ہونا طویل حیاتِ دنیوی کا، جس کا ذکر ہے نہایت مذمت آمیز انداز میں آیات ۹۱ تا ۹۷ میں، اور بٹ جانا فرقوں اور گروہوں میں جن کی ساری سعی و قوت ہو ایک دوسرے کی تکذیب اور تردید ہی میں جس کی جانب اشارہ کیا گیا آیات ۱۱۱ تا ۱۱۳ میں — اور ان سب کی پاداش میں باطنی طور پر مبتلا ہو جانا اُس قناتِ قلبی میں جس کا حد درجہ یاس آمیز انداز میں ذکر کیا گیا آیت ۱۱۷ میں اور ظاہری طور پر بد فتن بن جانا اللہ کے غضب کا اور مبتلا ہونا ذلت و مسکنت اور محکومی و رسوائی میں جس کا انتہائی عبرت انگیز الفاظ میں ذکر ہوا آیت ۱۱۸ میں ! فَاغْتَبِرْ وَايَا اُولِي الْاَبْصَابِ !

آخری حصے کے پہلے دو رکوعوں یعنی پندرھویں اور سولہویں رکوعوں میں پہلے بنی اسرائیل اور بنی اسماعیل دونوں کے جدِ امجد یعنی حضرت ابراہیم علیہ السلام اور ان کو عطا کئے جانے والے منصبِ امامتِ الناس کا ذکر ہے۔ پھر تعمیرِ کعبہ اور اُس دُعا کا ذکر ہے جو اس کی تعمیر کے وقت معمارانِ حرم یعنی حضرت ابراہیم اور حضرت اسماعیل علیہما السلام کے لبوں پر جاری تھی: اے رب ہمارے، ہماری نسل میں سے ایک رسول اٹھائیو! جو انہیں تیری آیات پڑھ کر سُنائے اور انہیں کتابِ حکمت کی تعلیم دے اور اُن کا تزکیہ کرے۔ اس کے بعد ایک بار پھر یہود کو نہایت مؤثر انداز میں زجر و توبیخ بھی کی گئی — اور آخر میں دو رکوعوں یعنی سترھویں اور اٹھارویں رکوعوں میں اعلان کر دیا گیا کہ یہود ہمیشہ ہمیشہ کے لئے امامتِ الناس اور حاملِ کتابِ الہی و شریعتِ خداوندی ہونے سے محروم کر دیئے گئے اور اب شہادتِ علی الناس، کا یہ منصبِ اُمتِ محمد علیٰ صاحبہا الصلوٰۃ والسلام کو عطا فرما دیا گیا۔ اور اس عظیم تبدیلی کی علامت کے طور پر ابدالِ آباد تک اہل ایمان و یقین اور اہلِ عرفان و آگہی کا قبضہ بنی اسرائیل کی عظمت و سطوتِ پارینہ کی یادگار اور اُن کے دینی و مذہبی مرکز یعنی

بیت المقدس کے بجائے اس گھر کو قرار دے دیا گیا جو: **أَوَّلَ بَيْتٍ وُضِعَ لِلنَّاسِ** ”کا مصداق بھی ہے اور: **”مُبَارَكًا وَهُدًى لِلْعَالَمِينَ“** کا بھی اور جس کی تعمیر میں حضرت ابراہیمؑ کے ساتھ حضرت اسماعیلؑ نے بھی شرکت کی تھی اور جسے اب اُمتِ محمدؐ علی صاحبہا الصلوٰۃ والسلام کے مرکز کی حیثیت حاصل ہے۔

اس حصے میں اس اہم تبدیلی کے اعلان کے ساتھ ہی اُمتِ مسلمہ کو متنبہ کر دیا گیا کہ اس منصب پر فائز ہونا جہاں ایک بہت بڑا اعزاز ہے وہیں ایک بھاری ذمہ داری اور نازک فرض کی حیثیت بھی رکھتا ہے۔ جس کے لئے وہ اللہ کے یہاں مسئول ہوں گے۔ اس لئے کہ اُن کی غرض تاسیس یہ ہے کہ جس طرح رسول اللہ صلی اللہ علیہ وسلم نے اللہ کے دین کی گواہی اُن کے سامنے قولا اور عملا دی اور اس میں نہ کسی ملامت کرنے والے کی ملامت کا لحاظ کیا نہ مخالفت کرنے والے کی مخالفت کا۔ اور اس طرح اللہ کی محبت اُن پر قائم کر دی۔ اسی طرح اب ان کی ذمہ داری ہے کہ اس دین کی گواہی دیں اپنے قول سے بھی اور عمل سے بھی ۱۰ افراد کی سطح پر بھی اور اجتماعی سطح پر بھی پوری دنیا اور تمام نوعِ انسانی کے سامنے اور اللہ کی محبت قائم کریں اُن پر۔ اور ساتھ ہی واضح کر دیا کہ آنحضرتؐ کی بعثت اصل میں اسی دُعا نے ابراہیمؑ و اسماعیل علیہما السلام کا ظہور ہے جس کا ذکر پہلے آچکا ہے۔ اور ان کا علی طریق کار بھی وہی ہے جس کا ذکر اس دُعا میں کیا گیا تھا یعنی: **”اے مسلمانو! ہم نے بھیج دیا ہے تم میں اپنا رسول جو پڑھ کر سنا ہے تمہیں ہماری آیات اور تزکیہ کرتا ہے تمہارا اور تعلیم دیتا ہے تمہیں کتاب اور حکمت کی۔“** اور اب تمہارا کام یہ ہے کہ ہمارے اس احسان کو یاد رکھو اور اس حق ادا کرو۔ یعنی یہ کہ کتاب و حکمت کے وارث ہونے کی ذمہ داریوں کی ادا کرو۔

تقریر نمبر ۲

سُورۃ بقرہ کا نصف ثانی جو انیسویں رکوع کے آغاز بلکہ اٹھارویں رکوع کے اختتام سے شروع ہوتا ہے اور آخر سُورۃ تک پھیلا ہوا ہے اور جن میں خطاب تمام تر اُمتِ مسلمہ سے بحیثیت اُمتِ مسلمہ ہوا ہے۔ ترتیبِ مضامین کے اعتبار سے ایک ایسی رسی کے مانند ہے جو دو لڑیوں کو بٹ کر بنائی گئی ہو اور اُن میں سے ہر لڑی بھی دو دو لڑیوں سے بٹی ہوئی ہو۔ ان دو لڑیوں میں سے ایک دین و شریعت کی تفصیلات پر مشتمل ہے — اور دوسری اُس کے غلبے کی سعی و جہد کی ترغیبِ تشویق پر! — پھر دین و شریعت والی لڑی کی بھی دو ڈوریاں ہیں یعنی ایک عقائد و ایمانیات اور دین کے فلسفہ و حکمت کی تفصیل پر مشتمل اور دوسری عبادات و اعمال، اخلاق و آداب، اوامر و نواہی اور حلال و حرام کی تفصیلات یعنی احکامِ شریعت پر مشتمل۔ اور غلبہٴ دین کی سعی و جہد کی بھی دو شاخیں ہیں۔ ایک وہ جو انفاقِ مال یا سرمایہ و دولت کے صرف سے عبارت ہے — اور دوسری وہ جو بذلِ نفس یعنی جسمانی قوتوں کے کھانے اور بلا آخر جان کی بازی کھیل جانے سے عبارت ہے۔

اس تمہید کے بعد ذرا ہر مومنوع کا علیحدہ علیحدہ اجمالی جائزہ لے لیجئے!

عقائد و ایمانیات

عقائد و ایمانیات کے ذیل میں سب سے پہلے آیۃ الکرسی کا ذکر مناسب ہے، جسے آنحضور صلی اللہ علیہ وسلم نے قرآن مجید کی عظیم ترین آیت قرار دیا ہے اور اس میں ہرگز کوئی شبہ نہیں کہ توحید فی الصفات کے ضمن میں اس آیتِ مبارکہ کو دہری مقام حاصل ہے جو توحید فی الذات کے ذیل میں سُورۃ اخلاص

کو ارشاد ہوتا ہے :-

”اللہ (ہی معبودِ برحق ہے) اس کے سوا کوئی معبود نہیں، وہ زندہ ہے سب کا قائم رکھنے والا۔ نہ اُس کو اُونگھ لاجت ہوتی ہے نہ نیند۔ جو کچھ آسمانوں اور زمین میں ہے سب اُسی کی ملکیت ہے۔ کون ہے جو اُس کے حضور اُس کی اجازت کے بغیر کسی کی سفارش کر سکے؟ وہ جانتا ہے جو کچھ اُن کے سامنے ہے اور جو کچھ اُن کے پیچھے ہے۔ اور وہ اس کی معلومات میں سے کسی چیز کا بھی احاطہ نہیں کر سکتے سوائے اس کے جو وہ چاہے، اس کا اقتدار آسمانوں اور زمین سب پر حاوی ہے۔ اور ان کی حفاظت اس پر ذرا بھی گراں نہیں اور وہ بلند و عظیم ہے۔“

توحید کے معنی میں سورۃ بقرہ کا بیسواں رکوع بھی بہت اہمیت کا حامل ہے جس میں توحید کی آیاتِ آفاقی کا ذکر بھی تفصیل سے ہے اور توحید کا اصل ماحصل اور لبّ لباب بھی بیان کر دیا گیا ہے، یعنی یہ کہ انسان کو اللہ تعالیٰ کی ذات ہی جملہ موجودات سے محبوب تر اور عزیز تر ہو جائے اور اللہ ہی انسان کا مطلوب و مقصودِ اصلی بن جائے۔

فلسفہ و حکمت دین کے اعتبار سے سورۃ بقرہ کے بائیسویں رکوع کی پہلی آیت یعنی آیہ برہمی قرآن حکیم کی عظیم ترین آیات میں سے ہے جس میں برہم تقویٰ کے ایک غلط تصور کی نفی کر کے ان کی اصل حقیقت واضح کر دی گئی ہے۔ چنانچہ ان کی رُوح کی بھی نشاندہی کر دی گئی ہے، اور اُن کے مظاہر کی تفصیل بھی ان کی نسبتِ باہمی کی وضاحت کے ساتھ کر دی گئی ہے، ارشاد ہوتا ہے :-

”یٰٰنِیْکِیْ ہِیْ ہِیْ نہیں ہے کہ تم اپنا رُخ مشرق و مغرب کی طرف پھیر دو، بلکہ اصل نیکی (اس کی ہے) جو ایمان لایا اللہ پر اور قیامت کے

دن پر اور فرشتوں پر اور کتابوں پر اور انبیاء پر اور دیا اُس نے مال اس کی محبت کے علی الرغم رشتہ داروں کو اور یتیموں کو اور محتاجوں کو اور مسافر کو اور سائلوں کو، اور گلو خلاصی کرانے کے لئے اور قائم کی اُس نے نماز اور ادا کی زکوٰۃ اور پورا کرنے والے اپنے عہد کے جبکہ کوئی معاہدہ کر لیں۔ اور خصوصاً صبر کرنے والے فقر و فاقہ پر اور مصائب و تکالیف پر اور جنگ و قتال کے وقت، یہی لوگ ہیں حقیقتاً راستباز اور یہی ہیں واقعہً متقی و پرہیزگار۔“

ایمان کے ذیل میں اُمور ایمانیہ کی تفصیل آئیہ پڑ میں بھی ضمناً آگئی ہے اور آیت ۲۸۵ میں بھی جو صبحِ مسلم کی ایک روایت کے مطابق، آخری آیت یعنی آیت ۲۸۶ کے ساتھ ہی انھن کو معراج میں عطا ہوئی تھی۔

احکامِ شریعت

جیسے کہ سب جانتے ہیں شریعتِ اسلامی بھی دو اجزاء پر مشتمل ہے یعنی ایک حقوق اللہ یا عبادات اور دوسرے حقوق العباد یا معاملات۔

عبادات :- عبادات کے ضمن میں جہاں تک نماز کے ذکر کا تعلق ہے تو وہ تو ماننے والے کے مانند پوری سورت ہی میں بنا ہوا ہے۔ چنانچہ اس جزو ثانی کا آغاز ہی اس ہدایت سے ہوا کہ: ”يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ“، دے اہل ایمان! مدد حاصل کرو صبر اور نماز سے، — اور پھر آیات ۲۳۸، ۲۳۹ میں تاکید کی گئی کہ نماز کی پوری حفاظت کرو۔ حتیٰ کہ اگر خوف کی حالت ہو تو بھی خواہ پیدل چلتے ہوئے خواہ سواری کی حالت میں بہر حال کسی صورت میں بھی اس سے غفلت نہ برتو! رہا صلاۃ اور زکوٰۃ دونوں کا ساتھ ساتھ ذکر تو وہ پورے قرآن کے مانند اس سورت میں بھی پانچ بار آیا ہے جن میں سے ایک بار نصف

اول میں یہود سے خطاب کے ضمن میں آیا تھا اور چار بار نصف ثانی میں مسلمانوں سے خطاب کے ضمن میں آیا ہے یعنی آیات ۸۳، ۸۴، ۸۵ اور ۸۶ میں۔

و روزے کی حکمت اور احکام کے ضمن میں تو قرآن مجید میں پوری کی پوری بحث سورہ بقرہ کے ایک ہی مقام پر یعنی تیسویں رکوع میں آیات ۱۸۳ سے ۱۸۷ تک آگئی ہے۔ یعنی حکمتِ صوم کے ضمن میں اس کی وضاحت بھی کہ روزے سے اصل مقصود حصولِ تقویٰ ہے۔ اس کی صراحت بھی کہ اس عبادت کے لیے رمضان کا مہینہ اس لیے مقرر کیا گیا کہ اس میں قرآن کے نزول کا آغاز ہوا تھا۔ اس کی نشاندہی بھی کہ روزے کا اصل حاصل عبادتِ دُعا، اور لذتِ مناجات ہے اور احکامِ صوم کی پوری تفصیل بھی اُن کے ارتقائی مراحل کے تذکرے سمیت! یعنی وہ ابتدائی حکم بھی جس کی رُو سے روزے کا دُجوب علی التخییر قرار پاتا ہے اور وہ آخری حکم بھی جس کی رُو سے روزے کی فرضیت علی التبعین ہو گئی!

و اسی طرح حج اور اس کے مناسک و احکام کے ضمن میں بھی اس سورہ مبارکہ کی آیات ۱۹۶ تا ۲۰۳ کو مدورِ جہاہِ اہمیت حاصل ہے۔ جن میں مناسکِ حج کے ضمن میں تمام ضروری ہدایات آگئی ہیں۔ یاد ہو گا کہ ایک رکنِ حج یعنی: ”سعی بین الصفا والمروہ“ کا ذکر اس سورہ مبارکہ کے نصف ثانی کے بالکل آغاز میں آیت ۱۵۸ میں کر دیا گیا تھا۔

معاملات : جہاں تک معاملاتِ انسانی کا تعلق ہے اس سورہ مبارکہ کو شریعتِ محمدی علی صاحبہا الصلوٰۃ والسلام کے ضمن میں وہی مقام حاصل ہے جو کسی عمارت کی تعمیر کے ضمن میں اس کے نقشے کے ابتدائی خاکہ یعنی BLUE PRINT کو حاصل ہوتا ہے۔ اس لئے کہ زندگی کے تمام پہلوؤں سے متعلق ابتدائی احکام اس سورت میں دے دیئے گئے ہیں اور ان سے شریعتِ اسلامی کا ابتدائی خاکہ تیار ہو گیا ہے، بعد میں زیادہ تو سورہ

نساء، اور سورہ مائدہ میں — اور کسی قدر سورہ نور اور سورہ احزاب وغیرہا میں تکمیلی احکام نازل ہوئے جن سے اس عمارت کا اتمام و اکمال ہو گیا بخوائے الفاظ قرآنی: اَلْيَوْمَ اكْمَلْتُ لَكُمْ دِينَكُمْ وَ اَنْشَأْتُ عَلَيْكُمْ نِعْمَتِي !

چنانچہ سب سے پہلے آیات ۶۸ تا ۷۶ میں کھانے پینے کی چیزوں میں حلت و حرمت کا ضابطہ بیان کیا گیا۔ جس کے ضمن میں تکمیلی احکام سورہ مائدہ کے پہلے رکوع میں آئے! پھر آیات ۷۸، ۷۹ میں قتل کے ضمن میں قصاص اور دیت کے احکام بیان ہوئے، پھر آیات ۸۰ تا ۸۲ میں وصیت کا حکم دیا گیا جو گویا اسلام کے قانون وراثت کی تمہید تھا جو بعد میں سورہ نساء میں نازل ہوا۔ پھر آیت ۸۸ میں حرام خوری اور بالخصوص رشوت کی نمانہ کی گئی، پھر آیت ۲۱۹ میں شراب اور جوئے کی حرمت کی تمہید باندھی گئی جس کی تکمیل سورہ مائدہ میں ہوئی، پھر آیت ۲۲۰ میں یتیموں کے حقوق کی طرف توجہ دلائی گئی۔ یہ بھی گویا تمہید ہے اس تفصیلی ہدایت کی جو سورہ نساء کے رکوع اول میں آئی ہے۔ پھر آیت ۲۳۰ میں مشرکہ عورتوں سے نکاح کی ممانعت وارد ہوئی اور اس کے بعد آیات ۲۳۶ تا ۲۴۲ میں نکاح، طلاق، ایلاء، خلع، رضاعت، بیویوں کا نان و نفقہ، بیوہ کے حقوق، مہر اور ازدواجی زندگی کے دوسرے بہت سے معاملات سے متعلق تفصیلی احکام دیئے گئے جن پر بعد میں مزید اضافوں سے اسلام کے عائلی نظام کا حبین و جمیل اور پاک و صاف قصر تعمیر ہوا۔

پھر آخری حصے میں جو ترتیب نزول کے اعتبار سے مدنی دور کے آخر سے تعلق رکھتا ہے اولاً آیات ۲۷۵ تا ۲۸۱ میں سود کی حرمت کا بیان نہایت سخت الفاظ میں ہوا۔ ثانیاً آیت ۲۸۲ میں قرض اور اس سلسلے کی مکلفیت پکھٹ اور گواہی و شہادت کے قانون کی تفصیل آئی، اور اسی کے منہج کے

امتحان لیں گے، کسی قدر خوف، بھوک اور مالوں اور جانوں اور
 پھلوں کی کمی سے اور ان ثابت قدموں کو خوشخبری سنا دو۔ جن کا
 حال یہ ہے کہ جب ان کو کوئی مصیبت پہنچتی ہے تو وہ کہتے ہیں کہ
 بے شک ہم اللہ ہی کے ہیں اور اُسی کی طرف لوٹنے والے ہیں یہی
 لوگ ہیں جن پر اُن کے رب کی عنایتیں ہیں اور رحمت، اور یہی
 لوگ راہِ یاب ہونے والے ہیں۔“

پھر باقاعدہ حکمِ قتال آیا جو آیات ۱۹۰ تا ۱۹۴ پر پھیلا ہوا ہے۔ گویا
 ترتیبِ مصحف میں حج کے احکام سے مُتَقِیلاً قبل ہے۔ جس سے اس امر کی
 جانب رہنمائی ملتی ہے کہ اس کا اولین ہدف مقاماتِ حج یعنی حرمِ مکرمین
 کے تسلط سے نجات دلانا ہے۔ لیکن اس کے ساتھ ہی یہ تصریح بھی کر دی
 گئی کہ قتال کا سلسلہ جاری رہے گا تا اُنکے فتنہ و فساد بالکل فرو ہو
 جائے اور دین صرف اللہ کے لئے ہو جائے (وَقَاتِلُوهُمْ حَتَّى لَا تَكُونَ
 فِتْنَةٌ وَيَكُونَ الدِّينُ لِلَّهِ)۔ گویا قتال فی سبیل اللہ کا آخری ہدف
 غلبہٴ دینِ حق ہے۔

پھر آیت ۲۱۷ میں قتال سے جی چُرانے والوں کو تنبیہ کی گئی کہ کیا
 تم نے یہ سمجھا تھا کہ جنت میں داخل مل جائے گا، بغیر اللہ کی راہ میں مصائب
 جھیلے اور تکالیف برداشت کیے؟ حالانکہ تم سے پہلے اہل ایمان کا ہم خوب
 مٹھوک بجا کر امتحان لیتے رہے ہیں!

پھر آیت ۲۱۶ تا ۲۱۸ میں قتال فی سبیل اللہ کی فرضیتِ مشرُوت
 کی تصریح کی گئی اور تھوڑی دُور آگے چل کر آیت ۲۴۴ میں نہ صرف یہ
 کہ اس کا پر زور اعادہ کیا گیا بلکہ آیت ۲۴۶ تا ۲۵۲ میں بنی اسرائیل
 کی تاریخ کے ان واقعات کا ذکر ہوا جن میں مشرکین اور کفار سے قتال
 کے نتیجے میں تاریخی اعتبار سے یہود کی عظمت و سطوت کے دور کا آغاز ہوا

یعنی وہ جنگ جو طائوت علیہ السلام اور جالوت کے مابین ہوئی اور جس کے بعد حضرت داؤد و سلیمان علیہما السلام کی پُر شکوہ بادشاہت بشروع ہوئی یہ تفصیلی بیان درحقیقت غزوۂ بدر کی تمہید تھا جس سے خود مسلمانوں کی سطوت و شوکت اور دین حق کے غلبہ کے دور کا آغاز ہوا، جس کا نقطہ شروع دور خلافت راشدہ ہے۔

اور پھر اس سورۃ مبارکہ کا اختتام ہوا اس عظیم دُعا پر جو شہادت علی الناس کی نازک ذمہ داری کی ادائیگی اور جہاد و قتال فی سبیل اللہ کے کٹھن مراحل میں اہل ایمان کے لئے سرمایۂ اطمینان و سکون بنتی ہے اور جس کا غامض ہوتا ہے کفار کے بالمقابل اللہ سے امداد و نصرت کی استدعا پر، اور جو آنحضور صلی اللہ علیہ وسلم کو عطا فرمائی گئی تھی شب معراج میں اُمت محمد علی صاحبہا الصلوٰۃ والسلام کے لئے ہدیۂ ربانی کے طور پر۔ — ارشاد باری تعالیٰ ہے:

”اے پروردگار! اگر ہم بھول جائیں یا غلطی کر بیٹھیں تو ہم سے مواخذہ نہ فرمانا۔ اور اے ہمارے پروردگار! ہمارے اوپر اس طرح کا کوئی بار نہ ڈال، جیسا تو نے ان لوگوں پر ڈالا جو ہم سے پہلے گزے، اور اے ہمارے پروردگار! ہم پر کوئی ایسا بوجھ نہ لا د جس کو اٹھانے کی ہم میں طاقت نہ ہو اور ہمیں معاف کر، ہمیں بخش اور ہم پر رحم فرما، تو ہمارا مولا ہے، پس کافروں کے مقابلے میں ہماری مدد کر۔“

وآخر دعوانا ان الحمد لله رب العالمین ہ

تقریر نمبر ۳

سُورَةُ آلِ عِمْرَان

ترتیب نزولی کے اعتبار سے سُورَةُ بقرہ کے بعد سُورَةُ انفال کا نمبر ہے اس لئے کہ وہ کل کی کل غزوة بدر کے فوراً بعد نازل ہوئی۔ لیکن ترتیب مصحف میں سُورَةُ انفال کو سُورَةُ انعام اور سُورَةُ اعراف کے بعد اور سُورَةُ توبہ سے قبل رکھا گیا ہے۔ جس کی حکمت پر گفتگو ان شاء اللہ سُورَةُ انفال ہی کے ضمن میں ہوگی۔ بہر حال مصحف میں سُورَةُ بقرہ کے بعد سُورَةُ آلِ عِمْرَان ہے جس کے بارے میں پہلے عرض کیا جا چکا ہے کہ یہ ہر اعتبار سے سُورَةُ بقرہ کا جوڑا معلوم ہوتی ہے۔

چنانچہ یہ بھی مضامین کے اعتبار سے سُورَةُ بقرہ کی طرح دو بالکل مساوی حصوں پر منقسم ہے۔ پہلے حصے میں رُوسے سخن اہل کتاب اور ان میں سے بھی بالخصوص نصاریٰ کی جانب ہے اور دوسرے میں خطاب کا رُخ براہ راست اُمتِ مسلمہ کی طرف ہے۔

پھر اُس کا نصف اول بھی ٹھیک سُورَةُ بقرہ کے مانند تین اجزاء ہی پر مشتمل ہے یعنی جزو اول جو آیات ۱ تا ۳۲ پر مشتمل ہے جو غزوة بدر کے فوراً بعد نازل ہوا اور جسے اہل کتاب بالخصوص نصاریٰ سے خطاب کی تمہید قرار دیا جا سکتا ہے، جزو ثانی جو آیات ۳۳ تا ۶۴ پر مشتمل ہے اور صحیح روایات کے مطابق سورہ میں وفدِ نجران کی آمد کے موقع پر نازل ہوا۔ جس میں نصاریٰ سے براہ راست خطاب فرمایا گیا اور ان کے عقیدہ اُلُوہیتِ مسیح کی بھرپور تردید کی گئی۔ اور جزو ثالث جو آیات ۶۵ تا ۹۹ پر مشتمل ہے جس کا زمانہ نزول غزوة اُمد سے منسلک قبل معلوم ہوتا ہے اور جس میں خطاب کا رُخ اہل کتاب

کے دونوں گروہوں کا، جانب ہے، یعنی یہود کی جانب بھی اور نصاریٰ کی جانب بھی اور دونوں ہی کو بالکل سورۃ بقرہ کے انداز میں دعوت بھی دی گئی ہے اور کلامت بھی کی گئی ہے۔

اسی طرح اس سورۃ مبارکہ کا نصف ثانی بھی تین اجزاء پر منقسم ہے۔ جزو اول جو آیات ۱ تا ۱۱ پر مشتمل ہے جس کا زمانہ نزول نصف اول کے جزو ثالث کے ساتھ ہی معلوم ہوتا ہے اور جس میں امت مسلمہ سے عمومی خطاب فرمایا گیا ہے اور انہیں ان کے مقام و مرتبہ سے آگاہی بخشنے کیساتھ ساتھ اصولی ہدایات دی گئی ہیں اور بالخصوص اہل کتاب کے متہکندوں سے ہوشیار رہنے کی تلقین کی گئی ہے، جزو ثانی جو آیات ۱۲ تا ۱۸۰ پر مشتمل ہے اور صحیح روایات کے مطابق غزوہ اُحد کے فوراً بعد نازل ہوا، جس میں غزوہ اُحد کے حالات و واقعات اور اُس کے فوراً بعد پیدا ہونے والی سنگین صورتِ حال پر بھرپور تبصرہ بھی کیا گیا ہے اور اس سلسلے میں اہل ایمان کو خصوصی ہدایات بھی دی گئی ہیں اور جزو ثالث جو آیات ۱۸۱ تا ۲۸۰ پر مشتمل ہے اور خاتمہ کلام کی حیثیت رکھتا ہے اور غالباً غزوہ اُحد سے قبل نازل ہوا۔ واللہ اعلم!

اس تجزیہ کے بعد آئیے کہ ہر حصے کے اہم مضامین کا جائزہ لے لیں!

(۱) سورۃ بقرہ کی طرح سورۃ آل عمران کا آغاز بھی حروف متقطعات التّم سے ہوتا ہے اور اس کے پہلے رکوع میں اولاً قرآن مجید کی عظمت و جلالت شان کا بیان ہے اس مزید وضاحت کے ساتھ کہ یہ کوئی نئی یا انوکھی کتاب نہیں بلکہ کتبِ سماویہ کے اُس عظیم سلسلے کی آخری و جامع اور مکمل و محفوظ کر ڈی ہے جس میں تورات اور انجیل بھی شامل ہیں۔ پھر سورۃ بقرہ کے پہلے رکوع ہی کے مانند یہاں بھی دو گروہوں کا ذکر ہوا۔ ایک وہ طالبانِ

ہدایت جو اس کتاب الہی سے صیح استفادہ کرنے والے ہیں اور دوسرے وہ جن کے قلوب میں کجی ہوتی ہے اور جو فتنہ کے متلاشی ہوتے ہیں۔ نتیجہ خود بھی گمراہ ہوتے ہیں اور دوسروں کو بھی گمراہ کرتے ہیں۔ اس ضمن میں اس اہم حقیقت کی جانب رہنمائی عطا فرمائی گئی کہ کتاب الہی دو قسم کی آیات پر مشتمل ہے۔ ایک آیات محکمات جن کا مفہوم مدلول بالکل واضح ہے اور ہر شک و شبہ سے بالاتر ہے اور دوسری آیات متشابہات جن کے اصل مراد و معنی کی تعیین میں اشتباہ پیش آ سکتا ہے۔ جن لوگوں کے دلوں میں کجی اور نیت میں غلل ہوتا ہے اور جو بجائے ہدایت کے فتنے کے طالب ہوتے ہیں وہ آیات متشابہات کی کھود کُرید میں مصروف رہتے ہیں اور جن طالبانِ ہدایت کو اللہ رسولؐ فی العلم عطا فرما دیتا ہے اُن کی اصل دلچسپی آیات محکمات سے ہوتی ہے، اور وہ آیات متشابہات کے ضمن میں اِجمالی ایمان پر اکتفا کرتے ہوئے اللہ سے دُعا کرتے رہتے ہیں کہ :

”اے ہمارے رب ہمارے دلوں کو کجی میں نہ مبتلا کر دیجیو
اس کے بعد کہ تو نے ہمیں ہدایت سے سرفراز فرمایا۔ اور ہمیں عطا
فرمایا اپنے خزانہ فضل سے رحمتِ خصوصی، اور تو تو ہے ہی بخشنے
والا، عطا فرمانے والا!“

اس میں ایک لطیف اشارہ ہو گیا نصاریٰ کی گمراہی کی طرف جنہوں نے ”روح اللہ“ اور ”کلمۃ مینہ“ کے متشابہ الفاظ سے رائی کا پہاڑ بنا ڈالا اور اُلوہیتِ مسیح کا عقیدہ گھڑ لیا۔

جزد اول کی بقیہ آیات یعنی از ۱۰ تا ۳۲ کے بارے میں قابلِ اعتماد روایات سے معلوم ہوتا ہے کہ ان کے پس منظر میں ایک خاص واقعہ ہے اور وہ یہ ہے کہ غزوہ بدر سے واپسی پر آنحضرت صلی اللہ علیہ وسلم اور آپ کے ساتھی اہل ایمان کا گزر بنی قینقاع کے بازار سے ہوا اور وہاں آپ نے

یہود کو دعوتی خطبہ ارشاد فرمایا۔ جواب میں یہود بنی قینقاع نے انتہائی گستاخانہ انداز میں کہا کہ: ”بدر کی فتح سے دھوکا نہ کھانا جب ہم سے مقابلے کی نوبت آئی تو چھٹی کا دودھ یاد آجائے گا۔“ اس پر یہ آیات نازل ہوئیں۔ چنانچہ ان میں اہل کتاب پر سخت تنقید بھی ہے اور انہیں شدید تہدید و وعید بھی۔ اور ساتھ ہی اہل ایمان کو متنبہ کر دیا گیا ہے کہ ان سے میل جول اور قریبی تعلقات اور دلی دوستی رکھنے سے پرہیز کریں۔

(۲) نصف اول کے جزو ثانی کا آغاز انبیاء و رسل کے عظیم سلسلے کے حوالے سے ہوتا ہے جس میں آدم و نوح اور آل عمران کے نام خصوصیت کے ساتھ لئے گئے۔ اس کے فوراً بعد حضرت مریمؑ کی والدہ ماجدہ کا ذکر ہوا اور پھر خود حضرت مریمؑ اور اُن کی نبی و عبادت گزار می اور بہارت و پاک دامنی کی تفصیلات بیان ہوئیں اور پھر اُسی کے حوالے سے حضرت زکریاؑ کی دعا اور اُس کی اجابت و قبولیت اور حضرت یحییٰؑ کی ولادت کا ذکر ہوا جو بجائے خود ایک خرقِ عادت بات تھی اس لئے کہ حضرت زکریاؑ بھی اس وقت بہت ضعیف ہو چکے تھے اور اُن کی اہلیہ یعنی حضرت یحییٰؑ کی والدہ بھی نہایت بوڑھی تھیں اور تمام عمر بانجھ رہی تھیں۔ یہ گویا تمہید ہے حضرت مسیح علیہ السلام کی خرقِ عادت ولادت کے ذکر کی۔ چنانچہ پھر بیان کا رخ حضرت مریمؑ اور حضرت مسیحؑ کی جانب مڑ گیا اور اُن کے معجزات اور حالات و واقعات کے ذکر کے بعد اصل حقیقت کو بے نقاب کر دیا گیا کہ حضرت مسیحؑ نہ خود خدا تھے نہ خدا کے بیٹے بلکہ اللہ کے رسولؐ اور اس کے بندے اور مخلوق تھے۔ اُن کی ولادت ضرور بغیر باپ کے ہوئی اور انہیں معجزات بھی نہایت عظیم عطا کیے گئے لیکن یہ سب کچھ اللہ کی قدرت سے ہے نہ کہ کسی اور کے ارادہ و اختیار سے۔ اگر حضرت یحییٰؑ کی خلافِ عادت ولادت ان کی اُلوہیت کی دلیل نہیں تو حضرت عیسیٰؑ کی ولادت میں طبعی قانون اگر تھوڑا سا مزید ٹوٹا نظر آتا ہے تو آخر اس سے ان کا خدا یا خدائی میں شریک ہونا کیسے لازم آگیا؟ جیسا کہ

عرض کیا جا چکا ہے یہ عظیم خطبہ آنحضور صلی اللہ علیہ وسلم پر ۹۷ھ میں بخران کے میسائیوں کے وفد کی آمد کے موقع پر نازل ہوا تھا۔ چنانچہ اس کے آخر میں انہیں مباہلے کا چیلنج بھی دے دیا گیا ہے اور روایات صحیحہ سے معلوم ہوتا ہے کہ اگرچہ وہ ایمان سے تو محروم ہی لوٹ گئے لیکن مباہلہ کا چیلنج قبول کرنے کی جرأت نہ کر سکے !

(۳) نصف اول کے جزو ثالث میں جیسا کہ ابتدا میں عرض کیا گیا تھا اہل کتاب کو دعوت بھی ہے اور لامنت بھی۔ چنانچہ اس کا آغاز اُس عظیم آیت سے ہوتا ہے جس کا ترجمہ یہ ہے :-

” (اے نبی!) کہہ دو، اے اہل کتاب! اؤ ایک ایسی بات کی طرف

جو ہمارے اور تمہارے مابین مشترک ہے، یعنی یہ کہ ہم بندگی نہ کریں

اللہ کے سوا کسی کی، اور شریک نہ کریں اس کے ساتھ کسی کو اور نہ

بنالیں اللہ کے سوا ایک دوسرے کو رب اور معبود !“

اس اصولی اشتراک کے بعد دعوت کے ضمن میں بنی اسرائیل اور بنی اسماعیل دونوں کے مشترک جہاد کا ذکر کیا گیا اور اُن کے بائے میں فرمایا گیا کہ نہ وہ یہودی تھے نہ نصرانی بلکہ ان کا دین بھی وہی اسلام تھا جس کی دعوت نبی اُمّی صلی اللہ علیہ وسلم دے رہے ہیں۔ اس ضمن میں سورۃ بقرہ کے مانند یہاں بھی خانہ کعبہ کا ذکر بھی کیا گیا کہ خدائے واحد کی پرستش کے لئے رُودے ارضی پر تعمیر کیا جانے والا پہلا گھر وہی ہے۔ جس کی تولیت اسماعیل اور بنی اسماعیل کو عطا کی گئی۔

اس دعوت کے ساتھ ساتھ اُن کی اخلاقی و عملی اور فکری و اعتقادی گمراہیوں پر تنقید بھی کی گئی۔ اور گویا سورۃ بقرہ میں جو فرد قرار دادِ حُرْمِ تفصیل کے ساتھ بیان ہوئی تھی اُس کا خلاصہ دوبارہ سامنے رکھ دیا گیا۔

(۴) نصف ثانی کے جزو اول میں سب سے پہلے مسلمانوں کو خبردار کیا گیا کہ اگر وہ

اپنی سادہ لوحی کے باعث اہل کتاب کے پروپیگنڈے سے متاثر ہو گئے تو وہ انہیں اسلام سے واپس کفر کی جانب پھیر لے جائیں گے۔

● پھر تین ہدایتیں بنیادی دی گئیں ایک یہ کہ اللہ کا تقویٰ اختیار کرو جتنا کہ اس کے تقویٰ کا حق ہے۔ دوسرے یہ کہ اللہ کی رسی کو مضبوطی سے تھام لو۔ صحیح روایات کی رو سے اس کی وضاحت آنحضرتؐ نے فرمادی کہ اللہ کی رسی سے مراد اللہ کی کتاب ہے، اور تیسرے یہ کہ تفرقہ و اختلاف کو راہ نہ دو اور متحد و متفق رہو۔

● پھر مسلمانوں کو ان کے فرض منصبی سے آگاہ کیا گیا کہ: ”وتم وہ بہترین امت ہو جسے دنیا والوں کے لئے برپا کیا گیا ہے۔“ منہارا کام یہ ہے کہ نیکی کا حکم دو۔ بدی سے روکو اللہ پر بھروسہ رکھو!“ — یہ گویا وہی مضمون ہے جو سورۃ بقرہ میں امت مسلمہ کی غرض تائیس کی بحث کے ضمن میں ”شہادت علی الناس“ کی اصطلاح کے ذریعے بیان کیا گیا تھا۔ اس سلسلہ میں یہ عمل ہدایت بھی دے دی گئی کہ اگر خدا نخواستہ کبھی امت بحیثیت مجموعی اس فریضے سے غفلت برتنے لگے تب بھی امت مسلمہ میں کم از کم ایک جماعت تو ضرور ایسی رہنی چاہیے جو اسے اپنا مقصد زندگی اور فریضہ حیات بنالے۔

(۵) نصف ثانی کے دوسرے جزو میں غزوہ اُحد کے حالات و واقعات پر تفصیلی تبصرہ ہے اور بالخصوص ان کمزوریوں کو نمایاں طور پر بیان کیا گیا ہے جو دعوتِ اسلامی کے اس اہم اور نازک مرحلے پر مسلمانوں کی بعض جماعتوں کی جانب سے ظاہر ہوئیں۔ اور جن کے نتیجے میں فتح عارضی طور پر شکست میں تبدیل ہو گئی اور نبی اکرم صلی اللہ علیہ وسلم بھی زخمی ہوئے اور ستر مسلمانوں نے جام شہادت نوش کیا۔ اس سلسلہ کی اہم ترین آیت وہ ہے جس کا ترجمہ یہ ہے:

”اور اللہ نے تو تم سے اپنا وعدہ پورا کر دیا تھا جب تم انہیں اس کی تائید و نصرت کے طفیل تر تیغ کر رہے تھے۔ یہاں تک کہ تم نے خود ہی ڈھیلے پن کا مظاہرہ کیا اور حکم کے بارے میں جھگڑا کیا اور نافرمانی کا ارتکاب کیا۔ اس کے بعد کہ اللہ نے تمہیں وہ چیز (یعنی فتح یا مال غنیمت) دکھا دی جو تمہیں محبوب ہے، تم میں کچھ ایسے بھی ہیں جو اصلاً دنیا کے طالب ہیں اور وہ بھی ہیں جو آخرت کے طلب گار ہیں۔ چنانچہ اللہ نے تمہارا رخ اُن کی جانب موڑ دیا تاکہ تمہیں آزمائش کی بھٹی میں تپائے۔ اور بالآخر تمہیں معاف بھی کر دیا، واقعہ یہ ہے کہ اللہ مومنین کے حق میں بڑا بخشنده و مہربان ہے۔“

قرآن مجید میں یہ مقام، اہل ایمان کو جو آزمائشیں اللہ کی جانب سے پیش آتی ہیں اُن کے ضمن میں مدور جبہ جامع اور اجم ہے۔ چنانچہ ایک طرف تو یہ واضح کیا گیا کہ اہل ایمان کے لئے ابتلا و آزمائش اللہ کی سنتِ ثانیہ ہے اور اس سے کسی کو مفر نہیں۔ دوسری طرف اس ابتلا و آزمائش کی حکمت بھی بیان کر دی کہ ان ہی سے معلوم ہوتا ہے کہ کون کتنے پانی میں ہے۔ اور پانی کہاں کہاں مرتا ہے تاکہ جماعت اپنی تطہیر اور تھجیب کر لے اور آئندہ کے مراحل کے لئے مزید چاق و چوند ہو جائے۔ تیسری طرف اس ضمن میں منافقین کا کردار بھی واضح کر دیا گیا تاکہ مسلمان اپنی جماعت کے اس نفقہ کا لست و عشر سے خبردار ہو جائیں۔

یہ مضامین اس سورۃ مبارکہ میں بر اعادہ و تکرار آیات ۱۴۰ تا ۱۴۲، پھر آیات ۱۵۲، ۱۵۴، پھر آیات ۱۶۵ تا ۱۶۸، اور بالآخر نہایت جامع انداز میں آیت ۱۶۹ میں بیان ہوئے ہیں۔ جس کا ترجمہ یہ ہے۔

”اللہ کا طریقہ یہ نہیں ہے کہ تمہیں چھوڑ دے اس حال میں جس

میں تم ہو دو تو جانچ پرکھ جاری رکھے گا، یہاں تک کہ پاک سے ناپاک کو بالکل جدا کر دے !“

اور اس سلسلہ میں اس سورت میں بھی وہ مضمون دوبارہ بیان کر دیا گیا جو اس سے قبل سورۃ بقرہ کے رکوع ۱۱ میں بیان کیا گیا تھا کہ: **مد** جو اللہ کی راہ میں قتل ہو جائے انہیں ہرگز مردہ نہ سمجھو، وہ زندہ ہیں اور اپنے رب کے پاس رزق پارہے ہیں اور خود بھی اللہ کی داد و دہش سے فرحان و شادان ہیں اور اپنے پیچھے رہ جانے والے صاحب ایمان ساتھیوں کے بارے میں بھی خوشیاں منا رہے ہیں کہ اُن کے لئے نہ کوئی خوف ہے نہ غم !“

(۶) آخری حصہ جو خاتمہ کلام کی حیثیت رکھتا ہے، دو رکوعوں پر مشتمل ہے۔ **و** پہلے یعنی سورۃ کے انیسویں رکوع میں ایک بار پھر اس کُش مکش کی جانب اشارہ کر دیا گیا جو اہل ایمان اور اہل کتاب کے مابین خصوصاً غزوہ اُحد کے بعد شدت اختیار کر گئی تھی۔ اس میں اہل کتاب کو اسی نہدید و تنبیہ اور اہل ایمان کو ان ہی ہدایات کا اعادہ کیا گیا جو اس سے قبل تفصیل سے آچکی ہیں۔

و اور آخری رکوع کی دس آیات وہ ہیں جن کی مدد درجہ فضیلت وارد ہوئی ہے صحیح احادیث میں، جن سے خصوصی شغف تھا آنحضور صلی اللہ علیہ وسلم کو، جن میں خلاصہ آگیا اس استدلال کا جو توحید، معاد اور رسالت کے سمن میں قرآن حکیم کی مکی سورتوں میں تفصیل کے ساتھ وارد ہوا ہے۔ اور جس میں نقشہ کھینچ دیا گیا ہے اہل ایمان کی جان نثاری، سرفروشی، اور غلبہ دین حق کے لئے گھر بار چھوڑنے، اعزہ و اقرباء سے قطع تعلق کرنے اور جہاد و قتال کے معرکے سر کرنے اور جان کی بازی لگا دینے کا۔ اس رکوع میں سورۃ بقرہ ہی کے مانند ایک عظیم دُعا بھی آگئی ہے یعنی:

”اے ہمارے پروردگار! تو نے یہ کارِ خُلقِ بے مقصد نہیں پیدا کیا ہے۔
 تو اس بات سے پاک ہے کہ کوئی عبتِ کام کرے۔ سو تو ہمیں دوزخ
 کے عذاب سے بچا۔ اے ہمارے رب جس کو تو نے دوزخ میں ڈالا
 بے شک اس کو تو نے رسوا کر دیا اور ظالموں کا کوئی بھی مددگار
 نہیں ہوگا۔ اے ہمارے رب! ہم نے ایک پیکار کرنے والے کو سنا
 ایمان کی دعوت دیتے کہ لوگو! اپنے رب پر ایمان لاؤ، تو ہم ایمان
 لائے، اے ہمارے رب ہمارے گناہوں کو بخش دے، ہماری
 برائیوں کو ہم سے دُور کر دے اور ہمیں موت اپنے وفادار بندوں
 کے ساتھ دے۔ اے ہمارے رب! اور ہمیں بخش وہ کچھ جس کا تو
 نے اپنے رسولوں کی زبانی ہم سے وعدہ فرمایا ہے اور قیامت کے
 دن ہمیں رسوا نہ کیجیو۔ بے شک تو اپنے وعدے کے خلاف نہیں کیگا۔“
 — اور اس کا اختتام ہوا اس حد درجہ جامع آیت پر کہ:
 ”اے اہل ایمان! صبر سے کام لو۔ مقابلے میں پامردی کا ثبوت دو
 اور حفاظت و مدافعت میں چوکس رہو، اور اللہ سے ڈرتے رہو۔ تاکہ
 تم فلاح پاؤ۔“

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ ۝ ۷

تقریر نمبر

ابتدائی طویل مدنی سورتوں کا دوسرا جوڑا

قرآن مجید کی ابتدائی چار طویل مدنی سورتوں کا دوسرا جوڑا سورۃ نساء

اور سورہ مائدہ پر مشتمل ہے اور ان دونوں کے مابین سورہ بقرہ اور سورہ آل عمران کی طرح صدی و معنوی دونوں قسم کی مشابہتیں موجود ہیں۔ چنانچہ معنوی مشابہتوں کے ضمن میں دونوں میں ایک طرف تو گویا شریعت اسلامی کی تکمیل ہو گئی ہے اور سورہ نساء میں عائلی اور خاندانی سطح پر اور سورہ مائدہ میں معاشرتی و ملی سطح پر مسلمانوں کی حیات اجتماعی کے ضمن میں تکمیلی ہدایات دے دی گئی ہیں۔ اور دوسری طرف یہود و نصاریٰ سے بھی آخری باتیں ہو گئی ہیں — اور ظاہری مشابہتوں کے ضمن میں نمایاں ترین چیزیں یہ ہیں کہ دونوں کا آغاز بھی بلا تمہید ہوا ہے یعنی نہ حروف مقطعات آئے ہیں نہ اور کوئی تمہیدی کلام بلکہ خطاب کا آغاز براہ راست: ”يَا أَيُّهَا النَّاسُ“ — اور: ”يَا أَيُّهَا الَّذِينَ آمَنُوا“ — کے الفاظ سے ہو گیا ہے۔ اور اسی طرح دونوں کا اختتام بھی نہایت سادگی سے ہو گیا ہے — اور ایک اور مشابہت جو قدرے غور کرنے پر نظر آتی ہے، یہ ہے کہ ان دونوں کو سورہ بقرہ اور آل عمران کی طرح نصف نصف میں تقسیم کرنا ممکن نہیں ہے بلکہ ان میں مضامین باہم زیادہ گتھے ہوئے ہیں۔

سُورَةُ نِسَاء

سورہ نساء کے مضامین کے تجزیے کے ضمن میں دو باتوں کو پیشگی طور پر جان لینا بہت مفید ہے یعنی:

ایک یہ کہ اس میں خطاب تین گروہوں سے ہے ایک اُمّتِ مسلمہ سے بحیثیت اُمّتِ مسلمہ، دوسرے اُمّتِ مسلمہ کے فقہ کا لمسٹ عنصر یعنی منافقین سے اگرچہ ان کو بھی مخاطب: ”يَا أَيُّهَا الَّذِينَ آمَنُوا“ کے پردے ہی میں کیا گیا ہے اور تیسرے اہل کتاب یعنی یہود و نصاریٰ سے

اور دوسرے یہ کہ ان تینوں سے خطاب ایک ایک بار ہی نہیں ہو گیا ہے بلکہ وقفے وقفے سے ہوا ہے۔ چنانچہ اُمتِ مسلمہ کو خطاب پہلے تو آیات ۴۳ تا ۵۱ میں ہے پھر دوسری بار آیات ۱۲ تا ۱۳۵ میں اور پھر آخری آیت یعنی ۱۶۱ میں۔ اسی طرح اہل کتاب سے گفتگو پہلے آیات ۴۴ تا ۵۷ میں آئی ہے اور پھر آیات ۱۵۳ تا ۱۷۵ میں، اور منافقین سے خطاب پہلے آیات ۵۸ تا ۱۲۶ میں ہوا ہے اور پھر آیات ۱۳۶ تا ۱۵۳ میں۔

ان حصص کی تعبیر کے بعد اب ایک ایک جزء کے مضامین پر بحیثیت مجموعی نگاہ ڈالیے:

خطاب بہ اُمتِ مسلمہ

اس سورۃ مبارکہ کے وہ حصے جن میں اُمتِ مسلمہ سے بحیثیتِ اُمتِ مسلمہ خطاب فرمایا گیا ہے بحیثیتِ مجموعی سورۃ بقرہ کے نصفِ ثانی سے بہت مشابہت رکھتے ہیں۔ چنانچہ ان میں شرعی احکام بھی ہیں اور اخلاقی تعلیمات بھی اور دین کے اساسی عقائد کے مباحث بھی ہیں اور فلسفہ و حکمت کے ذیل میں نہایت جامع تعلیمات بھی۔

احکامِ شرعی: احکامِ شرعی کے ذیل میں اس سورۃ مبارکہ میں سب سے زیادہ تفصیل عائلی و خاندانی زندگی سے متعلق آئی ہیں اور چونکہ خاندانی اور سماجی زندگی کا نقطہ آغاز ایک گھر کی آبادی اور ایک مرد اور ایک عورت کا ازدواجی رشتے میں منسلک ہونا ہے لہذا سب سے زیادہ تفصیلی احکام اسی کے ضمن میں دیئے گئے ہیں۔ چنانچہ اس کا آغاز ہی اُس آیت سے ہوا ہے جسے گویا اس موضوع کے لئے جامع ترین عنوان کی حیثیت حاصل ہے۔ چنانچہ آنحضور صلی اللہ علیہ وسلم نے بالکل بجا طور پر اسے خطبہ نکاح کا جزو لاینفک بنا لیا۔ ارشاد ہوتا ہے:

”اے لوگو! تقویٰ اختیار کرو اپنے اس رب کا جس نے تمہیں ایک جان سے پیدا کیا اور اُسی سے بنایا اُس کا جوڑا بھی، اور پھر ان دونوں سے پھیلا دیا کثیر تعداد میں مردوں اور عورتوں کو — اور بچتے رہو اس اللہ کی نافرمانی سے بھی جس کا تم ایک دوسرے کو واسطہ دیا کرتے ہو اور قطعِ رحمی سے بھی۔ اور اگاہ رہو کہ اللہ تمہاری نگرانی فرما رہا ہے!“

اس جامع ہدایت کے بعد سماجی زندگی کے مختلف پہلوؤں سے متعلق حسبِ ذیل ہدایات دی گئی ہیں۔

(۱) آیات ۲ تا ۶ :- یتیموں کے حقوق کی نگہداشت اور اُن سے حُسْنِ سلوک کی تاکید۔

(۲) آیات ۷ تا ۱۴ :- تقسیمِ وراثت کے ضمن میں اخلاقی تعلیم بھی اور قانونی ضابطہ بھی جس کا تکملہ و تتمہ آیت ۱۷ میں وارد ہوا۔

(۳) آیات ۱۵ تا ۱۶ :- جنسی بے راہروی کی روک تھام کے لئے تعزیرات کا بیان۔

(۴) آیات ۱۹ تا ۲۵ :- عورتوں کے ساتھ حُسنِ معاشرت کی تاکید اور اس ضمن میں حسبِ ذیل اہم امور کی وضاحت کہ :-

(ا) عورت آزاد شخصیت کی حامل اور قانونی تشخص کی حقدار ہے، نہ کہ مردوں کی ملکیت یا مالِ وراثت۔ (ب) عورتوں کو دیا ہوا مہر یا دوسرا مال واپس لینے کے لئے ان کو بیجا تنگ کرنا اور ان پر بھت لگانا انتہائی دُعاۃت اور کمینہ پن ہے۔ (ج) باپ کی منکوحہ بیٹے پر حرام ہے۔ (د) ان عورتوں کی تفصیل جن سے نکاح جائز نہیں۔ (ه) نکاح کے اصل مقاصد گھر کی آبادی اور عصمت و عفت کی حفاظت ہیں نہ کہ صرف شہوتِ رانی یا مستی

نکاح، چنانچہ اس کے کچھ شرائط ہیں جن کا لحاظ رکھنا ضروری ہے (و) جو لوگ آزاد اور خاندانی مسلمان عورتوں سے نکاح کی استطاعت نہ رکھتے ہوں انہیں بدرجہ مجبوری لونڈیوں سے نکاح کی اجازت - (نہ) تعدد ازدواج کی صورت میں عدل کی شرط! (ح) اور پھر آیات ۲۴ تا ۳۴ میں مزید وضاحت کہ عدل میں صرف ان چیزوں کا لحاظ ہوگا جن میں ناپ تول ممکن ہو۔ دلی میلان و رغبت انسان کے اختیار سے باہر ہے لہذا اس پر مؤاخذہ نہ ہوگا۔ البتہ یہ نہیں ہونا چاہیے کہ ایک بیوی کی طرف اس طرح جھک جایا جائے کہ دوسری بے چاری نہ خاوند والی شمار ہو نہ بے حفاوند! — اور (ط) یہ کہ اگر میاں بیوی میں کسی طرح بھی موافقت پیدا نہ ہو سکے تو بدرجہ مجبوری طلاق کا راستہ اختیار کر لینے میں کوئی قباحت نہیں۔ طلاق اللہ کو ناپسند تو ہے لیکن حرام نہیں! ہو سکتا ہے کہ اللہ دونوں کے لئے بہتر صورت پیدا فرمادے۔

(ی) گھریلو زندگی اور خاندانی نظام کے بارے میں ان تفصیلی احکام کے ساتھ اس سورۃ مبارکہ میں عائلی نظام کے ضمن میں اہم اصولی مباحث بھی وارد ہوئے۔ چنانچہ آیات ۳۲ تا ۳۵ میں تین اہم حقائق بیان ہوئے۔

ایک! یہ کہ اللہ کی تخلیق میں بعض کو بعض پر مختلف پہلوؤں سے فضیلت عطا ہوئی ہے۔ بندوں کا کام یہ ہے کہ اسے خوشدلی سے قبول کریں دوسرے یہ کہ عورتوں کے مقابلے میں مردوں کو بعض اعتبارات سے فضیلت حاصل ہے اور خاندانی نظام کی صحت و درستی مرد کی قوامیت ہی کے اصول پر استوار ہو سکتی ہے۔ تیسرے یہ کہ نکاح کا بندھن اتنا معمولی نہیں ہے کہ ذرا وراسی بات پر توڑ دیا جائے،

لے یہ مضمون سورۃ کے بالکل آغاز میں آیت ۳۱ میں وارد ہوا ہے۔

عدم موافقت اور باہمی نزاع و اختلاف کی صورت میں جانبین کے اعتراف و اقرباً کو اصلاح حال کی سر توڑ کوشش کرنی چاہیے۔

حکمت و معرفت | نظام عالمی کے بارے میں ان یکممانہ مباحث کے علاوہ سورۃ بقرہ کی طرح اس سورۃ مبارکہ میں دین کے بنیادی فلسفے اور حکمت کے بعض گراں قدر موتی بھی جا بجا جڑ دیئے گئے ہیں، چنانچہ :-

(۱) آیات ۲۶ تا ۲۸ میں نفس شریعت کے بارے میں افراط و تفریط کی نشان دہی کی گئی یعنی یہ کہ بعض لوگوں کو تو شریعت فی نفسہ ایک ناگوار بوجھ نظر آتی ہے۔ حالانکہ وہ انسان کو فوز و فلاح سے ہمکنار کرنے اور اس کی زندگی کے گوناگوں مسائل و معاملات کو ایک حد درجہ چین و اعتدال و توازن کے ساتھ منضبط کرنے کا ذریعہ ہے۔ اور دوسری طرف بعض لوگ شریعت میں اپنی مشکل پسند طبیعت کے باعث سختی پیدا کرتے چلے جاتے ہیں۔ جس سے لوگوں کی گردنوں پر واقعہً بہت بھاری بوجھ آجاتا ہے۔ ان دونوں رجحانات سے بچنے کی شدید ضرورت ہے۔

(۲) آیات ۲۹ تا ۳۱ میں واضح کیا گیا کہ نظام شریعت میں احترام جان و مال کو بنیادی اہمیت حاصل ہے۔ اور معاصی کے ذیل میں واضح کیا گیا کہ اگر انسان اپنے آپ کو کبیرہ گناہوں سے بچالے تو اللہ تعالیٰ صغیرہ گناہوں کو بخش دے گا۔

(۳) آیات ۱۷، ۱۸ میں توبہ کے بارے میں واضح کیا گیا کہ ایک توبہ تو وہ ہے جس کا قبول کرنا اللہ نے اپنے اوپر واجب کر لیا ہے یعنی اُس شخص کی توبہ جس سے گناہ جذبات کی رو میں سرزد ہو گیا ہو اور وہ فوراً ہی رجوع کر لے۔ اور دوسری توبہ وہ ہے جس کی قبولیت کا کوئی امکان نہیں۔ یہ ان لوگوں کی توبہ ہے جو جان بوجھ کر معصیت میں زندگی بسر کر دیتے ہیں اور

جب موت سر ہانے اکھڑی ہوتی ہے تب توبہ کرتے ہیں۔ ان دو انتہاؤں کے مابین معاملے کا ذکر حذف کر دیا گیا تاکہ انسان خوف اور رجاء کے بین بین رہے۔ (۴) آیات ۳۶ تا ۴۰ میں نہایت جامعیت کے ساتھ دین کے اساسی احکام کا خلاصہ پیش فرما دیا گیا، کہ دین کا اصل الاصول تو ہے توحید۔ چنانچہ وہ سب بڑا گناہ جس کی بخشش نہیں ہوگی، شرک ہے۔ اس کے بعد معاملہ ہے ادائے حقوق اور حسن سلوک کا، جس میں سرفہرست ہیں والدین، پھر رشتہ دار، پھر یتامیٰ و مساکین، پھر یتیم و یتیم خواہ وہ رشتہ دار ہو خواہ اجنبی اور خواہ اُس کے ساتھ نہایت مختصر عرصہ کے لئے عارضی ساتھ ہو گیا ہو، اور پھر یہی مسافر! اور پھر ادائے حقوق سے گفتگو کا رخ مڑ گیا انفاق فی سبیل اللہ کی تاکید اور بخل کی مذمت کی طرف۔

(۵) آیات ۴۱، ۴۲ میں نقشہ کھینچ دیا گیا عدالت اخروی کا جس میں قوموں اور امتوں کے محاسبے کے وقت سرکاری گواہوں کی حیثیت سے پیش ہوں گے اُن کے انبیاء و رسل۔ اس ضمن میں وہ آیت قابل توجہ ہے جس کی قرأت حضرت عبداللہ بن مسعود سے سُن کر آنحضرت صلی اللہ علیہ وسلم کی سیکھوں سے آنسو جاری ہو گئے تھے، اور جس کا ترجمہ یہ ہے :-

”تو کیا ہوگا اُس دن جب کہ ہم ہر امت میں سے اُس کے خلاف ایک گواہ کھڑا کریں گے۔ اور آپ کو کھڑا کریں گے (اے نبی!) ان لوگوں کے خلاف گواہ کی حیثیت سے، اس روز وہ لوگ جنہوں نے کفر کیا ہوگا، یا رسول کی نافرمانی کی ہوگی، خواہ ہش کریں گے کہ وہ زمین میں دھنس جائیں اور زمین ان پر برابر کر دی جائے۔ اور وہ اللہ سے کوئی بات چھپانہ سکیں گے!“

یہ گویا اسی شہادت علی الناس، کا اخروی پہلو ہے جس کا ذکر سورۃ بقرہ میں آیا اور جس طرح سورۃ بقرہ میں اس کے معاً بعد مسلمانوں کو ہدایت

کی گئی تھی کہ اس عظیم منصب کی ذمہ داریوں کی ادائیگی کے ضمن میں مدد حاصل کرو صبر اور صلوة سے — اسی طرح یہاں بھی اس کے فوراً بعد آیت ۲۳ میں ذکر آیا نماز کا — اور نماز کے ظاہری و معنوی مواضع اور ان سے نجات حاصل کرنے کے ذرائع کا۔

اصول شہریت | عائلی اور گھریلو زندگی سے بلند تر سطح پر ایک صالح اور صحت مند معاشرے کی تعمیر کے ضمن میں سورۃ نسا میں بعض نہایت اہم اور اصولی ہدایات بھی دی گئی ہیں چنانچہ (۱) آیت ۵۸ میں فرمایا گیا :

”اللہ تمہیں حکم دیتا ہے کہ امانتیں ان کے حقداروں کے سپرد کرو اور جب تم لوگوں کے مابین فیصلہ کرنے لگو تو عدل و انصاف کے ساتھ فیصلہ کرو۔ یہ بہت ہی اعلیٰ اور عمدہ نصیحت جو اللہ تمہیں کر رہا ہے۔ اور اللہ تو ہے ہی سب کچھ سننے والا اور سب کچھ دیکھنے والا۔“

اور ظاہر ہے کہ اداۓ امانت اور قیام عدل و انصاف کے بغیر کسی بھی صحتمند اجتماعی نظام کی تعمیر کی توقع نہیں کی جاسکتی !

(۲) پھر آیت ۵۹ میں فرمایا : ”جو کوئی سفارش یا تائید کرے گا بھلائی کی تو اس کے اجر میں سے اُسے بھی حصہ ملے گا اور جو کوئی سفارش یا تائید کرے گا برائی کی تو خود بھی اُس کے وبال میں شریک ہو کر رہے گا، اور اللہ ہر چیز کا پورا پورا حساب رکھنے والا ہے !“ — ظاہر ہے کہ یہ بھی حیات اجتماعی کا زرین اصول ہے اور یہ وہی بات ہے جو اگلی سورت یعنی سورۃ مائدہ میں ان الفاظ میں آئے گی : ”اور تعاون کرو برّ و تقویٰ کے ہر کام میں اور ہرگز تعاون نہ کرو کسی بھی گناہ یا ظلم کے کام میں !“

(۳) پھر آیت ۸۶ میں ارشاد فرمایا : ”جب تمہیں سلام کیا جاتے

یا دُعا دی جائے تو تم بھی جواباً اس سے بہتر طور پر سلام کرو یا دعا دو ورنہ کم از کم اسی انداز میں یونادو، اور اللہ ہر چیز کا حساب لینے والا ہے! — یہ گویا آداب کی تعلیم ہے اور اس سے اسلامی معاشرے میں محبت و یگانگت کے احساسات پروان چڑھتے ہیں۔

اس سلسلہ کی اہم ترین کڑی آیت ۱۳۵ ہے جس میں فرمایا گیا ہے: اٰہلِ اٰیْمَانِ! پوری قُوّت و استقامت کے ساتھ عدل و انصاف کے علمبردار اور اللہ کے گواہ بن کر کھڑے ہو جاؤ! — یہی ہدایت الفاظ کی ترتیب کے متحرکے سے فرق کے ساتھ سُوْرۃ مائدہ آیت ۴۸ میں آئی ہے — اور یہ گویا اسی فرض منصبی کی ادائیگی کی تاکید ہے جس کے لئے اُمّتِ مسلمہ پر پُر کیا گئی یعنی خلق پر خالق ارض و سماء کی جانب سے قولی و عملی شہادت اور اِتمامِ حُجّت! اور اس پر ختم ہوتا ہے اس سُوْرۃ مبارکہ کے ان حصص کے مصنفین کا خلاصہ جن میں خطابِ اُمّتِ مسلمہ سے بحیثیتِ اُمّتِ مسلمہ ہوا ہے۔

خطابِ بہ اہلِ کتاب

اہلِ کتاب کے ساتھ سُوْرۃ نساء میں خطاب بہت مختصر ہے یعنی پہلے آیات ۴۴ تا ۵۷ میں اور پھر آیات ۵۳ تا ۵۷ میں، اور ان میں بھی یہاں تک یہود کا تعلق ہے ایک تو اندازِ براہِ راست گفتگو کا نہیں بلکہ بر سبیلِ تذکرہ اور بالواسطہ خطاب کا ہے۔ اور دوسرے رنگ دعوت کا نہیں بلکہ تمام تر ملامت اور زجر و توبیخ کا ہے۔ البتہ نصاریٰ کے ساتھ گفتگو براہِ راست بھی ہے اور اس میں تہدید و تنبیہ کے ساتھ ساتھ دعوت اور افہام و تفہیم کا رنگ بھی موجود ہے۔

چنانچہ اس سُوْرۃ میں ایک بار پھر یہود کے اُن جرائم کی فہرست سنائی آتی ہے جن کی تفصیل سُوْرۃ بقرہ میں بیان ہو چکی ہے۔ جیسے اللہ کی کتابوں

میں لفظی و معنوی تحریف یا صرف زبان کو توڑ معمول کر یا لہجے کی تبدیلی سے الفاظ کے معانی کا بدل دینا۔ حضرت موسیٰ سے اُن کا یہ کہنا کہ ہم نہیں مانیں گے جب تک کہ خدا کو خود اپنی آنکھوں سے نہ دیکھ لیں۔ پھر نبی کی زندگی ہی میں پھر خدا کو معبود بنالینا اور بدترین اور عُریاں ترین شرک کا مرتکب ہو جانا، حضرت مریمؑ پر بہتان باندھنا حضرت عیسیٰؑ کو اپنی امکانی حد تک توسلی پر لٹکا کر ہی دم لینا، یہ دوسری بات ہے کہ اللہ نے انہیں اس سے بچا لیا اور آسمان پر اٹھالیا۔ مزید برآں عملی و اخلاقی گراؤٹوں کے ذیل میں بھرا اور اعمالِ سفلیہ سے دلچسپی رکھنا، سود کھانا اور لوگوں کے مالِ حرام طریقوں سے ہڑپ کر جانا اور سب سے بڑھ کر یہ کہ ان سب کے باوصف صاحبِ دین و شریعت ہونے پر فخر کرنا اور تقویٰ اور پرہیزگاری کا ڈھونگ رچانا۔ وغیر ذلک من السَّیِّئَات !

اور ساتھ ہی نہایت زور دار الفاظ میں مسلمانوں کو متنبہ کیا گیا کہ ان کی پکینی چٹری باتوں پر مت جاؤ۔ ان کے دلوں میں حسد کی آگ جل رہی ہے اور وہ تمہاری دشمنی میں بالکل اندھے ہو چکے ہیں اور تمہیں گمراہ کرنے میں کوئی دقیقہ فرو گذاشت نہیں کر رہے۔ ان کے لئے یہ چیز ناقابلِ برداشت ہے کہ دین و شریعت اور کتابِ الہی کے حامل ہونے کا مقام اور مرتبہ ان سے چھین کر تمہیں عطا کر دیا۔ چنانچہ اب وہ تمہیں ہر ممکن طریق سے گمراہ کرنے پر تلے ہوئے ہیں۔

اس سُوْرۃ مبارکہ میں یہ تنبیہات اس اعتبار سے بہت اہمیت کی حامل ہیں کہ ان کا ایک بڑا حصہ جو اس کے نصف کے لگ بھگ ہے نفاق اور منافقین سے بحث کرتا ہے اور یہ مرضِ اصلاً یہود ہی کے چھوٹ سے مسلمانوں بالخصوص انصار کے دونوں قبیلوں یعنی اوس اور خزرج کے ایسے لوگوں کو لگا جو یا خود بھی ضعفِ ایمان کی کیفیت میں مبتلا

تھے اور دین کے بھاری تقاضے انفاق مال اور جہاد و قتال ان پر شاق گزر رہے تھے۔ گویا نفاق کی فصل کے لئے ان کے دلوں کی زمین پہلے سے تیار تھی جس میں یہود نے نہایت ہوشیاری اور مکاری سے اس مرض کے بیج بو دیے، یا وہ بہت سادہ لوح تھے اور اپنی سادگی کے باعث یہود کی چکھی چپڑی اور بظاہر عالمانہ و فاضلانہ باتوں سے متاثر ہو جاتے تھے۔ الغرض انصار اہل یہود کے دیرینہ روابط اور قدیم مراسم ہی وہ خطرہ اور اندیشہ کی جگہ بن گئے تھے جہاں سے نفاق کا مرض امت مسلمہ میں جسٹ پکڑ رہا تھا۔

یہود کی شرانگیزی کی ایک بہت نمایاں مثال جو اس سورت میں بیان ہوئی وہ یہ ہے کہ انہوں نے بظاہر نہایت معصومیت کے ساتھ آنحضرتؐ سے مطالبہ کیا کہ جس طرح حضرت موسیٰ علیہ السلام کو بصورتِ انوار لکھی ہوئی کتاب عطا کی گئی تھی۔ ہم آپ کی نبوت کو تسلیم نہیں کریں گے جب تک آپ بھی ایسی ہی کتاب پیش نہ کریں، جس پر آیت ۱۶۳ سے آیت ۱۶۶ تک نبوت و رسالت اور ارسال وحی و انزال کتب کے ضمن میں نہایت اہم حقائق بیان ہوئے۔ اور یہ بھی واضح کر دیا گیا کہ وحی پہلے بھی کسی ایک ہی صورت میں نہیں آئی بلکہ مختلف صورتوں میں آتی رہی ہے۔ اور یہ بھی واضح کر دیا کہ بعثتِ رسل کی اصل غرض صرف انذار و تبشیر ہے تاکہ لوگوں پر اللہ کی طرف سے حجت قائم ہو جائے اور ان کے پاس خدا کے یہاں پیش کرنے کے لئے کوئی عذر باقی نہ رہ جائے: **رُسُلًا مُبَشِّرِينَ وَ مُنذِرِينَ لِّئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ وَكَانَ اللَّهُ عَزِيزًا حَكِيمًا** ۱۶۷

انصارِ نبی کے ساتھ گفتگو کی تقریب اس سورۃ مبارکہ میں یہود کے حضرت مریمؑ پر ہتھان لگانے اور حضرت مسیحؑ کے بارے میں ان کے اس

گمان سے پیدا ہوتی کہ معاذ اللہ ہم نے انہیں قتل کر دیا اور سولی پر چڑھا دیا۔ چنانچہ ایک طرف تو یہود کے ان غلط دعوای کی تردید کی گئی اور اصل حقیقت پر سے پردہ اٹھا دیا گیا اور دوسرے خود نصاریٰ سے خطاب کر کے فرمایا گیا۔

”اے اہل کتاب! اپنے دین میں غلو سے کام نہ لو۔ اور اللہ پر جھوٹ مت تراشو، مسیح عیسیٰ ابن مریم اس کے سوا کچھ نہیں کہ اللہ کے رسول ہیں اور اس کا ایک خاص کلمہ جو اس نے مریم کی جانب القا کیا اور ایک روح اس کی جانب سے! پس ایمان لاؤ اللہ پر اور اس کے رسولوں پر اور تثلیث کا دعویٰ نہ کرو۔ باز آجاؤ، اسی میں خیر ہے۔ اللہ تو بس اکیلا ہی معبود برحق ہے، وہ پاک ہے اس سے کہ اُس کے اولاد ہو۔ ویسے آسمانوں اور زمینوں میں جو کچھ ہے سب اُسی کا ہے۔ اور وہ کافی ہے بھروسے اور اعتماد کے لئے!! نہ مسیح کو اللہ کی بندگی میں کوئی عار ہے نہ ملائکہ و مقربین کو، اور جو کوئی اللہ کی بندگی میں عار محسوس کرے گا اور تکبر کرے گا تو وہ ان سب کو جمع کرے گا۔ پھر جو لوگ ایمان والے بھی ہوں گے اور انہوں نے نیک عمل بھی کیتے ہوں گے، تو ان کو تو وہ بھرپور بدلہ بھی دے گا اور مزید فضل سے بھی نوازے گا، اور جنہوں نے عار و استکبار کی روش اختیار کی ہوگی انہیں دردناک عذاب دے گا اور وہ اللہ کے مقابلے میں نہ کوئی دوست پائیں گے نہ مددگار۔ اے لوگو! آجکی ہے تمہارے پاس تمہارے رب کی جانب سے دلیل و برہان بھی اور نازل کردہ ہے ہم نے تمہاری طرف واضح روشنی بھی۔ تو جو لوگ اللہ پر ایمان لائیں گے اور اس کے دامن سے مضبوطی کے ساتھ وابستہ ہو جائیں گے تو انہیں وہ داخل کرے گا اپنی رحمت اور فضل کے ساتھ

میں اور رہنمائی فرمائے گا ان کی اس صراطِ مستقیم کی طرف جو سیدی
اس تک پہنچانے والی ہے۔

تقریر نمبر

خطاب بہ منافقین

سُورۃٴ نسا کے وہ حصے جن میں روئے سخن منافقین کے جانب ہے۔
اس سُورۃٴ مبارکہ کے لگ بھگ نصف پر مشتمل ہیں۔ ان کے بارے میں
دو باتیں اچھی طرح سمجھ لینی چاہئیں : ایک یہ کہ چونکہ منافقین قانونی اعتباراً
سے اُمتِ مسلمہ ہی کا جزو تھے لہذا اُن سے خطاب :- **يَا أَيُّهَا الَّذِينَ**
أَمَنُوا "ہی کے الفاظ سے ہوا ہے۔ لیکن خطاب کا مضمون اور اُس کا
سیاق و سباق بتا دیتا ہے کہ یہاں روئے سخن مومنین صادقین کے جانب
نہیں بلکہ منافقین کی طرف ہے۔ اگر یہ حقیقت ملحوظ رہے تو بسا اوقات
الفاظ کے عموم سے مغالطے کے باعث صحابہ کرام رضوان اللہ علیہم اجمعین
سے سوء ظن پیدا ہو سکتا ہے جو بڑی ہی قابلِ حذر بات ہے۔ دوسرے
یہ کہ منافقین کو زہر و تیج کے ضمن میں دین کے وہ تمام اُمور تفصیلاً زیر
بحث آگئے ہیں جو اُن پر گراں اور شاق گزرتے تھے اور اس طرح دین کے
گراں اور ثقیل تقاضوں کے بیان کے ضمن میں سُورۃٴ نساء کے اُن حصوں
نے نہایت اہم اور جامع مقام کی حیثیت اختیار کر لی ہے۔

رسول کی کُلّی اطاعت اور کامل متابعت | دین کے ان بھاری
تقاضوں میں سے

اولین اور اہم ترین ہے رسول کی کُلّی اطاعت اور کامل متابعت جو سرکش اور
انانیت پسند طابع پر ویسے بھی بہت شاق گزرتی ہے اور خاص طور پر جب
اس میں جان و مال کے کسی نقصان کا بھی اندیشہ ہو تب تو یہ ان لوگوں پر بہت
ہی گراں گزرتی ہے جن کے دلوں میں ایمان راسخ نہ ہو چکا ہو — چنانچہ
سب سے پہلے آیت ماثلہ سے آیت منہ تک اس موضوع پر کلام ہوا
— اور واقعہ یہ ہے کہ اس موضوع پر یہ مقام قرآن مجید کا ”ذُرّۃ التّٰمّٰہ“
ہے !!

(۱) اطاعت رسول کے ضمن میں سب سے پہلے تو اسلام میں اطاعت کے نظام
کا حوالہ دیا کہ: ”لے اہل ایمان! اطاعت کرو اللہ کی اور اطاعت کرو اس کے
رسول کی — اور اپنے میں سے صاحب اختیار لوگوں کی اور اگر جھگڑو
کسی معاملے میں تو لوٹو دو اسے اللہ اور رسول کی جانب!“ گویا اطاعت الہی
کے مانند اطاعت رسول بھی مستقل بالذات ہے — بقیہ تمام اطاعتیں
ان دونوں اطاعتوں کے تابع اور اُن کے ساتھ مشروط ہیں !!

(۲) دوسری بات یہ واضح کی گئی کہ رسول بھیجے ہی اس لئے جاتے ہیں کہ اُن
کی اطاعت کی جائے۔ اُن کا کام معاذ اللہ چھٹی رسالوں کی طرح محض کتابک
پہنچا دینا ہی نہیں ہے بلکہ وہ اپنی ذات میں مُطاع ہوتے ہیں — اور یہ
اطاعت بھی اس درجہ کی مطلوب ہے کہ کسی معاملے میں اُن کا فیصلہ تسلیم نہ
کرنا تو درکنار اگر تسلیم تو کر لیا لیکن دلی رضا مندی سے نہیں تو یہ بھی ایمان کے
مُنافی ہوگا۔ (شَعْرَ لَا یَجِدُ وَاِنِّیْ اَنْفُسِهِمْ حَرَجًا مِّمَّا قَضٰیْتُ وَ
یُسَلِّمُوا تَسْلِیْمًا ۝)

(۳) اس تنبیہ کے ساتھ ہی مثبت طور پر اطاعت و اتباع رسول کا مقام و
مرتبہ بھی واضح کر دیا گیا کہ: جو لوگ اللہ اور رسول کی اطاعت پر کاربند ہو
جاتے ہیں ان کو معیت نصیب ہوگی اُن کی جن پر اللہ کا انعام ہو یعنی انبیاء

صَدِّيقِينَ، شُهَدَاءَ اور صَالِحِينَ، اور کیا ہی اچھی ہے اُن کی رفاقت! (وَالَّذِينَ
مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ
وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا)

(۷) آگے چل کر آیت میں مزید واضح کر دیا گیا کہ رسول کی اطاعت
درحقیقت اللہ ہی کی اطاعت ہے۔ اور رسول کی نافرمانی دراصل اللہ کی نافرمانی
ہے۔ (مَنْ يُطِيعِ الرَّسُولَ فَقَدْ أَطَاعَ اللَّهَ)۔

قتال فی سبیل اللہ | دوسری چیز جو منافقین پر بہت گراں گزرتی
تھی وہ تھا جہاد اور قتال کا حکم جس میں جان و
مال کو کھپانا پڑتا تھا اور شدید خطرات مول لینا پڑتے تھے۔ چنانچہ آیت میں
پسے قتال فی سبیل اللہ کا موضوع شروع ہوا اور پہلے تو واضح الفاظ میں حکم دیا
کہ لے اہل ایمان! اپنی حفاظت کا سامان (یعنی تیر و تلوار اور ڈھال وغیرہ) ہاتھ
میں لو اور نکلو اللہ کی راہ میں جنگ کے لئے باقاعدہ فوج کشی کے انداز میں بھی
اور چھاپہ مار جنگ کے طریقہ پر بھی! اور پھر ان لوگوں کو نہایت یلغ پیرائے
میں علامت کی گئی جو اللہ کی راہ میں جنگ کرنے سے گریز کی راہیں تلاش کرتے
رہتے ہیں اور کبھی جان بوجھ کر تاخیر و تعویق کے بہانے بنا کر پیچھے رہ جاتے تھے
اور کبھی دہائی دیتے تھے کہ ”اے رب! تو نے ہم پر یہ قتال کیوں فرض کر دیا
اور ہمیں مزید مہلت کیوں نہ دی؟“ — اس ضمن میں ترغیب اور تشویق
کے لئے ایک طرف حیاتِ دنیوی کے مقابلے میں حیاتِ اخروی کی سعادتوں
اور اللہ کے اجر و ثواب کا حوالہ دیا اور دوسری طرف اُن کی غیرت و حمیت کو لکھارا
کہ تمہیں کیا ہو گیا ہے کہ اللہ کی راہ میں اور ان کمزور اور ستائے ہوئے مسلمانوں
کی نصرت و امداد کی غرض سے جہاد نہیں کرتے جو مشرکین کے ظلم کی چکی میں پس
رہے ہیں اور تیسری طرف اس حقیقت کی جانب بھی توجہ دلائی کہ اگر موت
کا خوف اُٹے آ رہا ہے تو موت سے تو کوئی مُفرّ نہیں، وہ تو خواہ تم پہلوں

والے قلعوں میں چھپ کر بیٹھ جاؤ وہاں بھی تمہیں اُدبوجے گی۔

یہ مضمون آیت ۸۳ میں اپنے نقطہ عروج (CLIMAX) کو پہنچ گیا ہے جس میں فرمایا گیا: ”اے نبی! (اگر یہ اللہ کی راہ میں قتال سے جی چراتیں تب بھی) آپ جنگ کریں اللہ کے راستے میں آپ پر اصلاً صرف اپنی ہی ذمہ داری ہے۔ البتہ اہل ایمان کو اس کے لئے ابھارتے رہیں۔ کیا عجب اللہ اہل کفر کی جنگی قوت توڑ دے، اور ظاہر ہے کہ سب سے قوی جنگ تو اللہ کی ہے۔ اس آیت سے مومنین صادقین کے قلوب پر کیا قیامت گزری ہو گی۔ اور جس کے دل میں ذرہ برابر بھی ایمان ہوگا وہ کیسے ٹرپ اٹھا ہوگا، اور ضعیف ارادہ کا زنگ دلوں سے کیسے صاف ہو گیا ہوگا۔ اس کی ایک مثال اگلی سورت یعنی سورہ مائدہ میں بھی ہے جہاں حضرت موسیٰ علیہ السلام کا قول نقل ہوا ہے کہ جب بنی اسرائیل نے قتال سے انکار کیا تو انہوں نے بارگاہِ ربانی میں عرض کیا: ”اے رب! مجھے سوائے اپنی ذات اور اپنے بھائی کے اور کسی پر کوئی اختیار حاصل نہیں!“ فرق صرف یہ ہے کہ بنی اسرائیل کی تو عظیم اکثریت نے قتال سے انکار کیا تھا اور امت محمد علیٰ صاحبہا الصلوٰۃ والسلام کے صرف چند گنے چنے منافق تھے جنہوں نے جنگ سے جی چرایا۔

ہجرت | جہاد و قتال کے ساتھ ساتھ تیسری چیز جو منافقین پر بہت شاق تھی وہ ہجرت کا حکم تھا اس لئے کہ گھر بار چھوڑنا اور اعزہ و اقربا سے قطع تعلق کرنا آسان نہیں الا آنکہ دلوں میں ایمان پختگی کے ساتھ جاگزیں ہو گیا ہو! اس سلسلے میں واضح رہنا چاہیے کہ ہجرت دراصل جہاد و قتال ہی کا پیش خیمہ تھی اس لئے کہ اسی سے ایک مقام پر جمع ہو جانے کے باعث مسلمانوں کا وہ مرکز (BASE) وجود میں آیا جس سے کفر و شر کے خلاف اقدام کا امکان پیدا ہو سکا!

(۱) اس سلسلہ میں سب سے پہلے تو آیات ۸۸، ۸۹ میں واضح کر دیا گیا کہ جو لوگ ہجرت مکہ نام کے بعد بھی ہجرت نہ کریں وہ گویا ثابت کر دیتے ہیں کہ انہیں وطن یا گھر باریا اعزہ و اقرباء یا جائیداد یا کاروبار وغیرہ زیادہ محبوب ہیں اللہ اور اُس کے رسول اور اس کے دین اور اس کے غلبے کی سعی و جہد سے۔ اور یہی نفاق کی اصل حقیقت ہے۔ چنانچہ مسلمانوں کو حکم دے دیا گیا کہ اُن سے کوئی واسطہ نہ رکھیں، اور اس سلسلہ میں کسی دلی تعلق یا مصلحت کو اڑے نہ آنے دیں۔

(۲) اس کے بعد آیات ۹۷ تا ۱۰۰ میں مزید وضاحت کر دی کہ ”کچھ لوگ ایسے بھی ہیں کہ جب ملائکہ ان کی جانیں قبض کرتے ہیں اور ملامت کرتے ہیں کہ تم کس حال میں تھے؟“ یعنی تمہارے ایمان نے کیسے گوارا کر لیا کہ ہجرت نہ کرو بلکہ دارالکفر ہی میں ڈیرہ لگائے رہو تو وہ عُذر پیش کریں گے کہ: ”ہم مغلوب ہو گئے تھے اور ہمیں دبا لیا گیا تھا!“ جواب ملے گا: ”کیا اللہ کی زمین وسیع نہ تھی کہ تم اس میں کسی جانب ہجرت کر جاتے!“ — پھر صاف اعلان کر دیا گیا کہ: ”اُن کا ٹھکانا جہنم ہو گا اور وہ بہت ہی برا ٹھکانا ہے۔“

(۳) اس شدید وعید سے مُستثنیٰ کیا گیا صرف ان معذور و مجبور لوگوں یا عورتوں اور بچوں کو جن کو نہ ذرائع سفر حاصل ہوں نہ راستہ ہی کا علم ہو۔

(۴) اور آخر میں ترغیب اور تشویق کے لئے وضاحت فرمادی گئی کہ جو اللہ کی راہ میں ہجرت کرے گا وہ اللہ کی زمین میں وسعت بھی پائے گا اور پناہ کی جگہیں بھی، بقول شاعر؎

سفر ہے شرط مسافر نواز بہتر ہے ہزار ہا شجر سایہ دار راہ میں ہے
اور یہ کہ جو اثنائے سفر ہجرت میں واصل بحق ہو گیا اس سے قبل کہ دارالہجرت یعنی مدینہ منورہ پہنچ سکے وہ اللہ کے یہاں مہاجر ہی شمار ہو گا اور اُس کا

اجر اللہ کے ذمے ہے اس لئے کہ جیسا کہ آنحضور صلی اللہ علیہ وسلم نے فرمایا:
 ”اعمال کا دار و مدار نیتوں پر ہے!“

بعض ضمنی مباحث | قتال فی سبیل اللہ اور ہجرت کے مباحث
 کے ساتھ ساتھ ضمنی طور پر بعض ایسے مسائل

بھی زیر بحث آگئے جو اس مرحلے پر عملی مشکلات کے طور پر سامنے آئے۔
 (۱) ان میں سے ایک کسی مومن کے ہاتھوں مومن کا قتل ہے۔ اس ضمن
 میں فرمایا گیا کہ کسی مومن کے قتل عمد کا تو سوال ہی پیدا نہیں ہوتا، ہاں قتل خطا کا
 امکان موجود ہے۔ سو اس صورت میں ایک تو عام ضابطے کے مطابق مقتول
 کے ورناء کو دیت دینی ہوگی الا آنکھ وہ معاف کر دیں اور اضافی طور پر ایک
 مسلمان غلام کو آزاد کرنا ہوگا۔ البتہ اس صورت میں کہ مقتول کسی کا نہ
 قبیلے سے تعلق رکھتا ہو، دیت ادا نہیں کی جائے گی اور صرف مسلمان غلام کا
 آزاد کرنا کافی ہوگا۔ اور اگر وہ معاہدہ قبیلہ سے تعلق رکھتا ہو تو دیت بھی دینی
 ہوگی۔ اور اگر کوئی شخص غلام آزاد کرنے کی استطاعت نہ رکھتا ہو تو اسے پلے
 بر پے دو ماہ کے روزے رکھنے ہوں گے۔ آخر میں مُنْتَبَہ کر دیا گیا کہ :
 ”اگر کسی مومن نے جان بوجھ کر یعنی عمدًا کسی مومن کو قتل کیا تو اسے ہمیشہ کے لئے
 جہنم میں جھونک دیا جائے گا!“

(۲) دوسری ہدایت یہ دی گئی کہ حالت جنگ میں بھی اگر کوئی شخص اسلام
 و ایمان کا اظہار کرے تو اس کے اسلام و ایمان کو قبول کرنے سے انکار نہیں
 کیا جاسکتا۔

(۳) تیسرا معاملہ صلوٰۃ خوف کا ہے جس کی طرف اجمالی اشارہ سورۃ بقرہ میں آ
 گیا تھا اب اس کی تفصیلی صورت یہاں واضح کر دی گئی خصوصاً آنحضور صلی اللہ
 علیہ وسلم کی موجودگی میں جب کہ بجا طور پر ہر شخص آپ ہی کی امامت میں نماز
 ادا کرنے کا خواہش مند ہوتا تھا کہ پہلے ایک گروہ آپ کی امامت میں نماز ادا

کر لے اور بقیہ لوگ پہرے پر رہیں۔ پھر پہلا گروہ ان کی جگہ پہرے پر چلا جائے اور وہ لوگ آپ کے پیچھے نماز ادا کر لیں تاکہ کوئی بھی آپ کی اقتداء کے شرف سے محروم نہ رہے! مزید تاکید فرمادی گئی کہ جیسے ہی حالات درست ہوں منانکے نظم کو اُس کے تمام ضوابط و آداب کے ساتھ قائم کر لو۔

منافقتین کی شرارتیں | اس کے بعد آیات ۱۰۵ تا ۱۲۶ - یعنی سولہویں، سترھویں اور اٹھارہویں رکوع

میں منافقتین کی شرارتوں کا ذکر ہے۔ اور ان کے کردار کی پوری نشاندہی کر دی گئی ہے تاکہ اہل ایمان ان کو اچھی طرح پہچان لیں اور کسی خاندانی یا گروہی مصیبت کے باعث ان کی حمایت پر آمادہ نہ ہو جائیں۔ اس ضمن میں آیت ۱۱۱ میں بڑی سخت وعید وارد ہوئی کہ :-

”اس دُنیا کی زندگی میں تو تم ان کی جانب سے جھگڑو گے لیکن سوچو کہ قیامت کے دن ان کی جانب سے کون مُدافعت کرے گا۔ یا کون اُن کا حمایتی اور وکیل بننے کی جرأت کرے گا؟“

اُن کی شرارتوں کے ضمن میں اُن کے نبوی کا ذکر بھی کیا گیا جو وہ اپنی سچی مخلوق میں آنحضور صلی اللہ علیہ وسلم اور مسلمانوں کے خلاف کیا کرتے تھے، اور اس کا بھی کہ غلطیاں خود کرتے تھے اور مقبوظ دیتے تھے مخلص مگر سادہ لوح مسلمانوں پر۔ اور آخری بات جو ارشاد فرمائی گئی وہ یہ کہ چونکہ وہ یہود کے زیر اثر تھے۔ لہذا اس سبب پر بھی ان ہی کی طرح کھوکھلی ”امکانی“ کی بناء پر مغفرت ہی نہیں درجاتِ بلند کے اُمیدوار تھے ع۔ :-

”بہیں تفادیتِ راہ از کجا است تا بہ کجا!“ — چنانچہ آیت ۱۱۵ میں واضح کر دیا گیا کہ: ”جو شخص رسول سے دشمنی رکھے گا اور مخلص اہل ایمان کا راستہ چھوڑ کر کوئی دوسری راہ اختیار کرے گا اسے اللہ تعالیٰ اُس کی شامت اعمال ہی کے حوالے کر دے گا اور بالآخر وہ جہنم میں جھونک دیا جائے گا!“

نفاق کی مابہیت | سورہ نسا میں منافقین سے خطاب کا دوسرا حصہ آیا
 ۱۳۶ تا ۱۵۲ پر مشتمل ہے اور اس میں آغاز ایک انتہائی
 مؤثر اپیل سے کیا گیا ہے یعنی: ”اے ایمان والو! ایمان لاؤ اللہ پر اور اس کے رسول
 پر اور اُس کتاب پر بھی جو اُس پر نازل کی گئی اور اس کتاب پر بھی جو پہلے
 نازل کی گئی تھی!“

گویا ایمان کے دودھ سے ہیں ایک ظاہری اور قانونی ایمان — یہ
 تو منافقین کو بھی حاصل تھا۔ دوسرا حقیقی اور قلبی ایمان جو عبارت ہے
 یقین محکم سے اور جس سے منافق بے بہرہ محض تھے۔ چنانچہ آیت میں ان ہی
 سے خطاب فرما کر کہا گیا ہے کہ اصل قلبی ایمان تک رسائی کی کوشش کرو اس
 لئے کہ آخری نجات کا دار و مدار اسی پر ہے۔

پھر نفاق کی اصل حقیقت کو کھولا گیا کہ یہ ایمان اور کفر کے مابین تردد
 اور تذبذب کی کیفیت کا نام ہے، کہ ایک قدم ادھر ہے اور دوسرا ادھر
 — چنانچہ آیت ۱۳۷ میں فرمایا:

”بے شک وہ لوگ جو ایمان لائے، پھر کفر میں مبتلا ہوئے،
 پھر ایمان لائے، پھر کفر میں مبتلا ہو گئے اور پھر اُس میں بڑھتے
 چلے گئے۔ اللہ ان کو ہرگز نہ معاف فرمانے والا ہے نہ راہ یاب
 کرنے والا۔ ایسے منافقوں کو تو آپ اے رسول! دردناک عذاب
 ہی کی بشارت دے دیجئے!“

اور آیت ۱۳۷ میں فرمایا: ”یہ تذبذب ہو کر رہ گئے ہیں، نہ یکسوئی سے ادھر
 ہوتے ہیں نہ ادھر!“

منافقین کا کردار | پھر اس مقام پر دوبارہ ان کے کردار کی بعض
 جھلکیاں دکھا دی گئیں۔ کہ ایک تو یہ کافروں سے
 دوستی رکھتے ہیں اور اُن کے ساتھ روابط و تعلقات کو بنائے شرف و عزت

جانتے ہیں اور دوسرے اتنے بے غیرت ہیں کہ اس واضح ہدایت کے باوجود بھی کہ: ”اگر کہیں اللہ کی آیات کا مذاق اڑایا جا رہا ہو تو وہاں سے اٹھ جاؤ۔“ یہ وہیں بیٹھے رہتے ہیں، تیسرے یہ کہ اصل میں یہ منتظر ہیں کہ دیکھیں اونٹ کس کروٹ بیٹھتا ہے۔ اگر مسلمانوں کو فیصلہ کن فتح ہو جائے تو یہ کہیں گے کہ ہم بھی تو تمہارے ساتھ ہی تھے اور اگر کہیں کافروں کو غلبہ حاصل ہو جائے تو یہ اُنکے سامنے اپنی خدمات گنوائیں گے کہ ہم نے مسلمانوں کو ایسے معاملات میں الجھائے رکھا کہ وہ یکسوئی کے ساتھ تمہارے مقابلے میں نہ آ سکے۔ گویا یہ اللہ اور اہل ایمان کے ساتھ دھوکے بازی کا معاملہ کر رہے ہیں۔ حالانکہ اللہ ان کی رسی دراز کر کے انہیں فریب میں مبتلا کر رہا ہے (واضح رہے کہ یہ وہی الفاظ ہیں جو سورۃ بقرہ کے دوسرے رکوع میں بھی وارد ہوئے تھے) — آخر میں ان کی عبادت گزاری کا پول بھی کھول دیا گیا کہ یہ نمازیں پڑھتے تو ہیں لیکن انتہائی کسل مندی کے ساتھ اور صرف دکھاوے کی!

اور اس کے بعد آئے وہ لہزہ خیز الفاظ جن **نفاق کا انجم** سے اہل ایمان کے دل کانپ اُٹھتے ہیں یعنی:

”إِنَّ الْمُنَافِقِينَ فِي الدِّمَارِ مِنَ النَّارِ وَلَنْ تَجِدَ لَهُمْ نَصِيرًا“ (”منافقین آگ کے سب سے نچلے درجے میں ہونگے اور تم ان کے لئے کوئی مددگار نہ پاؤ گے!“) اَعَاذَنَا اللَّهُ مِنْ ذَلِكَ! اَللّٰهُمَّ اِنَّا نَعُوْذُ بِكَ مِنَ الْنِّفَاقِ وَالرِّسْيَا — (اے اللہ! ہم تیری پناہ میں آتے ہیں نفاق اور ریاکاری سے!) فَاَعِزَّنَا مِنْهُمَا يَا رُبَّ الْعَالَمِينَ -

اس طویل بحث کا اختتام اُسی مضمون پر ہوا ہے جس سے اُس کا آغاز ہوا تھا

تفریق بین اللہ ورسولہ

یعنی اللہ اور اُس کے رسولوں کے مابین تفریق کہ اللہ کو مانا جاتے اور رسول

کا انکار کیا جائے، یا رسولوں میں سے بعض کو مانا جائے اور بعض کو نہ مانا جائے۔
یا اللہ کی اطاعت کا اقرار تو کیا جائے لیکن رسول کی اطاعت شاق گزرے
— یہ تمام صورتیں دراصل کفر ہی کی ہیں؛ ”أَوَلَيْكَ هُمُ
الْكَافِرُونَ حَقًّا“ خواہ وہ بزمِ خویشِ مسلم و مومن ہوں۔ بغور کیا
جائے تو جس طرح سورۃ بقرہ کے دوسرے رکوع میں جس کردار کی نقشہ کشی کی گئی
تھی اُس میں یہود اور منافقین دونوں پوری طرح فٹ بیٹھے تھے۔ اسی طرح
سورۃ نسا کے اس مقام پر بھی جس گمراہی کی نشاندہی کی گئی اس میں یہ دونوں
گروہ شریک تھے اور دونوں کا مرض ایک ہی تھا یعنی آنحضور صلی اللہ علیہ وسلم
سے بغض و عداوت اور اُن پر ایمان یا اُن کی اطاعت سے اِباء و اِمراس! اور
یہ اس لئے کہ نفاق کا پودا درحقیقت یہودی کا کاشت کردہ تھا اور اُس کی آبپاری
اُن ہی کے پروپیگنڈے اور ریشہ دوانی سے ہوتی تھی۔

آخر میں فرمایا کہ اس کے برعکس جو لوگ اللہ اور اس کے رسولوں پر اس
شان کے ساتھ ایمان لائیں کہ اُن کے مابین کسی قسم کی تفریق کے مرتکب نہ ہوں
وہ ہیں درحقیقت صاحبِ ایمان، اور اُن کا اجر اُن کے رب کے پاس محفوظ
ہے۔ گویا بقول علامہ اقبال

بمِصْطَفٰی برساں خویش را کہ دیں ہمراہ دست
اگر باؤ نہ رسیدی تمام بولہبی است
واخِر دعوانا ان الحمد لله رب العالمین

تقریر نمبر

سُورَةُ مَائِدَةِ

سورۃ فاتحہ سمیت قرآن مجید کی پانچویں اور ابتدائی چار طویل مدنی سورتوں

کے گروپ کی چوتھی اور آخری سورت، سورۃ مائدہ ظاہری اور معنوی دونوں اعتبارات سے زیادہ قریبی مشابہت تو رکھتی ہے سورۃ نساء سے، لیکن بحیثیت مجموعی اس پورے گروپ کے مشترک مضامین اس سورۃ مبارکہ میں تکمیل اور تمام کو پہنچ گئے ہیں۔ چنانچہ اس میں :-

ایک طرف تو شریعت اسلامی کا وہ قصر عظیم پایہ تکمیل کو پہنچ گیا ہے جس کا ابتدائی خاکہ سورۃ بقرہ میں تیار ہوا تھا اور جس میں خصوصاً گھریلو زندگی سے متعلق احکام کے ضمن میں مزید تفصیلی رنگ سورۃ نسا میں بھرا گیا تھا۔ یہی وجہ ہے کہ اس سورت میں شہنشاہِ ارض و سما کا وہ اہم فرمان بھی وارد ہو گیا کہ :-

”الْيَوْمَ اكْمَلْتُ لَكُمْ دِينَكُمْ وَاسْتَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا ط“ (آج ہم نے تمہارے لئے اپنے دین کی تکمیل فرمادی اور تم پر اپنی نعمت کا اتمام فرما دیا اور تمہارے لئے اسلام کو پسند اور قبول فرمایا!) اور شریعت عطا کرنے کے بعد جس طرح سابقہ امتوں سے اُس کی پابندی کا پختہ عہد و پیمان لیا جاتا تھا۔ اسی طرح اُمّت محمد علیٰ صاحبہا الصلوٰۃ والسلام سے بھی لیا گیا اور اس طرح اس سورت نے گویا سورۃ ميثاق کی حیثیت اختیار کر لی۔ اور اس کا انتہائی موزوں عنوان قرار پایا ایفائے عہد کا حکم — یعنی: ”يَا أَيُّهَا الَّذِينَ آمَنُوا أَوْفُوا بِالْعُقُوبِ“ (اے اہل ایمان! پورے کیا کرو جملہ عہد و پیمان اور قول و قرار!) دوسری طرف اہل کتاب کو دعوت و ملامت اور اُن پر فی الجملہ اتمامِ حجت کے ضمن میں بھی جو طویل مباحث پچھلی تینوں سورتوں میں آئے تھے اُن پر آخری مہر اس سورت میں ثبت فرمادی گئی اور یہ مضمون بھی اس سورت میں تکمیل کو پہنچ گیا۔

ان دو بنیادی موضوعات کے علاوہ جو مدنی سورتوں کے اس گروپ کیلئے بمنزلہ عمود ہیں۔ دوسرے اہم مضامین بھی جو پچھلی سورتوں میں آئے، اہل سورت

میں تکمیلی رنگ میں موجود ہیں۔ مثلاً شہادت حق اور اُس کے دُنیوی و اُخروی پہلو، جہاد فی سبیل اللہ اور اُس سے جی چرانے والے منافقین کو تبلیغ و ملامت اور عقاید و ایمانیات کے اساسی مباحث اور حکمت و معرفت کے قیمتی موتی۔ اس ابتدائی تعارف کے بعد آئیے کہ اس سورت کے مضامین کا تفصیلی جائزہ

لیں :-

اس ضمن میں یہ وضاحت پہلے کی جا چکی ہے کہ سورۃ نساء کی طرح اس سورت میں بھی مضامین ایک مضبوط بڑا، ہونی رسی کے مانند گھٹے ہوئے ہیں بالکل علیحدہ علیحدہ حصوں میں منقسم نہیں ہیں۔

شریعت اسلامی کے ضمن میں جو تکمیلی احکام اس شریعت تکمیلی احکام | سورۃ مبارکہ میں نازل ہوئے وہ اجمالاً یہ ہیں :

۱۔ کھانے پینے کی چیزوں کی حلت و حرمت کے ذیل میں آیات ۲ تا ۵ میں سورۃ بقرہ میں بیان شدہ منابط کی مزید تشریح۔ اور ایک طرف مردارِ خون اور خنزیر کی فہرست میں مردارِ ہی کی مزید شرح کے طور پر گلا گھٹنے، چوٹ کھانے، اُدنیاتی سے گرنے یا کسی جانور کے سینگ مارنے سے مرے ہوئے جانوروں کا اضافہ — اور دوسری جانب شرک کی نجاست باطنی کی بنا پر حرام ہونے میں غیر اللہ کے نام پر ذبح کئے جانے والے جانوروں کے ساتھ اُن کا بھی شامل کیا جانا جو کسی استخوان پر ذبح کئے گئے ہوں خواہ نام اللہ ہی کا لیا گیا ہو۔

مزید برآں سدھائے ہوئے شکاری جانوروں کے ذریعے حاصل شدہ شکار، اہل کتاب کے ذبیحے، اور درندوں کے چھاڑے ہوئے جانوروں کے حلال ہونے کی صراحت اگر وہ زندہ مل جائیں اور انہیں ذبح کر لیا جائے۔

۲۔ نکاح کے ضمن میں آیت ۵ میں اہل کتاب کی شریف اور خاندانی خواتین سے نکاح کی اجازت، نکاح کی ان جملہ شرائط کے اعادے کے ساتھ جو سورۃ نساء میں بوضاحت بیان ہو چکیں۔

۳۔ حرمت جان و مال، جسے انسان کی اجتماعی زندگی کی شد رگ کی حیثیت حاصل ہے اور جس کے بارے میں اصولی بحث سورۃ نساء میں آگئی تھی، کے ضمن میں آیات ۲۷ تا ۳۴ میں قتل ناحق کی مذمت کے ذیل میں پہلے بائبل و تقابیل کے واقعہ کا بیان، پھر تورات کے حکم کا بیان اور پھر ان لوگوں کی سزا کی تشریح جو معاصی میں فساد اور بد امنی پھیلانے کے جرم کے مرتکب ہوں، آیات ۳۸، ۳۹، میں چوری کی سزا کا بیان یعنی قطع ید اور آیت ۴۵ میں قصاص کے منابطے کی مزید وضاحت !

۴۔ آیت ۸۹ میں وضاحت کی کہ بلا مقصد کھائی ہوئی قسموں پر مؤاخذہ نہیں ہے لیکن سوچ سمجھ کر کھائی ہوئی قسم پر کفارہ دینا ہوگا، یعنی دس مساکین کو کھانا کھلانا یا کپڑے پہنانا یا ایک غلام کو آزاد کرنا۔ اور بصورت عدم استطاعت تین روزے۔

۵۔ آیات ۹۰، ۹۱ میں شراب، جوئے، استخوانوں اور پافسوں کے تیروں کی قطعی و حتمی حرمت کا اعلان۔ مؤخر الذکر دونوں چیزوں کا ذکر آیت ۳۲ میں بھی ہے۔

۶۔ نماز کے ضمن میں آیت ۴۱ میں وضو کے حکم کی تفصیل — اور مجبوری و معذوری کی صورت میں وضو اور غسل دونوں کے قائم مقام کی حیثیت سے تیمم کے اس منابطے کا اعادہ جو سورۃ نساء میں بیان ہو چکا تھا۔

۷۔ حج اور مقامات حج اور متعلقات حج کے ذیل میں پہلے آیات ۱، ۲ اور پھر آیات ۹۴ تا ۹۶ میں (۱) شعائر اللہ خصوصاً بیت اللہ، اشہر حرم ہدیٰ اور قربانی کے جانوروں اور حجاج بیت اللہ کے احترام کا تاکید می حکم۔ (دائم رہے کہ صفا اور مردہ کے شعائر اللہ میں شامل ہونے کی صراحت سورۃ بقرہ میں آچکی ہے)

(ب) احرام کی حالت میں شکار کی ممانعت — اور اس حکم کی خلاف ورزی

پر سزا کے مضابطے کی تفصیل، اور اس کی تصریح کہ سمندر کا شمار اس حکم سے مشتمل ہے۔
۸۔ وصیت کے سلسلے میں آیات ۱۰۶ تا ۱۰۸ میں قانون شہادت کی تفصیل،
خصوصاً حالت سفر میں کیا کیا جائے اور یہ کہ اگر وصیت اور اس کی شہادت کچے باغے
میں اشتباہ پیش آجائے تو کیا کیا جائے۔

حکمت تشریح | حکمت تشریح کے ذیل میں جو قیمتی ہدایات اس سورہ مبارکہ
میں وارد ہوئیں وہ یہ ہیں :-

۱۔ حکم دینے کا اختیار اللہ کو ہے اور اُس کا یہ اختیار مطلق ہے: ”لَا إِلَهَ إِلَّا اللَّهُ يَخْضَعُ مَا يَرِيدُ“ (اللہ جو چاہتا ہے حکم دیتا ہے)۔ (آیت ۱)
۲۔ شریعت کے احکام پر مسلمانوں کو معذرت خواہانہ انداز اختیار کر نیکی
بجائے خود اعتمادی کا اظہار کرنا چاہیے اور اغیار کے طعن و استہزاء کی ہرگز پروا
نہیں کرنی چاہیے: ”فَلَا تَخْشَوْهُمْ وَاخْشَوْنِ“ (آیت ۳)۔ (پس
اُن سے مت ڈرو صرف مجھ ہی سے ڈرو)

۳۔ شریعت بوجھ نہیں تمام تر نعمت ہے! ”وَلْيَسْمَعِ نِعْمَتًا
عَلَيْكُمْ لَعَلَّكُمْ تَشْكُرُونَ“ (آیت ۴)۔ اور تاکہ نعمت
پوری کرے تم پر، تاکہ تم شکر کرو!

۴۔ اللہ تشدد پسندی بھی فتنے کا موجب ہے۔ رخصتوں سے فائدہ
اٹھانے میں ہچکچانا اچھا نہیں: ”مَا يَرْيَدُ اللَّهُ لِيَجْعَلَ عَلَيْكُمْ مِّنْ
حَرَجٍ“ (آیت ۵)۔ (اللہ تم پر تنگی پیدا نہیں کرنا چاہتا!)

۵۔ اسی طرح اللہ کی حلال کی ہوئی چیزوں کو خواہ مخواہ حرام ٹھہر لینا بہت
بڑی گمراہی ہے (آیات ۸۷، ۸۸)

۶۔ اسی طرح ایمان لانے سے قبل جو حرام چیزیں کھائیں یا پیئیں اُنکے
باغے میں بھی پریشانی کی ضرورت نہیں۔ وہ تمام حساب ایمان اور توبہ کے
ذریعے صاف ہو جاتا ہے۔ (آیت ۹۳)

۷۔ اہل ایمان کو ناپاک چیزوں کی کثرت سے مرعوب نہیں ہونا چاہیے اصل چیز لہارت و پاکیزگی ہے نہ کہ کثرت و قلت۔ (آیت مٹا)

۸۔ خواہ مخواہ کے سوالوں سے اجتناب کرنا چاہیے، خصوصاً جس وقت قرآن نازل ہو رہا تھا غیر ضروری کھود کر دید مبامات کے دائرے کو تنگ کرنے کا سبب بن سکتی تھی اور یہی طریقہ تھا جس سے یہود نے اپنے اوپر شریعت کی بوجھ میں اضافہ کر لیا (آیت مٹا)

۹۔ آخری اور اہم ترین یہ کہ شریعت ایک ناقابل تقسیم وحدت ہے۔ اس کے ایک جزو کا انکار بھی کل کا انکار شمار ہوگا بلکہ جو مسلمان شریعت کے کسی ضابطے کو جان بوجھ کر توڑتا ہے وہ گویا ایمان کے ساتھ کفر کا ارتکاب کرتا ہے، اس کے تمام اعمال جبط ہو جائیں گے :- وَ مَنْ يَكْفُرْ بِالْآيَاتِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَسِرِينَ (آیت مٹا) یہ گویا وہی مضمون ہے جو سورہ بقرہ میں یہود سے خطاب کے ضمن میں ان الفاظ میں آیا تھا کہ: ”اَقْتُواْ مَنَ وَبَعْضَ الْكِتَابِ وَتَكْفُرُوْنَ بِبَعْضٍ فَمَا جَزَاءُ مَنْ يَفْعَلْ ذَلِكَ مِنْكُمْ اِلَّا خِزْيٌ فِي الْحَيٰوةِ الدُّنْيَا وَ يَوْمَ الْقِيٰمَةِ يُرَدُّوْنَ اِلٰى اَشَدِّ الْعَذَابِ ط وَ مَا لِلّٰهِ بِغَافِلٍ عَمَّا تَعْمَلُوْنَ“ (کیا تم کتاب الہی کے ایک حصہ پر ایمان رکھتے ہو اور اس کے دوسرے حصے کا انکار کرتے ہو؟ جو لوگ تم میں سے ایسا کرتے ہیں ان کی سزا دنیا کی زندگی میں رسوائی کے سوا اور کچھ نہیں اور آخرت میں یہ شدید ترین عذاب کی طرف بھیجے جائیں گے۔ اللہ اس چیز سے بے خبر نہیں ہے جو تم کر رہے ہو)

حالیہ شریعت کی ذمہ داری اور مسئولیت | آخری اور اہم ترین بات
یہ کہ یہ ایک معاہدہ ہے اللہ اور حامل شریعت اُمت کے مابین اس کی خلاف ورزی

معادے کی خلاف ورزی ہے اور اس میں سہل انگاری سے عاقبت کی تباہی کا خطرہ ہے۔ یہ مضمون اس سورت میں تین اسلوبوں سے آیا ہے اور تینوں کے ضمن میں سابقہ آیتوں کا حوالہ اور ان کی محرومی کا بیان بھی آگیا ہے۔

۱۔ لفظ ”میشاق“ کے حوالے سے، چنانچہ آیت ۱۲ میں مسلمانوں سے فرمایا: (یا ادرکھنا اپنے اوپر اللہ کی اس نعمت کو اور اُس میشاق کو جس میں اللہ نے تمہیں جکڑ لیا ہے جب تم نے کہا کہ ”ہم نے سنا اور مانا“ اور اللہ سے ڈرتے رہو وہ دلوں کے حال سے باخبر ہے!) اور پھر آیات ۱۲ تا ۱۴ میں فرمایا کہ اسی طرح ہم نے ”میشاق“ لیا تھا، بنی اسرائیل سے بھی اور نصاریٰ سے بھی۔ لیکن انہوں نے اسے جان بوجھ کر توڑا بھی، اور طاقِ نسیاں کی زینت بھی بنا دیا۔ گویا یہی سبب ہے اس کا کہ شریعت کی نعمت ان سے چھین کر تمہیں دی جا رہی ہے۔

۲۔ ”مُحْكَمٌ مِّمَّا أُنْزِلَ إِلَيْهِ“ کی اصطلاح کے حوالے سے، اس ضمن میں آیت ۱۱ میں فرمایا: ”اللہ جو چاہتا ہے حکم دیتا ہے۔“ آیت ۱۲ میں فرمایا: ”وہم نے ہی تو رات نازل کی تھی جس میں ہدایت بھی تھی اور روشنی بھی، جس کے ذریعے فیصلہ کرتے تھے اللہ کے نبی!“ اس کے بعد آئے آیات ۱۲، ۱۳، ۱۴ میں لرزہ طاری کر دینے والے الفاظ جن کا حاصل یہ ہے کہ: ”جو لوگ اللہ کی اناری ہوئی شریعت کے مطابق فیصلہ نہ کریں وہی کافر ہیں، وہی ظالم ہیں اور وہی فاسق ہیں!“ اور یہی تھا وہ جرمِ عظیم جس کے مرتکب ہوئے یہود بھی اور نصاریٰ بھی۔ آخر میں آیات ۲۸، ۲۹ میں بتکرار و اعادہ آنحضور صلی اللہ علیہ وسلم کو خطاب کر کے فرمایا: ”فیصلہ کیجئے اُن کے مابین اللہ کی اناری ہوئی شریعت کے مطابق!“ اور آیت ۱۵ میں جمع ہو جانے کے انداز میں فرمایا: ”کیا یہ جاہلیت کے فیصلوں کے طلب گار ہیں۔ حالانکہ اہل ایمان و یقین کے لئے اللہ کے حکم سے بہتر اور کسی کا فیصلہ نہیں ہو سکتا!“

۳۔ اور تیسرے ”اقامت مَّا أُنْزِلَ مِنْ أَلَدِهِ“ کی اصطلاح کے حوالے

سے - چنانچہ پہلے آیت ۶۶ میں اہل کتاب کے بارے میں فرمایا: ”اگر وہ قائم کرتے توراۃ اور انجیل کو اور جو کچھ نازل کیا گیا تھا اُن کی طرف اُن کے رب کی جانب سے تو برکتیں نازل ہوتیں اُن کے اوپر سے بھی اور رزق کے چستے پھوٹتے اُن کے پاؤں تلے سے بھی!“ اور پھر آیت ۶۸ میں ڈنکے کی چوٹ اعلان کر دیا گیا کہ: ”کہہ دو (اے نبی!) اے اہل کتاب تمہاری کوئی بنیاد ہی نہیں ہے جب تک کہ تم قائم نہ کرو تورات و انجیل کو اور اس چیز کو جو تمہاری طرف تمہارے رب کی جانب سے نازل کی گئی!“

کاش کہ مسلمان اس آیت کو صرف ”یا اھل الکتاب“ کے بجائے ”یا اھل القرآن“ کے الفاظ اپنے ذہن میں رکھ کر پڑھ سکیں تو انہیں معلوم ہو جائے کہ خدا کی رحمت ہم سے کیوں روشنی ہوئی ہے اور ہماری دعائیں کیوں قبول نہیں ہوتیں۔ چنانچہ اسی خطاب: ”یا اھل القرآن“ سے آغاز ہوتا ہے ایک حدیث کا جس میں آنحضور صلی اللہ علیہ وسلم نے مسلمانوں کو حامل قرآن ہونے کی ذمہ داریوں سے آگاہ فرمایا ہے۔

شہادت علی الناس | اور اتمام حجت کا جو فریضہ انبیاء و رسل ادا کرتے رہے اور جواب اُمتِ مسلمہ پر عائد کر دیا گیا ہے۔ اس کے ضمن میں اس سورۃ مبارکہ میں: (۱) ایک تو دہی عظیم الفاظ ذرا ترتیب لفظی کے فرق کے ساتھ آیت ۸ میں آئے جو اس سے قبل سورۃ نسا کی آیت ۱۳۵ میں اچکے ہیں یعنی: ”اے اہل ایمان! پوری قوت اور استقامت کے ساتھ اللہ کیلئے کھڑے ہو جاؤ، عدل و انصاف کے گواہ بن کر!“ اس مزید اضافے کے ساتھ کہ: ”کسی قوم کی عداوت تمہیں اس پر آمادہ نہ کر دے کہ تم جادۂ عدل سے منحرف ہو جاؤ، عدل کرو، یہی تقویٰ سے مناسبت رکھنے والی چیز ہے!“ اس مضمون کی تاکید مزید اس سے قبل اس سورۃ مبارکہ کی آیت ۸ میں آپ ہی تھی اس اضافے

کے ساتھ کہ مسلمانوں کو نیکی اور تقویٰ کے کاموں میں تعاون کے لیے ہر دم تیار رہنا چاہیے اور گناہ اور ظلم میں کبھی تعاون نہیں کرنا چاہیے۔

۲۔ اور دوسرے سورۃ مبارکہ کے اختتام پر آیات ۱۰۹ تا ۱۲۰ میں ایک جھلک دکھا دی اس حقیقت کی جس کی خبر دی گئی تھی سورۃ نسا کی آیت ۷۴ میں کہ قیامت کی عدالت میں انبیاء و رسل اور ایمان حق سرکاری گواہوں کی حیثیت سے اپنی امتوں کے خلاف گواہ بنا کر کھڑے کئے جائیں گے۔ چنانچہ نقشہ کھینچ دیا گیا کہ کیسے حضرت مسیح گواہی دیں گے کہ اے رب میں نے انہیں ہرگز حکم نہیں دیا تھا مگر انہیں باتوں کا جن کا تو نے مجھے امر فرمایا تھا۔۔۔ باقی اپنی تمام اعتقادی کجیوں اور عملی گمراہیوں کے ذمہ دار یہ خود ہیں۔

جہاد فی سبیل اللہ اسی طرح جہاد و قتال کے حکم اور اس کے لئے ترغیب تحریر کے ذیل میں بھی:

(۱) پہلے تو آیات ۲۰ تا ۲۶ میں بنی اسرائیل کی تاریخ کا وہ شرمناک واقعہ بیان ہوا کہ جب اُن پر قتال فرض کیا گیا تو انہوں نے صاف انکار کر دیا اور اللہ کے رسول حضرت موسیٰ علیہ السلام کو بارگاہ ربانی میں عرض کرنا پڑا کہ بے رب مجھے سولے اپنی جان اور اپنے بھائی کے کسی پر کوئی اختیار نہیں۔ پس تو ہمارے اور ہماری نافرمان قوم کے مابین تفریق فرما دے! یہ گویا شرح ہوئی اُسی بات کی جو سورۃ نسا میں آنحضرت کو خطاب فرما کر کہی گئی تھی کہ اگر کوئی اور قتال کے لئے نہ نکلتے تو آپ تین تنہا نکلیں! اور جس کا ایک عکس نظر آتا ہے حضرت ابو بکر صدیق رضی اللہ تعالیٰ عنہ کی سیرت میں کہ جب مانعین زکوٰۃ سے قتال کرنے کے ضمن میں اختلاف راتے ہوئے انہوں نے فرمایا کہ اگر اور کوئی جنگ کے لئے نہ نکلا تو میں تین تنہا نکلوں گا۔

(۲) اہل ایمان کو پہلے آیت ۳۵ میں مثبت طور پر جہاد کے لئے ابھارا اور واضح کیا کہ اللہ تک سائی اور اُس کی رضا کے حصول کا اصل ذریعہ دو وسیلہ

جہاد فی سبیل اللہ ہی ہے اور پھر آیت ۵۴ میں مسلمانوں کو متنبہ کیا گیا کہ اگر تم نے اپنے دینی فرائض کو ادا کرنے سے پہلو تہی کی تو اللہ تمہیں زندہ درگاہ حق فرما کر کسی اور قوم کو توفیق دے دے گا کہ ان فرائض کی انجام دہی کے لئے اٹھ کھڑی ہو۔

حکمت و معرفت | اساسی ایمانیات اور فلسفہ و حکمت دین کے قیمتی موتیوں کے ضمن میں اس سورہ مبارکہ میں: ایک تو

آیت ۱۳۰ بڑی اہم ہے جس میں قانونی ایمان جس میں اعمال صالحہ جزو ولا ینفک کی حیثیت رکھتے ہیں، اور پھر احسان کی منزلوں اور اس میں ترقی و سیر الی اللہ کی اصل قوت محرکہ یعنی تقویٰ کا بڑی جامعیت اور فصاحت و بلاغت کے ساتھ ذکر ہے۔ دوسرے دعوت و تبلیغ اور شہادت علی الناس کے ذیل میں دو عظیم حقائق بیان ہوئے یعنی ایک آیت ۶۱ میں کہ تبلیغ کل کے کل دین کی کرنا ہوگی۔ اس میں سے کسی ایک چیز کا کتمان بھی کل کا کتمان شمار ہوگا! اور دوسرے آیت ۱۵۱ میں کہ اگر انسان اپنی امکانی حد تک تبلیغ کا حق ادا کر دے تو پھر کسی کی گمراہی اس کے لئے موجب ضرر و نقصان نہ ہوگی۔

معاندین خطاب | جہاں تک یہود و نصاریٰ اور منافقین کا تعلق ہے اس سورہ مبارکہ میں پھر ایک بار انہیں دعوت ایمان و اصلاح بھی دی گئی ہے، اور ان کی اعتقادی و عملی گمراہیوں کی نشاندہی بھی کی گئی ہے اور انہیں ملامت بھی فرمائی گئی لیکن اس موضوع کے اعتبار سے بھی اس سورہ مبارکہ کو ”حرف آخر“ کا درجہ حاصل ہے اس سلسلے میں اہل کتاب نے جس طرح ”میشان کتاب شریعت“ کی خلاف ورزی کی اور ”حکم بے انزال اللہ“ اور ”اقامت ما انزل من اللہ“ کے ضمن میں کوتاہیاں کیں ان کا ذکر پہلے ہو چکا ہے۔ آیت ۷۷ میں فرمایا گیا کہ اُن کے انہی کرتوتوں کے باعث یہود پر تو پہلے بھی حضرات داؤد و عیسیٰ علیہما السلام کی زبان سے لعنت کرائی جا چکی ہے جس کی تکمیل اب نبی اکرم صلی اللہ علیہ وسلم اور قرآن مجید کے

ذیلے ہو رہی ہے اور پھر آیت ۱۷ میں فرمایا۔ البتہ نصاریٰ میں ایسے حق پسند رہبان و قسبیین موجود ہیں جو جیسے ہی قرآن مجید کی آیات سنتے ہیں انکی آنکھوں سے آنسو رواں ہوجاتے ہیں اور وہ پکاراٹھتے ہیں: ”اے رب ہمارے ہم ایمان لائے پس ہمارا نام گواہوں کے ساتھ لکھ لے!“ اور اس ضمن میں آخری تہدید وارد ہوئی آیت ۱۹ میں جس کا ترجمہ یہ ہے کہ:-

”اے اہل کتاب! اگیا ہے تمہارے پاس ہمارا رسول (صلی اللہ علیہ وسلم) راہ ہدایت کو واضح کرتے ہوئے، رسولوں کے سلسلے میں ایک وقفے کے بعد، مبادا تم کہو کہ ہمارے پاس تو نہ کوئی بشارت دینے والا آیا نہ خبردار کرنے والا۔ پس اگیا بشارت دینے والا بھی اور خبردار کرنے والا بھی!“

یعنی آنحضورؐ کی بعثت کے بعد اب تمہارے پاس کوئی عذر نہ رہے گا۔ یہ گویا تشریح ہے اس ضابط کی جو سورہ نسا میں ان الفاظ میں وارد ہوا تھا کہ: رُسُلًا مُّبَشِّرِينَ وَمُنذِرِينَ لِّئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ ط !

وَ أَخِرُودَعُوْا اَنَا ابِ الْحَمْدُ لِلّٰهِ رَبِّ الْعَالَمِيْنَ ه

تقریر نمبر دوسرا گروپ

الانعام — تا — التوبہ

قرآن حکیم کا تقریباً دو تہائی حصہ مکی سورتوں پر مشتمل ہے۔ ان میں سورہ

انعام اور سورۃ اعراف کلام پاک کی طویل ترین مکی سورتوں کے ایک نہایت حسین اور جمیل جوڑے کی حیثیت رکھتی ہیں۔ ان دونوں میں خطاب کا اصل رُخ بنی اسماعیل بالخصوص قریش مکہ کی طرف ہے اور پورے مکی قرآن میں انہیں جن دلائل کے ساتھ توحید، معاد اور رسالت پر ایمان لانے کی دعوت دی گئی ہے۔ ان کا ایک جامع خلاصہ ان دونوں سورتوں میں آگیا ہے۔ ساتھ ہی چونکہ یہ مکی دور کے آخری حصے میں نازل ہوئی ہیں لہذا ان میں تہدید و تنبیہ کا رنگ بھی بہت نمایاں ہے۔ اور چونکہ اس زمانے میں آنحضرت کی دعوت کا چرچا عرب میں دُور دُور تک پھیل چکا تھا اور آپ کی مخالفت میں بالواسطہ طور پر یہود بھی شامل ہو چکے تھے۔ لہذا چند مقامات پر ان کے اعتراضات کا جواب بھی ضمنی طور پر دیا گیا ہے، اگرچہ ان سے براہ راست خطاب نہیں کیا گیا۔ جہاں تک مسلمانوں کا تعلق ہے چونکہ ابھی ان کی حیثیت صرف ایک داعیِ جہات کی تھی اور ان کے اپنے معاشرے یا ریاست کے قیام کا مرحلہ ابھی نہیں آیا تھا لہذا انہیں شریعت کے تفصیلی احکام ابھی نہیں دیئے گئے بلکہ زیادہ تر حق و باطل کی کش مکش کے پس منظر میں جو اس وقت انتہائی شدت اختیار کر گئی تھی، آنحضرت صلی اللہ علیہ وسلم اور آپ کے جان نثاروں کو صبر و تحمل کی تلقین بھی کی گئی ہے اور حالات کی مناسبت سے ضروری ہدایات بھی دی گئی ہیں۔

سورۃ انعام اور سورۃ اعراف کے مابین مضامین کی تقسیم کو شاہ ولی اللہ دہلوی کی اختیار کردہ دو اصطلاحات کے حوالے سے بخوبی سمجھا جاسکتا ہے۔ یعنی سورۃ انعام میں اسلوب زیادہ تر ”التذکیر بالآلاء اللہ“ کا ہے یعنی اللہ کے احسانات اور اس کی ربوبیت عامہ کی نشانیوں کے حوالے سے ایمان کی دعوت اور سورۃ اعراف میں اندازہً ”التذکیر بآیات اللہ“ کا ہے، یعنی گذشتہ قوموں پر اللہ کے رسولوں کی تکذیب اور ان کی دعوت کو قبول کرنے سے انکار و اعراض کی پاداش میں جو عذاب استیصال نازل ہوئے ان کے حوالے سے انداز

سُورَةُ الْأَنْعَامِ

تذکرہ حضرت ابراہیمؑ | سورۃ الانعام ۱۶۵- آیات اور ۲۰- رکوعوں پر مشتمل ہے اور اس کے مین وسط میں حضرت ابراہیم علیہ السلام کا ذکر ہے۔ کہ انہوں نے اولاً شرک کے گھٹا ٹوپ اندھیروں میں آنکھ کھولنے کے باوجود کس طرح فطرت سلیمہ اور عقل سلیم کی رہنمائی میں نور توحید تک رسائی حاصل کی اور پھر انتہائی مخالفانہ ماحول میں وہ کس صبر و ثبات و استقلال و پامردی کے ساتھ توحید پر جے رہے اور نہ صرف یہ کہ پوری قوم کی مخالفت بھی ان کو مرعوب اور ہراساں نہ کر پائی۔ بلکہ انہوں نے دلیل کے میدان میں اپنی پوری قوم کو شکست فاش دی۔

حضرت ابراہیمؑ کا ذکر خاص طور پر اس لیے کیا گیا کہ قریش مکہ نسلاً بھی اُن ہی کی ذریت تھے اور اس کے بھی مدعی تھے کہ وہ دین ابراہیمی ہی پر کار بند ہیں، جسے وہ دین حنیفی بھی کہتے تھے چنانچہ ان پر واضح کیا گیا کہ اُن کے جدِ امجد نے تو تمام معبودانِ باطل کا انکار کرتے ہوئے اعلان کیا تھا کہ:-

يَقُولُ رَبِّيَ بَرِّيٌّ وَسَمَكَا
تَشْرِكُونَ مَلَكِيَّ وَجَهَّتْ
وَجْهِي لِلَّذِي فَطَرَ السَّمَوَاتِ
وَالْأَرْضَ حَنِيفًا وَمَا
أَنَا مِنَ الْمُشْرِكِينَ ه
اے میری قوم کے لوگو! میں ان سب سے بیزاری اور لاتعلقی کا اعلان کرتا ہوں جنہیں تم نے خدائی میں شریک سمجھ رکھا ہے۔ میں نے تو بالکل کیسے ہو کر اپنا رخ اس مٹی کی طرف کر لیا ہے، جس نے زمین اور آسمان کو وجود بخشا۔ اور میں ہرگز شرک کرنے والوں میں سے نہیں ہوں (الانعام: آیت ۷۹، ۸۰)

اور پھر جب قوم نے انہیں اپنے مزمومہ معبودوں اور دیوتاؤں کی سزا سے ڈرایا تو انہوں نے بے دھڑک اعلان کیا: ”آخر میں تمہارے جھوٹ موٹ کے شریکوں سے کیوں ڈروں۔ جبکہ تمہیں اللہ کے ساتھ ان چیزوں کو شریک کرتے خوف نہیں آتا جن کے لئے اُس نے کوئی سند نہیں اناری۔ تو اگر تم عقل سے بالکل بے بہرہ نہیں ہو گئے ہو تو خود غور کرو کہ دونوں فریقوں میں سے بے خوفی اور اطمینان کا زیادہ حقدار کون ہے؟“ سن رکھو! کہ حقیقی امن بھی صرف اُن کے لئے ہے اور ہدایت پر بھی صرف وہی ہیں جو ایمان لائے اور انہوں نے اپنے ایمان کو شرک کی نجاست سے آلودہ نہ ہونے دیا!“

انبیائے بنی اسرائیل | مبارکہ میں سورہ انبیاء اور وُسل کا ذکر ہے۔ واضح رہے کہ حضرات انبیاء کے اسماء گرامی کا اتنا عظیم اور حسین و جمیل گلدستہ قرآن مجید میں اس مقام کے علاوہ صرف ایک ہی مقام پر ہے اور وہی سورہ انبیاء۔ ان جلیل القدر انبیاء وُسل کے ذکر کے بعد دو باتیں نہایت اہم ارشاد ہوئیں: ایک یہ کہ لغرض محال اگر یہ لوگ بھی شرک کرتے تو تمام تر جلالتِ شان کے باوجود اُن کے بھی تمام اعمال حبط ہو جاتے اور ساری نیکیاں اکارت جاتیں۔ گویا شرک اتنا بڑا مجرم ہے کہ اُس کے ساتھ بڑی سے بڑی نیکی بھی مفید نہیں ہو سکتی اور دوسرے یہ کہ آنحضورؐ سے فرمایا گیا ہے کہ یہ ہے وہ مقدس جماعت جو اللہ کی جانب سے ہدایت پر تھی تو آپ بھی اُن کے نقش قدم پر چلیں یعنی حق کی راہ میں جو مصائب انہوں نے جھیلے اور جس صبر و ثبات کا مظاہرہ کیا وہی آپ کو اور آپ کے ساتھ اہل ایمان کو کرنا چاہیے۔ اس میں ضمناً اہل کتاب کے سامنے یہ حقیقت واضح کر دی گئی کہ آنحضورؐ اور آپ کے ساتھی اہل ایمان ہرگز کسی نسلی تعصب میں مبتلا نہیں ہیں اس لئے کہ اگرچہ انبیاء بنی اسرائیل نسلاً یہود کے اسلاف میں سے تھے لیکن

قرآن نے اُن کی جلالت شان کے بیان میں ہرگز کسی بخل سے کام نہیں لیا!
حسّی معجزہ کا مطالبہ | اہمیت حاصل ہے اور ان کی سرگذشت میں دراصل
 ایک جھلک دکھادی گئی ہے اس صورتِ حال کی جو اس سورت کے نزول کے
 وقت سرزمینِ مکہ میں بالفعل موجود تھی۔ کہ ایکٹ جانب آنحضور صلی اللہ علیہ وسلم اور
 آپ کے جان نثار تھے اور دوسری طرف سردارانِ قریش اور ان کے متبعین
 اور نقشہ بعینہ وہی تھا کہ

”اگ ہے“ اولادِ ابراہیم ہے غرو ہے کیا کسی کو پھر کسی کا امتحان مقصود ہے؟
 وہ ستیزہ کار رہا ہے ازل سے تا امروز | چہ راغ مصطفوی سے شرارِ بولہبی؟
 سورۃ انفام کے نزول کے وقت مکہ میں یکسش مکش انتہائی شدت کو پہنچ
 گئی تھی اور معلوم ہوتا ہے کہ ہر طرف سے لاجواب ہو کر سردارانِ قریش نے آخری
 مورچہ اس مطالبے پر لگالیا تھا کہ ”اگر تم واقعہ بنی یاسرول ہو تو کوئی محسوس معجزہ
 دکھاؤ!“ اور صاف محسوس ہوتا ہے کہ اُن کے اس مطالبے کی ظاہری
 معقولیت سے عوام کی اکثریت بھی متاثر ہو گئی تھی، اور اس طرح اُس نے گویا
 ایک عمومی مطالبے کی صورت اختیار کر لی تھی۔ اُدھر اللہ تعالیٰ کا فیصلہ گویا یہ تھا کہ
 نسلِ انسانی اس عہدِ طفولیت سے گزراؤ گی ہے جس میں اُسے حسّی معجزوں کی
 ضرورت ہوتی تھی۔ اب جیسے بات سمجھی ہے وہ عقل اور دلیل سے سمجھے اور جہاں
 تک ریسلوں اور نشانیوں کا تعلق ہے تو وہ آفاق و انفس میں بھی چپے
 چپے پر موجود ہیں اور ان پر مسترد قرآن حکیم کی آیات بتیات ہیں جنہوں نے اُن کو
 معجزانہ انداز میں اجاگر کر دیا ہے۔ جو فی الواقع ہدایت کا طالب ہو اس کی ہدایت
 کا تو پورا سامان ان میں موجود ہے، رہے وہ جن کی عقلوں پر پورے پڑ چکے ہوں
 اور دلوں پر مہر لگ چکی ہو۔ تو اُن کے حق میں بڑے سے بڑا حسّی معجزہ بھی مفید
 نہیں۔ اس صورتِ حال میں ظاہر ہے کہ نبی اکرم صلی اللہ علیہ وسلم اور آپ

کے ساتھی اہل ایمان کے صبر کا ایک سخت امتحان منظر تھا۔ اور بخوبی اندازہ کیا جا سکتا ہے کہ بعض اہل ایمان کے دلوں میں بر بنائے طبع بشری اس خیال کا پیدا ہوا جانا بالکل فطری تھا کہ اگر ان کا مطالبہ پورا کر دیا جائے اور ان کی پسند کا کوئی حتمی معجزہ دکھایا دیا جائے تو کیا حرج ہے؟ کیا عجب کہ یہ لوگ ایمان لے آئیں؟ ورنہ کم از کم ان کی معقولیت اور حق پسندی کا پول تو کھل ہی جائے گا!۔ یہی وجہ ہے کہ یہ موضوع اس سورۃ مبارکہ میں جا بجا زیر بحث آیا ہے اور اس بحث کے اعتبار سے یہ سورت قرآن مجید کے ذرۃ السنام یعنی چوٹی کی حیثیت رکھتی ہے۔

و چنانچہ آیت ۷۸، ۷۹ میں فرمایا:

”ہم اپنے رسولوں کو صرف بشارت دینے والا اور خبردار کرنے والا بنا کر بھیجتے ہیں، پھر جو ایمان لائیں، اور اپنی اصلاح کر لیں تو ان کیلئے نہ کوئی خوف ہے نہ رنج۔ اور جو ہماری آیات کو جھٹلائیں وہ اپنی نافرمانیوں کی سزا بھگت کر رہیں گے!“

و آیت ۸۱ میں فرمایا:-

”دیکھو! تمہارے پاس تمہارے رب کی جانب سے بصیرت عطا کرنے والی آیات آچکی ہیں، تو جو بصیرت سے کام لے گا اُس کا فائدہ اُسی کو ہو گا اور جو اندھا بنا رہے گا تو اس کا وبال بھی اُسی پر آئے گا۔ اور میں ہرگز تمہارا ذمہ دار نہیں ہوں!“

و آیت ۸۲ میں فرمایا:-

”کہہ دو! میں نے نہ اس کا دعویٰ کیا ہے کہ اللہ کے خزانے میرے اختیار میں ہیں، نہ اس کا کہ میں غیب کا علم رکھتا ہوں، نہ اس کا کہ میں فرشتہ ہوں، میں تو صرف اس وحی کی پیروی کرتا ہوں جو مجھ پر نازل کی جاتی ہے!“

و آیات ۸۳ تا ۹۰ میں فرمایا:-

”اے نبی! اگر تم آپ پر لکھی لکھائی کتاب نازل کر دیتے اور یہ اُسے
 چھو کر بھی دیکھ لیتے تب بھی یہ کافر یہی کہتے کہ یہ تو صریح جادو ہے۔ وہ
 کہتے ہیں ان پر فرشتہ کیوں نہیں اتارا گیا، اگر تم نے فرشتہ اتار دیا ہوتا
 تو فوراً ہی ان کا فیصلہ ہی چکا دیا ہوتا۔ اور پھر کوئی مہلت انہیں ملتی،
 اور اگر تم فرشتہ بھیجتے تو اُسے بھی انسان ہی کی صورت میں بھیجتے۔ اور
 انہیں اسی اشتباہ میں ڈال دیتے جس میں یہ اس وقت مبتلا ہیں،“
 یہ مضمون پورے قرآن مجید میں اپنے نقطہ سر و ج کو پہنچا ہے، اس سورہ مبارکہ
 کی آیات ۳۲ تا ۳۶ میں، جن کا ترجمہ بیان کرتے ہوئے دل لرزنا ہے۔ اس لئے
 کہ ان میں بظاہر آنحضور صلی اللہ علیہ وسلم پر عتاب فرمایا گیا ہے۔ لیکن یہ بات اچھی
 طرح سمجھ لینی چاہیے کہ ایسی آیات میں اگرچہ خطاب بظاہر آنحضور سے ہوتا ہے لیکن
 عتاب کا رخ دراصل کفار اور معاندین کی جانب ہوتا ہے جنہوں نے اپنی بے جا
 ہٹ دھرمی اور عیارانہ مطالبات سے گویا آنحضور اور آپ کے ساتھی اہل ایمان
 کو اس درجہ زچ کر دیا کہ بعض مسلمانوں کے دلوں میں یہ خیال پیدا ہو گیا کہ کیوں نہ
 انہیں اُن کا مطلوبہ معجزہ دکھا ہی دیا جائے۔ اس تصریح کے بعد آیات کا ترجمہ
 سنئے، فرمایا:

”اے نبی! ہمیں خوب معلوم ہے کہ اُن کی باتوں سے آپ کو رنج پہنچتا
 ہے۔ لیکن یہ لوگ آپ کو تو نہیں جھٹلا رہے۔ یہ ظالم نورِ اصل اللہ کی
 آیات کا انکار کر رہے ہیں۔ آپ سے پہلے بھی بہت سے رسولوں کی
 تکذیب کی گئی لیکن انہوں نے اس تکذیب اور ایذا پر صبر کیا۔ یہاں
 تک کہ ہماری مدد پہنچی۔ اللہ کی باتوں کا بدلنا کسی کے بس میں نہیں
 اور سابق رسولوں کے حالات آپ کو سنائے ہی جائیں۔ پھر بھی
 اگر آپ سے ان کا اعراض و انکار برداشت نہیں ہوتا تو اگر ممکن ہو تو زمین
 میں سُرنگ کھود کر یا آسمان میں سیڑھی لگا کر اُن کے لئے کوئی نشانی

لے آئیے۔ اگر اللہ چاہتا تو ان سب کو زبردستی حق پر جمع کر دیتا۔ پس آپ اس نا سمجھی سے بچیں۔ اس دعوتِ حق پر لبیک وہی کہتے ہیں جو فی الواقع سننے ہوں۔ رہے وہ جو حقیقت کے اعتبار سے مرچکے ہیں تو انہیں تو اللہ ہی دوبارہ اٹھائے گا اور پھر وہ اسی کی طرف لوٹا دیئے جائیں گے!“

کفار اور معاندین کی اسی معنوی موت کی تعبیر آیت ۲۵ میں ان الفاظ میں کی گئی:

”ان میں سے کچھ لوگ ایسے بھی ہیں جو بظاہر تو آپ کی بات پوری طرح کان لگا کر سنتے ہیں لیکن فی الواقع ہم نے ان کے دلوں پر پردے ڈال دیئے ہیں کہ وہ سمجھ نہ پائیں اور ان کے کانوں میں گرائی پیدا کر دی ہے۔ چنانچہ اب وہ خواہ کوئی نشانی دیکھ لیں، ایمان نہیں لائیں گے!“

واضح رہے کہ اللہ کا کفار کے دلوں پر پردہ ڈالنا ابتداءً نہیں بلکہ ان کے اعراض و انکار کی سزا کے طور پر ہے۔ جیسا کہ اسی سورت کی آیت ۱۱۱ میں واضح کر دیا گیا کہ:

”ہم الٹ دیتے ہیں ان کے دلوں اور ان کی نگاہوں کو جیسے کہ وہ ایمان نہیں لائے تھے۔ جبکہ حق ان پر منکشف ہوا تھا پہلی بار اور ہم چھوڑ دیتے ہیں انہیں اپنی شرکشی ہی میں بھٹکتے رہنے کو!“

مشرکین اور منکرین قیامت کو توحید اور معاد پر
توحید اور معاد ایمان کی دعوت اس سورۃ مبارکہ میں آفاقی و انفس کے جن دلائل اور فطرت کی جن بدیہیات کی بنیاد پر دی گئی ہے، ان کی تفصیل کا یہاں امکان نہیں ہے۔ ویسے بھی یہ مضامین ان شاء اللہ دوسری سورتوں میں تفصیلاً زیر بحث آئیں گے!

اہل کتاب، بالخصوص یہود کی جانب
یہود سے بالواسطہ خطاب اس سورۃ مبارکہ میں چار مقامات پر اشارے کیے گئے ہیں: ایک آیت ۱۱۱ میں جہاں فرمایا گیا ہے کہ:-

”جن لوگوں کو ہم نے کتاب دی تھی وہ اسے یعنی آنحضرت صلی اللہ علیہ وسلم یا قرآن مجید کو بالکل اس طرح پہچانتے ہیں جیسے اپنے بیٹوں کو، یہ دوسری بات ہے کہ جو لوگ اپنے آپ کو تباہ کرنے پر تئل گئے ہیں وہ ہرگز ایمان نہیں لائیں گے!“

دوسرے آیت ۹۱ میں جہاں یہود کی اس دھڑائی کا ذکر کیا گیا کہ آنحضرت کی دعوت کا راستہ روکنے کی دھن میں وہ یہ تک کہہ گزرے کہ اللہ نے کبھی کسی انسان پر کچھ نازل نہیں کیا، اچانچ بڑے مبلغ پیرائے میں اُن سے سوال کیا گیا کہ:-
 ”اے نبی! ان سے پوچھو کہ پھر اس کتاب کو کس نے نازل کیا تھا، جسے موسیٰؑ لایا تھا، اور جو انسانوں کے لیے روشنی بھی تھی اور ہدایت بھی اور جسے تم نے پار و پارہ کر کے رکھ دیا ہے کہ کچھ کو ظاہر کرتے ہو اور اکثر کو چھپاتے ہو؟

بخوبی اندازہ کیا جاسکتا ہے کہ اس سوال پر یہود میں سے جس میں بھی حق پسندی کی کوئی ریق باقی رہ گئی ہوگی اس کا سر نہدامت سے کس طرح جھک گیا ہوگا! تیسرے آیت ۱۲۶ میں جہاں واضح کیا گیا کہ کھانے پینے کے ضمن میں جو سخت قدغین یہود پر لگائی گئی تھیں وہ شریعت اسلامی کا مستقل جزو نہ تھیں بلکہ اُن کی سرکشی کی سزا کے طور پر عائد کی گئی تھیں اور آخری اور چوتھی بار آیت ۱۵۴ میں جہاں تورات کا ذکر نہایت شاندار الفاظ میں کیا گیا کہ:

”ہم ہی نے موسیٰؑ کو وہ کتاب عطا کی تھی جو خیر کے طالب اور بھلائی کے خواہاں انسانوں پر نعمت کی تکمیل اور تمام ضروری اُمور کی تفصیل اور ہدایت اور رحمت پر مشتمل تھی!“

دہں اس کے ساتھ ہی وارد ہوا قرآن مجید کا ذکر آیت ۱۵۵ میں:
 ”اور اسی طرح یہ کتاب ہے جو ہم نے نازل فرمائی ہے، سراپا خیر و برکت۔ پس اس کی پیروی کرو۔ تاکہ تم پر رحمت کا نزول ہو،“

شرائع مساویہ کی اساسی تعلیمات | سورہ بنی اسرائیل کے تیسرے اور چوتھے رکوع کے مانند اس سورہ

مبارک کے انیسویں رکوع میں بھی ان اساسی تعلیمات کا خلاصہ بیان کر دیا گیا ہے جو تمام آسمانی شریعتوں کا جزو لاینفک رہی ہیں (۱) اللہ کے ساتھ کسی کو کسی بھی اعتبار سے شریک نہ کرو! (۲) والدین کے ساتھ نیک سلوک کرو! (۳) اپنی اولاد کو مفلسی کے خوف سے قتل نہ کرو، ہم ہی تمہیں بھی رزق دیتے ہیں اور ان کو بھی دیں گے! (۴) بے حیائی کی باتوں کے قریب بھی نہ چٹکو، خواہ وہ کھلی ہوں یا چھپی! (۵) کسی کو ناحق قتل نہ کرو! (۶) یتیم کے مال کے قریب نہ جاؤ مگر احسن طریق پر، یہاں تک کہ وہ بالغ ہو جائے۔ (۷) ناپ تول پورا کرو۔ حتیٰ الامکان کامل عدل کے ساتھ! (۸) جب بات کہو انصاف کی کہو خواہ معاملہ کسی رشتہ داری کا کیوں نہ ہو! (۹) اللہ کے عہد کو پورا کرو! (۱۰) آخری اور اہم ترین یہ کہ یہی ہے میرا سیدھا راستہ، تو اسی کی پیروی کرو اور دوسری پگڈنڈیوں پر مت چلو کہ وہ تمہیں اس کے راستے سے ہٹا کر پراگندہ کر دیں۔ اور یہ ہیں وہ باتیں جن کی ہدایت تمہارے رب نے تمہیں فرمائی تاکہ تم اُس کے غضب سے بچ سکو!

آنحضورؐ کا نعرہ حق | سورہ کے اختتام پر اک نعرہ حق آنحضور صلی اللہ علیہ وسلم کی زبان مبارک سے ادا کرایا گیا۔

جس میں ایک بار پھر اعادہ ہوا حضرت ابراہیم علیہ السلام کے ذکر کا جسے جیسا کہ پہلے عرض کیا جا چکا ہے، اس سورہ مبارک کے عمودِ درمکز و محور کی حیثیت حاصل ہے۔

”اے نبی! اعلان کر دو کہ میرے رب نے میری رہنمائی فرمادی ہے سیدھے راستے کی جانب یعنی اس دینِ قیم کی طرف اور ابراہیمؑ کی ملت کی جانب جو بالکل یکسو تھے اور ہرگز مشرکین میں سے نہ تھے! کہہ دو!

میری نماز، میری قربانی، میری زندگی اور میری موت سب اللہ
 رب العالمین کے لئے ہیں۔ جس کا کوئی شریک نہیں، اسی کا مجھے حکم
 ہوا ہے اور سب سے پہلے سر تسلیم خم کرنے والا میں خود ہوں!“
 وَأَخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ه

تقریر نمبر

سُورَةُ اَعْرَاف

سُورَةُ اَعْرَاف جو قرآن مجید میں آٹھویں پارے کے نصف سے لے کر نویں پارے
 کے تین چوتھائی تک پھیلی ہوئی ہے اور ۲۰۶ آیات اور ۲۴ رکوعوں پر مشتمل ہے،
 قرآن حکیم کی طویل ترین مکی سورت ہے۔ سُوْرَةُ النّٰعَم کی طرح اس میں بھی خطاب
 کا اصل رُخ قریشِ مکہ کی جانب ہے اور اگرچہ بنی اسرائیل کی تاریخ کا وہ باب جو
 تُوْرَة کی کتاب الخُرُوج سے مشابہت رکھتا ہے، اس سُوْرَة میں خاصی تفصیل سے
 بیان ہوا ہے تاہم سُوْرَةُ النّٰعَم کی طرح اس سورت میں بھی ان سے براہِ راست
 خطاب نہیں کیا گیا بلکہ یہ تذکرہ تمہید بن گیا اس مفصل خطاب کے لئے جو یہودیوں
 سے ہجرت کے بعد سُوْرَةُ بَقَرَة میں فار د ہوا۔

قرآن حکیم میں سُوْرَةُ اِبْرٰہِیْم کی آیت ۷۷ میں اِنْخَضَوْا كَوْخَطَابِ كَرَكے فرمایا
 گیا ہے کہ :- وَذَكِّرْهُمْ بِآيَاتِنَا اللّٰہِ طے ر یعنی اے نبی! آپ انہیں یاد
 دہانی کرائیے اللہ کے دنوں کے حوالے سے، اس آیت میں اللہ کے دنوں سے
 مراد وہ ایام ہیں جن میں اہم تاریخی واقعات رُومنا ہوئے۔ یعنی وہ ایام بھی
 جن میں رسولوں کی دعوت سے اعراض کی پاداش میں قوموں کی ہلاکت اور نباہی

کے فیصلے صادر و نافذ ہوئے اور اس کے علاوہ وہ اہم واقعات بھی جو اس سلسلہ تخلیق کی بساط بچھانے کے ضمن میں رونما ہوئے یا اس بساط کے تہہ کئے جانے کے وقت رونما ہوں گے۔

سورۃ اعراف اس ”تذکیر بایام اللہ“ کی حسین ترین مثال ہے۔ چنانچہ جس طرح سورۃ النعام کے عین وسط میں حضرت ابراہیمؑ اور ان کی ذُریت کے جلیل القدر انبیاء کا ذکر تھا، اسی طرح اس سورۃ مبارکہ کے وسط میں آیت ۵۹ سے لے کر آیت ۱۳۱ تک ان چھادلو العزم رسولوں کا ذکر ہے جن کی قوموں پر ان کو جھٹلانے اور ان کی دعوت کو رد کرنے کی پاداش میں عذاب نازل ہوا اور انہیں نیست و نابود کر دیا گیا۔ یعنی حضرت نوح علیہ السلام، حضرت ہود علیہ السلام، حضرت صالح علیہ السلام، حضرت لوط علیہ السلام، حضرت شعیب علیہ السلام، حضرت موسیٰ علیہ السلام۔ واضح رہے کہ ان چھ رسولوں کے حالات اور ان کی قوموں کے انجام کا ذکر قرآن مجید کی متعدد سورتوں میں وارد ہوا ہے جیسے سورۃ یونس اور سورۃ ہود میں، اور سورۃ مومنوں، سورۃ عنکبوت اور سورۃ شعراء وغیرہ میں۔ اس کا سبب یہ ہے کہ یہ عرب اور اُن کے اطراف و جوارب کی تاریخ کے واقعات ہیں جن کا ذکر عرب کی روایات میں بکثرت موجود تھا۔ چنانچہ اہل عرب بالخصوص قریش مکہ کو بار بار ان کی تاریخ سے عبرت حاصل کرنے کی دعوت دی گئی۔ ان میں سے قوم نوح عرب کے شمال مشرق میں آباد تھی۔ قوم ہود یعنی عاد کا مسکن عرب کا جنوب مشرقی گوشہ تھا اور بقیہ چاروں اقوام یعنی ثمود، قوم شعیب، قوم لوط اور آل فرعون کے مسکن عرب کے شمال مغربی گوشے میں تھے۔ اور ان میں سے بنین تو وہ ہیں جن کی تباہ شدہ بستیاں اس صحرائی شاہراہ پر واقع تھیں جو حجاز سے شام تک جاتی تھی یعنی جنوب سے شمال کی جانب پہلے مساکن ثمود، پھر مساکن قوم شعیب اور پھر قوم لوط کی بستیاں جن کے کھنڈروں پر سے اہل عرب اپنے تجربات کی سفر دہ کے دوران گزرا

کرتے تھے۔ یہی وجہ ہے کہ قرآن مجید کی مکی سورتوں میں ان رسولوں اور ان کی قوموں کا ذکر بتکرار و اعادہ آیا ہے۔ تاکہ قریش اُن کے حالات و واقعات سے سبق حاصل کریں اور اس غرتے میں نہ رہیں کہ ہمیں سرزمین عرب میں قوت و شوکت اور دب و بے وقافتہ حاصل ہے۔ اس لئے کہ ان اقوام کو بھی اپنے اپنے زمانے میں اُن سے کہیں زیادہ غلبہ و اقتدار حاصل تھا۔ لیکن جب وہ اللہ کے قانون کی گرفت میں آئے تو اُن کو ہلاکت و بربادی سے نہ اُن کی خست و مطوت بچا سکی، نہ قوت و شوکت!

ان رسولوں کی دعوت کے ضمن میں الفاظ کے بار بار اعادے سے یہ حقیقت واضح کی گئی کہ ان سب کی بنیادی دعوت ایک ہی تھی یعنی یہ کہ: "يَقُومِرْ اَعْبُدُوا اللّٰهَ مَا لَكُمْ مِّنْ اِلٰهٍ غَيْرُهُ" طرے میری قوم کے لوگو! اللہ ہی کی بندگی اور پرستش کرو، تمہارا اُس کے سوا نہ کوئی مالک ہے نہ معبود! گویا انسان کی ہدایت کا اصل الاسول توحید ہے اور تمام گمراہیوں، اور ضلالتوں کی جڑ اور بنیاد شرک ہے۔ معلوم ایسا ہوتا ہے کہ حضرت نوح، بودا اور صالح علیہم السلام کے عہد تک ابھی انسانی تمدن بالکل ابتدائی مراحل میں تھا۔ چنانچہ ضلالت و گمراہی کی بھی صرف یہ جڑ ہی قائم ہوئی تھی۔ اس شجرہ خبیثہ کے دوسرے ثمرات ابھی ظاہر نہیں ہوئے تھے۔ لیکن پھر جیسے جیسے تمدن نے ارتقائی مراحل طے کئے اس اُمّ الخبیثات کے ثمرات و مضررات کا ظہور بھی شروع ہو گیا۔ چنانچہ قوم لوط کے حالات میں جنسی اُدارگی اور بے راسدوی (SEXUAL PERVERSION) کا ذکر ملتا ہے اور قوم شعیب کے حالات میں مالی بد عنوانیوں اور ناپ تول میں کمی بیشی اور چوری و زانیہ کا ذکر ملتا ہے اور آل فرعون کے حالات میں ایک قوم کے دوسری قوم پر ظلم اور جبر و تشدد کا ذکر ملتا ہے۔ غور کیا جائے تو آج بھی انسانی تمدن میں فساد کی یہی تین صورتیں ہیں یعنی معاشرتی اقدار کی پامالی اور عفت و عسنت اور گھریلو امن و سکون کی بربادی، یا معاشی

بدعنوانیاں یا سیاسی جبر و استحصال — اور درحقیقت یہ تینوں اصل نہیں فزع ہیں یعنی جبر نہیں شانیں ہیں اس شجرہ خبیثہ کی جس کی اصل اوچڑ کی حیثیت شرک کے حاصل ہے۔

اس میں گویا کہ تصویر کھینچ دی گئی ہے کہ اے معشر قریش! تاریخ اپنے آپ کو دہرا رہی ہے۔ آج ہمارا رسول صلی اللہ علیہ وسلم اسی توحید کی دعوت تمہیں دے رہا ہے۔ تمہارے اخلاقی امراض کا علاج اور جلدہ معاشرتی، معاشی اور سیاسی مسائل کا تمام تر حل اس دعوت کے قبول کرنے میں منصف ہے۔ اس کی یہ دعوت تمام تر نفع و خیر خواہی پر مبنی ہے۔ بالکل اسی طرح جس طرح ہمارے بندے نوحؑ نے کہا تھا کہ: ”أُبَلِّغُكُمْ رِسَالَتِي رَبِّي وَأَنْصَحُ لَكُمْ“ اور ہمارے بندے یونسؑ نے کہا تھا کہ: ”أُبَلِّغُكُمْ رِسَالَتِي رَبِّي وَأَنَا لَكُمْ نَاصِحٌ أَمِينٌ“ لیکن تم ہو کہ تکذیب و اعراض کی اسی ڈگر پر چلنے پر مصر ہو، جس پر چلنے کے باعث ان اقوام کا انجام یہ ہوا کہ: ”كَانَ لَكُمْ يَغْتَوِئْهُمَا“ (وہ ایسے ہو گئے جیسے کھین ان بستیوں میں آباد ہی نہ تھے)۔ اور: ”قَطَعْنَا دَآيِرَ الَّذِينَ كَذَّبُوا بِآيَاتِنَا“ (ہم نے کاٹ کر رکھ دی جڑ ان لوگوں کی جنہوں نے ہماری آیات کا انکار کیا تھا)۔ جس پر حدودِ جبر و حسرت و ناسف کے ساتھ کہا تھا ہمارے بندے شعیبؑ نے کہ: ”يَقَوْمِ لَقَدْ أَبْلَغْتُكُمْ رِسَالَتِي رَبِّي وَفَصَّحْتُ لَكُمْ فَكَيْفَ آسَى عَلَى قَوْمٍ كَافِرِينَ“، اے میری قوم کے لوگو! میں نے پہنچا دیا تم تک پیغام اپنے رب کا اور حق ادا کر دیا تمہاری خیر خواہی کا۔ پھر اب کافروں کے انجام پر غم کروں تو کیسے!

تو اے معشر قریش! اب تم بھی اس انجام سے دوچار ہونے کے لئے تیار ہو جاؤ سورہ اعراف میں ایک عجیب صورت یہ سامنے آتی ہے کہ ۳۵ آیات میں حضرت نوحؑ سے حضرت شعیبؑ تک پانچ رسولوں اور ان کی قوموں کا ذکر ہوا۔ پھر آیات میں عذابِ استیصال کے ضمن میں بعض اصولی باتیں بیان ہوئیں

اور اس کے بعد ۳۵ ہی آیات میں حضرت موسیٰؑ اور فرعونؑ کا ذکر ہوا۔ اس کا سبب یہ ہے کہ نبی اکرم صلی اللہ علیہ وسلم کے حالات میں بھی قریب ترین مماثلت حضرت موسیٰؑ کے حالات سے پائی جاتی ہے۔ اور اُمتِ مسلمہ کے حالات میں بھی قریب ترین مشابہت بنی اسرائیل کے حالات سے پائی جاتی ہے۔ چنانچہ حضرت موسیٰؑ اور فرعونؑ کے ذکر کے بعد بیان شروع ہوا بنی اسرائیل کے حالات کا، اور یہ سلسلہ بعد کی ۳۴ آیات تک چلا گیا۔ اور یہ بیان جیسا کہ پہلے عرض کیا جا چکا ہے تمہید بن گیا یہود کے ساتھ اس مفصل خطاب کی جو ہجرت کے بعد سورہ بقرہ میں وارد ہوا۔

بنی اسرائیل کے حالات و واقعات کے اس تذکرہ میں بڑے اہتمام کے ساتھ بیان ہوا ہے وہ واقعہ کہ جب بچھڑے کی پرستش کے واقعہ کے بعد ان کے ستر سرکردہ لوگوں کو ساتھ لے کر حضرت موسیٰؑ کوہ طور پر اجتماعی توبہ واستغفار کیلئے حاضر ہوئے اور وہاں انہیں اللہ کے حکم سے ایک زلزلے نے آپکڑا تو حضرت موسیٰؑ اللہ کی جناب میں عرض گزار ہوئے کہ:-

”وہے رب! اگر تو چاہتا تو ہلاک کر دیتا پہلے ہی ان سب کو بھی اور مجھ کو بھی۔ تو کیا تو ہمیں ایسے جرم کی پاداش میں ہلاک کر دے گا، جس کا ارتکاب ہمارے نامہذہب لوگوں نے کیا۔ واقعہ یہ ہے کہ یہ بھی بس تیری طرف سے ایک آزمائش ہے تو اس کے فورے جس کو چاہے گمراہ کر دے اور جسے چاہے ہدایت دے دے۔ تو ہی ہمارا کارساز ہے، پس ہمیں بخش دے اور ہم پر رحم فرما۔ اور تو بہترین بخشنے والا ہے اور اے ہمارے رب! لکھ دے ہمارے لئے بھلائی اس دنیا میں بھی اور آخرت میں بھی۔ ہم تیری جناب میں رجوع کرتے ہیں!“

اس پر جواب ملا:-

”میں اگرچہ عذاب بھی دیتا ہوں جسے چاہتا ہوں۔ لیکن میری رحمت

ہر چیز کو گھیرے میں لئے ہوئے ہے (رہی میری رحمت خصوصی) تو اُسے
میں مخصوص کر دوں گا، اُن لوگوں کے لئے جو تقویٰ اختیار کریں گے اور
زکوٰۃ ادا کرتے رہیں گے۔ اور ہماری آیات پر ایمان لائیں گے، اور
جو پیروی کریں گے اُس اُمّی نبی اور رسولؐ کی جس کا ذکر وہ اپنے ہاں
تورات اور انجیل میں لکھا ہوا پاتے ہیں۔ وہ انہیں نبی کا حکم دے
گا، بُرائی سے روکے گا اور اُن کے لئے پاکیزہ چیزیں حلال ٹھہرائے
گا اور خبیث چیزوں کو حرام قرار دے گا اور اُن پر سے وہ بوجھ اُڑ
طوق اتارے گا۔ جو اُن پر پڑے ہوں گے تو جو اُس پر ایمان لائیں،
اس کی عزت کریں، اُس کی مدد کریں اور اس روشنی کی پیروی کریں
جو اُس پر تاری گئی تو وہی نِلاح پانے والے ہوں گے!“
اور اس کے بعد آنحضور صلی اللہ علیہ وسلم سے کہہ دیا گیا:-

”کہہ دو اے لوگو! میں تم سب کی طرف اللہ کا رسولؐ بولا ہوں اُس
اللہ کا جس کی بادشاہت آسمانوں اور زمینوں کو محیط ہے۔ وہی جلاتا
ہے اور وہی مارتا ہے۔ پس ایمان لاؤ اللہ پر اور اُس کے اُمّی نبی اور
رسولؐ پر۔ جو ایمان رکھتا ہے اللہ پر بھی اور اُس کے کلمات پر بھی۔
اور پیروی کرو اُس کی تاکہ تم راہ یاب ہو سکو!“

یہ گویا تمہید ہے اُس دعوتِ ایمان کی جو یہود کو ہجرت کے بعد سورۃ بقرہ کے
پانچویں رکوع میں براہِ راست خطاب کر کے دی گئی۔

سورۃ اعراف کے ابتدائی سات رکوعوں میں سے پہلے کی حیثیت تو ایک جامع
اندکس کی ہے جس میں گویا اس سورت کے جملہ مباحث کے عنوانات جمع کر دیئے
گئے ہیں۔ چنانچہ اُس میں وہ الفاظ بھی آئے ہیں جو گویا جامع عنوان ہیں رسولوں
کے حالات اور ان کی قوموں کے انجام کے ذکر کے لئے جو اس سورت کے آخر حصے

پر پھیلا ہوا ہے۔ چنانچہ ارشاد ہوتا ہے :-

”قہر کتنی ہی بستیاں ہوئی ہیں جنہیں ہم نے ہلاک کر دیا تو آدم کا مکان پر ہمارا عذاب چاٹکراتا ہے وقت یا مین دن کے وقت جبکہ وہ قبولیہ کر رہے تھے۔ اور جب اُن پر عذاب آیا تو انہوں نے بس یہی کہا کہ بلا تیر ہم ہی ظالم تھے۔ تو جان لو! کہ ہم ان لوگوں سے بھی پرسش کریں گے جن کی طرف رسول بھیجے گئے اور خود رسولوں سے بھی سوال کریں گے!“

اس کے علاوہ مکی سورتوں کے عام اسلوب کے مطابق توجید، معاد اور رسالت پر ایمان لانے کی وہ دعوت بھی اختصار کے ساتھ آگئی ہے جو اس سے قبل سورۃ النعام میں تفصیلاً آئی تھی اور ان پر مستزاد ہے اس سورت کے عام اسلوب کے مطابق ذکر اس سلسلہ تخلیق کے آغاز اور انجام سے متعلق بعض حالات واقعات کا۔ چنانچہ پہلے قصہ آدم و ابلیس بیان ہوا ہے قدمے تفصیل کے ساتھ اور پھر حوالہ آخرت کی تصویر کشی کی گئی ہے کہ کس حال میں ہوں گے اہل جنت اور اہل جہنم، اور کیا گفتگو ہوگی اُن کے مابین — اس ضمن میں اصحاب اعراف کا ذکر بھی قدمے تفصیل سے آیا ہے!

اسی طرح اس سورت کے اختتام پر بھی ادلاً تو دو واقعات کا بیان ہوا - ایک نوع انسانی کی تخلیق کے اولین مرحلے کا جب ارواح انسانی کو وجود بخشا گیا اور اُن سے وہ عہدِ است لیا گیا جو محاسبہ آخروی کے وقت بطور دلیل و حجت پیش ہوگا اور دوسرے بنی اسرائیل کے ایک حدودِ جہ پارسا اور عالم و فاضل شخص کے شیطان کے ایک ہی چکھے میں اگر گناہ کی انتہائی پستیوں میں جا گرنے کا۔ جس سے گویا ایک بار پھر وہی حقیقت سامنے لائی گئی جو ابتداء میں آدم و ابلیس کے واقعے میں بیان ہوئی تھی کہ شیطان آدم اور ذریتِ آدم کا ازلی وابدی دشمن ہے۔ اس کی چالوں سے پوری طرح ہوشیار ہو جو کس نے کی ضرورت ہے۔ اور اس کے مقابلے میں مومن کا اصل دفاع ذکر الہی اور

اللہ کی پناہ طلب کرتے رہنے میں ہے نہ کہ کسی ادواءِ علم و فضل یا غرورِ برہنہ و تقویٰ میں۔ چنانچہ بالکل اختتام پر فرمایا گیا :-

”اور اگر تمہیں کوئی دوسرے شیطانی لاحق ہونے لگے تو فوراً اللہ کی پناہ طلب کرو۔ بے شک وہ سب کچھ جاننے والا ہے خدا سے ڈرنے والے لوگوں کو اگر کبھی شیطان کی چھوت لگے گا اندیشہ ہوتا ہے تو وہ فوراً خدا کا دھیان کرتے ہیں۔ چنانچہ اُن کو فوری بصیرت حاصل ہو جاتی ہے!“

سُورۃ کے اوّل و آخر میں قرآن حکیم کا ذکر ہے۔ آغا نے میں فرمایا گیا :-

”یہ کتاب ہے جو تمہاری طرف اناری گئی۔ اے نبی! نہ اس لئے کہ تمہیں پریشانی لاحق ہو بلکہ اس لئے کہ تم اس کے ذریعے لوگوں کو خبردار کرو اور اہل ایمان کے لئے یاد دہانی۔ لوگو! جو چیز تمہارے پاس تمہارے رب کی جانب سے آئی ہے اس کی پیروی کرو اور اسے چھوڑ کر دوسرے سرپرستوں کی پیروی نہ کرو۔ واقعہ یہ ہے کہ تم کم ہی یاد دہانی حاصل کرنے والے ہو۔“

اور اختتام پر فرمایا :-

”کہہ دو اے نبی! میں تو خود پیروی کرتا ہوں اس چیز کی جو میرے رب کی طرف سے مجھ پر وحی کی جاتی ہے۔ یہ تمہارے رب کی طرف سے بصیرت عطا کرنے والی آیات ہیں، اور ہدایت و رحمت ہیں، اُن کے حق میں جو ایمان لائیں، اور اے مسلمانو! جب قرآن سُنا یا جا رہا ہو تو اسے خاموشی کے ساتھ کان لگا کر توجہ سے سُنا کرو تا کہ تم پر رحم کیا جائے!“

وَ اخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ ۝

تقریر نمبر ۹

سُورَةُ النِّعَامِ اور سُورَةُ اَعْرَافٍ، دو مکی سورتوں کے بعد قرآن مجید میں سُورَةُ انفال اور سُورَةُ تَوْبَةٍ پر مشتمل دو مدنی سورتوں کا موزوں اور متناسب جوڑا آتا ہے جن میں موضوع اور مضامین کے اعتبار سے اتنا گہرا ربط اور انداز اور اسلوب کے اعتبار سے اتنی موزونیت موجود ہے کہ محسوس ہوتا ہے کہ جیسے یہ دونوں ایک ہی سورت ہوں۔ چنانچہ بعض حضرات نے سُورَةُ تَوْبَةٍ کے آغاز میں بِسْمِ اللّٰهِ لکھے جانے کی فی الواقع یہی توجیہ بیان بھی کی ہے۔ لیکن بوجہ یہ خیال درست نہیں ہے، صحیح یہی ہے کہ دونوں علیحدہ علیحدہ سورتیں ہیں اور سُورَةُ تَوْبَةٍ کے آغاز میں بِسْمِ اللّٰهِ لکھے جانے کا سبب اصلاً توبہ ہے کہ حضور صلی اللہ علیہ وسلم نے ایسا حکم دیا۔ البتہ اس کی توجیہ کے ضمن میں حضرت علی رضی اللہ تعالیٰ عنہ کا یہ قول وزنی معلوم ہوتا ہے کہ بِسْمِ اللّٰهِ امان ہے۔ چونکہ اس میں اللہ کے اسمائے حسنیٰ رحمن اور رحیم آئے ہیں۔ جب کہ یہ سورت گویا ہاتھ میں تلواریں نازل ہوئی ہے اس لئے کہ اس کا آغاز آیات برات یعنی اظہارِ پیزاری اور اعلانِ جنگ سے ہوتا ہے، لہذا موزوں یہی تھا کہ اس کے آغاز میں آیت بِسْمِ اللّٰهِ تحریر کی جائے !

ترتیبِ نزولی کے اعتبار سے سُورَةُ انفال کا نمبر سُورَةُ بقرہ کے بعد ہے، اس لئے کہ یہ سورت غزوہ بدر کے فوراً بعد نازل ہوئی اور محسوس ہوتا ہے کہ بیک وقت ایک مربوط اور مسلسل خطبہ کی صورت میں نازل ہوئی۔ لیکن ترتیبِ مصحف میں اس کو سُورَةُ النِّعَامِ و اعراف کے بعد اور سُورَةُ تَوْبَةٍ سے قبل رکھا گیا اور اس میں نظم کلام کے اعتبار سے غایت درجہ حکمت مضمر ہے اس لئے کہ سُورَةُ النِّعَامِ گویا بنی اسمعیل کو بالعموم اور قریش مکہ کو بالخصوص دعوت کی سورت ہے۔ اور سُورَةُ اعراف کی حیثیت ان کے لئے آخری تنبیہ اور تہدید یعنی WARNING کی ہے۔ اس کے بعد فطری طور پر مشرکین عرب بالخصوص قریش پر عذاب کا سلسلہ شروع ہوتا ہے۔

قریش مکہ کو عذاب سے امان اس وقت تک مہل رہی جب تک انھیں غزوہ بدر میں مقیم رہے۔ جب آپ ہجرت فرما کر مدینہ تشریف لے گئے تو گویا امان اٹھ گئی اور عذاب کا سلسلہ شروع ہو گیا جس میں پہلی قسط کی حیثیت حاصل ہے غزوہ بدر میں قریش مکہ کے مترسور ماؤں کے قتل کو جن میں اُن کے بعض چوٹی کے سردار بھی شامل تھے۔ حتیٰ کہ اُن میں عقبہ بن ربیعہ بھی تھا جس کو اشراف قریش میں ایک نمایاں مقام حاصل تھا اور ابو جہل بھی تھا جس کے بارے میں خود آنحضور صلی اللہ علیہ وسلم نے یہ الفاظ ارشاد فرمائے کہ: **هَذَا فِرْعَوْنُ هَذِهِ الْأُمَّةُ** اسے اس دور کے فرعون کی حیثیت حاصل ہے!

مشرکین عرب پر عذاب خداوندی کے جس سلسلے کا آغاز غزوہ بدر سے ہوا تھا وہ تکمیل و اتمام کو پہنچا سفر میں، جب کہ حج کے موقع پر آنحضور صلی اللہ علیہ وسلم نے اعلانِ عام کر دیا کہ چند ماہ کی مہلت دی جاتی ہے۔ اس کے بعد مشرکین کے خلاف اقدامِ عام شروع ہو جائے گا اب جسے جزیرہ نمائے عرب میں رہنا ہو وہ اطاعت قبول کر لے اور اسلام لے آئے۔ بصورتِ دیگر اس سرزمین کو خیر باد کہہ کر جہاں سبک سمائے چلا جائے۔ بہر صورت جزیرہ نمائے عرب کو چند ماہ کے بعد کفر اور شرک سے بالکل پاک کر دیا جائے گا۔

ان نصریحات کے پیش نظر دو مٹی اور دو مدنی سورتوں کے اس گروپ نے انتہائی مربوط اور منظم کلام کی صورت اختیار کر لی ہے! فافہموا و تدبروا!

سُورَةُ الْاَنْفَالِ

سُورَةُ الْاَنْفَالِ جو دس رکوعوں اور ۷۵ آیات پر مشتمل ہے اکثر و بیشتر غزوہ بدر کے حالات و واقعات اور ان پر یکجہانہ تبصرے اور مسلمانوں کو دعوتِ اسلامی کے

اس نئے دور کے تقاضوں کی نیاری کی ہدایات پر مشتمل ہے جو غزوہ بدر سے شروع ہو چکا تھا اور جسے جدید اصطلاح میں ACTIVE RESISTANCE یا ARMED CONFLICT سے تعبیر کیا جاسکتا ہے۔ اس کا آغاز تو قرآن کے معروف اسلوب کے مطابق اس مسئلے کے ذکر سے ہوا جو اس وقت بحث و نزاع اور چرمیگوئی کا اہم موضوع بن گیا تھا یعنی مالِ غنیمت کا مسئلہ جس پر پہلے سے کسی قانون یا ضابطے کے موجود نہ ہونے کے باعث مسلمانوں میں اختلاف کا پیدا ہو جانا بالکل فطری تھا۔ اس پر مستزاد یہ کہ اُسے معاندین نے مخالفانہ پروپیگنڈے کا ذریعہ بھی بنالیا تھا، کہ یہ کیسے رسول ہیں جو اپنی ہی قوم کے خلاف تلوار اٹھاتے ہیں اور اپنے ہی بھائی بندوں کو قتل کرتے ہیں، اور اُن کا مال ہڑپ کرتے ہیں اور ان کے اسیروں سے رہائی کے عوض زبردیہ وصول کرتے ہیں چنانچہ پہلی آیت کا ترجمہ یہ ہے :-

”اے نبی! لوگ آپ سے اموالِ غنیمت کے بارے میں دریافت کر رہے ہیں تو ان کو بتا دیجئے کہ یہ اللہ اور اس کے رسول کا حق ہے، پس اللہ سے ڈرو اور اپنے مابین تعلقات کو درست رکھو اور اللہ اور اس کے رسول کی اطاعت پر کاربند رہو اگر تم واقعی مومن ہو! اور اس کے بعد نہایت شاندار الفاظ میں اہل ایمان کے اوصاف کا ذکر ہوا اور بتا دیا گیا کہ حقیقی مومن کون ہے — عجیب بات یہ ہے کہ سورہ انفال کا آغاز بھی اسی موضوع سے ہوا اور اس کے اختتام پر پھر یہی موضوع زیر بحث آیا اور ان دونوں مقامات نے مل کر ایمانِ حقیقی کی حدود و جامع و مانع تعریف کی صورت اختیار کر لی۔ چنانچہ آیات ۲ تا ۴ میں فرمایا :-

”حقیقی مومن تو صرف وہی ہیں کہ جب اللہ کا ذکر کیا جائے تو اُن کے دل لرز اٹھیں اور جب اس کی آیتیں انہیں سنائی جائیں تو اُن کے ایمان و یقین میں اضافہ ہو، اور اُن کا تمام تر مہر و سہ اپنے رب ہی

پر ہو، اور جو نماز قائم کریں اور ہمارے دیئے ہوئے میں سے خرچ کریں
 — یہی ہیں سچے مومن۔ اُن کے لئے اُن کے رب کے پاس مراتب

عالیہ بھی ہیں اور مغفرت اور رزقِ کریم بھی!“

اور آیت ملاء میں فرمایا۔

”اور جو لوگ ایمان لائے اور انہوں نے ہجرت کی اور اللہ کی راہ میں
 جہاد کیا۔ اور وہ جنہوں نے پناہ دی اور مدد کی تو یہی ہیں حقیقی
 مومن، اُن کے لئے اللہ کی مغفرت کا وعدہ بھی ہے اور باعزت رزق
 کا بھی!“

یہ گویا وہی بات قدسے شرح و بسط کے ساتھ ہے جو اجمالاً بیان ہوئی ہے سورۃ
 حجرات کی آیت ملاء میں کہ :-

”مومن تو بس وہ ہیں جو ایمان لائیں اللہ اور اُس کے رسول پر پھر شک
 میں نہ پڑیں اور جہاد کریں اللہ کی راہ میں اور کھپائیں اس میں اپنے مال
 بھی اور اپنی جانیں بھی۔ حقیقتاً یہی لوگ دعویٰ ایمان میں سچے ہیں!“
 اس ابتداء اور انتہاء کے مابین جو مضامین سورۃ انفال میں بیان ہوئے ہیں
 اُن کا اجمالی جائزہ یہ ہے :-

۱۔ غزوۃ بدر کے حالات و واقعات کے ضمن میں ایک جانب تو آیات ۵ تا
 ۸ میں بعض مسلمانوں کی اس کمزوری کی نشاندہی کی گئی کہ جب آنحضور صلی اللہ علیہ
 وسلم نے اہل ایمان کے حوصلے اور MORALE کا اندازہ کرنے کے لئے یہ دریافت
 کیا کہ شمال سے تجارتی قافلہ آرہا ہے اور جنوب سے قریش کا لشکر، تو یہیں کس
 جانب کا قصد کرنا چاہیے تو انہوں نے قافلے پر حملہ آور ہونے پر اصرار کیا۔ حالانکہ اللہ
 تو اس کے ذریعے حق کا بول بالا کرنے اور کافروں کی جڑ کاٹ دینے کا فیصلہ کر
 چکا تھا۔ اور دوسری طرف آیات ۹ تا ۱۴ میں ان خصوصی اسانات کا ذکر
 فرمایا گیا جو اس معرکے کے دوران اللہ تعالیٰ نے مسلمانوں پر کئے۔ جن میں اہل ایمان

کی مدد کے لئے ملائکہ کی غیر مرئی فوج کا بھیجنا بھی شامل ہے اور معرکے سے ایک رات قبل بارانِ رحمت کا نزول بھی جس سے اہل ایمان نے طہارت و پاکی بھی حاصل کی اور جس سے میدانِ جنگ میں ان کی جانب کے حصّے میں ریت بھی دب گئی۔ جس سے قدم جاکر لڑنے کا امکان پیدا ہوا۔ مزید برآں جنگ سے پہلے والی رات اللہ تعالیٰ نے اہل ایمان کے قلوب میں ایسا امن و اطمینان پیدا کر دیا کہ وہ آرام سے سوئے اور اگلی صبح پوری طرح چاق و چوبند ہو کر میدانِ جنگ میں صف بستہ ہو گئے۔ اور آیت ۱۷ میں اس نصرت و تائیدِ غیبی کا نتیجہ بیان کر دیا کہ اے مسلمانو! یہ جنگ اصل میں تم نے نہیں لڑی ہم نے لڑی ہے، سردارانِ قریش کو تم نے قتل نہیں کیا ہم نے کیا ہے۔ اور نبی صلی اللہ علیہ وسلم نے جو ننگریوں کی ملٹی بھر کر کفار کے جانب پھینکی تھی، وہ انہوں نے نہیں، ہم نے پھینکی تھی گویا بقول علامہ اقبال ع۔ ہاتھ ہے اللہ کا بندہ مومن کا ماتھ!

۲۔ ساتھ ہی پہلے آیات ۱۸، ۱۹ میں قریش کو متنبہ کر دیا کہ اگر تم حق و باطل کے فیصلے کے طالب تھے اور یہ معلوم کرنا چاہتے تھے کہ اللہ کی تائید و نصرت کس کے ساتھ ہے، تمہارے ساتھ یا محمد صلی اللہ علیہ وسلم اور ان کے اصحاب کے ساتھ، تو وہ فیصلہ تمہارے سامنے آچکا ہے۔ لہذا اب بھی باز آ جاؤ اس میں بہتری اور خیریت ہے۔ بصورتِ دیگر جان لو کہ تمہاری جنگ محمد صلی اللہ علیہ وسلم اور ان کے ساتھی مہاجرین و انصار سے نہیں اللہ سے ہے۔ اور پھر آیات ۳۲ تا ۳۸ میں ان کے کان پھر کھول دیئے گئے کہ ہجرت سے قبل ہماری ڈھیل کے باعث تمہارے حوصلے بہت بڑھ گئے تھے۔ حتیٰ کہ تم کھلم کھلا عذاب تک کا مطالبہ کر گزرتے تھے حالانکہ اس وقت تک ہمارے نبی تمہارے مابین موجود تھے۔ اب وہ امان اٹھ چکی ہے لہذا عذاب کی پہلی قسط تمہیں مل گئی ہے۔ رہا تمہارا یہ خیال کہ تم بیتِ الحرام کے متولی اور مجاور ہو تو اس غرے میں بھی مت رہنا۔ تم نے توحید کے اس مرکز کی حرمت کو بھی اسے شرک کا گڑھ بنا کر بڑے لگا دیا ہے اور اس کی تعمیر کے اصل مقصد

یعنی نماز کے قیام کو بھی تم ضائع کر چکے ہو یہاں تک کہ تم نے خود نماز کا علیحدہ بگاڑ کر اُسے تالیوں اور سیٹیوں میں تبدیل کر کے رکھ دیا ہے۔ لہذا اب تم اللہ سے کسی رعایت کی اُمید نہ رکھو، اور جان لو کہ اب تم خواہ کتنی ہی دولت صرف کرو اللہ کے دین کی راہ ہرگز نہ روک سکو گے۔

۳۔ مسلمانوں کو دعوتِ اسلامی کے اس نئے مرحلے کے تقاضوں کے ضمن میں جو ہدایات دی گئیں وہ حسب ذیل ہیں۔

اولاً — یہ جان لو کہ یہ جنگ جاری رہے گی جب تک کہ کفر و شرک کا کامل قلع قمع نہ ہو جائے اور دینِ کل کا کل صرف اللہ کے لئے نہ ہو جائے۔ (آیت ۱۲۹) وقتلواہم۔۔۔

ثانیاً — جنگ کے لئے ہمیشہ تیار رہو اور اپنے جلد و سائل کو بروئے کار لا کر زیادہ سے زیادہ اسلحہ اور سامانِ جنگ فراہم کرو۔ اس ضمن میں جو خرچ تم کرو گے اُس کا پورا پورا اجر تمہیں اللہ سے مل جائے گا۔ وَاعِدُوا اللَّهَ مَا اسْتَطَعْتُمْ (آیت ۸۰)

ثالثاً — جن قبائل سے تمہارے معاہدے ہوں اُن کے معاہدوں کا لحاظ کرو اگر وہ خیانت کا ارتکاب کریں گے تو اللہ اُن کے شر سے تمہیں بچائے گا۔ بہر صورت اگر تمہیں اُن کے خلاف اقدام کرنا ہی پڑے تو پہلے اُن کے معاہدے علی الاعلان اُن کے منہ پر فے مارو۔ بہر حال یہ صورت تمہارے شایانِ شان ہرگز نہیں ہے کہ کسی سے معاہدہ بھی ہو اور اس کے خلاف درپردہ یا حکم کھلا اقدام بھی کیا جا رہا ہو (یہ مضمون تفصیل کے ساتھ آیات ۵۶ تا ۵۸ اور ۶۱ تا ۶۴ میں آیا ہے)

رابعاً — جب دشمن سے ٹڈ بھیڑ ہو ہی جائے تو میدانِ جنگ سے ہرگز منہ نہ موڑو، الا یہ کہ خود جنگ کی مصیحتیں کسی باقاعدہ پسپائی کی تقاضی ہوں۔ جو کوئی صرف جان بچانے کی غرض سے میدانِ جنگ سے فرار اختیار کرے گا

اُس پر اللہ کا غضب نازل ہوگا اور اُس کا ٹھکانا جہنم ہوگا (آیات ۱۵، ۱۶) —
ساتھ ہی عین جنگ کے موقع پر بھی اللہ کی یاد سے غافل نہ ہو بلکہ ذکر کا اہتمام کرو
(آیت ۴۵)

خامساً — اس حقیقت کو اچھی طرح ذہن نشین کر لو کہ تمہاری قوت
کا اصل راز اللہ اور اُس کے رسول کی بے چوں و چرا اطاعت اور اُن کی پکار پر بلا پس
و پیش حاضر ہو جانے میں معتمر ہے اور اسی میں حیاتِ حقیقی کا راز مضمر ہے خواہ
بظاہر اس راہ میں موت کھڑی نظر آ رہی ہو۔ ساتھ ہی یہ تنبیہ بھی کر دی گئی کہ ان
اُمور میں ہر کوتاہی اصلاً اللہ اور رسول کے ساتھ خیانت کے مترادف ہے اور اس
طرزِ عمل کا نتیجہ یہ بھی نکل سکتا ہے کہ انسان اللہ کے قانونِ ہدایت و ضلالت کی زد
میں آجائے اور اس کے دل پر مہر لگا دی جائے کہ پھر راہِ ہدایت کی جانب پلٹنا
ممکن ہی نہ رہے (آیات ۲۰، ۲۴، ۲۷)

۴۔ مالِ غنیمت کی تقسیم کے سلسلے میں جو اختلاف ہوا اُس کے ذیل میں نہایت
حکیمانہ انداز پر اختیار کیا گیا کہ پہلے تو آیت ۱۷ میں یہ حقیقت واضح کر دی کہ یہ
کل کا کل اللہ اور اُس کے رسول کا حق ہے گویا دوسروں کو اس میں سے جو کچھ بھی
مل جائے وہ اسے اللہ کا عطیہ سمجھیں نہ کہ اپنا حق — اس کے بعد آیت ۱۸
میں حتمی منابطہ بیان کر دیا گیا کہ اموالِ غنیمت میں سے خمس یعنی پانچواں حصہ
اسلامی حکومت کے خزانے میں جائے گا اور بقیہ کو مجاہدین میں تقسیم کر دیا جائے گا
یہ بالکل وہی انداز ہے جو سورۃ بقرہ میں تحویلِ قبلہ کے ضمن میں اختیار کیا گیا ہے کہ
پہلے مندرمایا کہ :-

”مشرق و مغرب سب اللہ کے ہیں جدھر بھی رُخ کر لو، اللہ ہی کا رُخ ہے“
اور اس طرح ذہنوں کو تبدیلی کے قبول کرنے کے لئے تیار کرنے کے بعد تحویلِ قبلہ
کا حکم نازل فرما دیا گیا۔

۵۔ ایک اور پیچیدہ مسئلہ جو جنگ کے بعد پیدا ہوا وہ قیدیوں کا تھا۔

اس کے ضمن میں روایات سے معلوم ہوتا ہے کہ ایک اختلاف رائے پیدا ہوا از روئے فرمانِ نبوی اللہ کے دین کے معاملے میں اُمتِ محمدؐ کے سب سے زیادہ سخت گیر انسان یعنی حضرت عمرؓ کی رائے سے انکی رائے یہ تھی کہ ان سب کو قتل کر دیا جائے اور ہر مسلمان اپنے قریبی عزیز کو اپنے ہاتھوں قتل کرے، جب کہ حضورؐ کے قول کے مطابق اُمت پر سب بڑھ کر شفیق و رحیم انسان یعنی حضرت ابو بکر صدیقؓ کی رائے یہ تھی کہ ان کے ساتھ نرمی کا سلوک کیا جائے۔ ظاہر ہے کہ خود رحمتہ للعالمینؐ کی رائے بھی لامحالہ اسی جانب تھی۔ اس ضمن میں آیات ۶۷، ۶۸ کی رو سے وحی الہی حضرت عمرؓ کی رائے کی موافقت میں نازل ہوئی۔ اگرچہ اسیرانِ جنگ سے زبردیہ وصول کر کے رہا کر دینے کا جو فیصلہ آنحضورؐ فرما چکے تھے اسے برقرار رکھا گیا اور مسلمانوں کے اطمینان کے لئے آیت ۶۹ میں واضح الفاظ میں فرما دیا کہ خواہ عام اموالِ غنیمت ہوں خواہ اسیرانِ جنگ سے وصول شدہ زبردیا سے پورے انشراحِ صدر کے ساتھ حلال و طیب جانتے ہوئے کھاؤ اور معاندین کے مخالفانہ پروپیگنڈے سے کوئی تلافی قبول نہ کرو کہ یہ نبی اور اس کے ساتھیوں کے شایانِ شان نہیں۔ اس لئے کہ نبی اور اہل ایمان کے لئے کیا مناسب ہے۔ اور کیا مناسب نہیں، اس کا فیصلہ اصلاً اللہ کے ہاتھ میں ہے۔

تقریر نمبر

سُورَةُ تَوْبَةٍ

سُورَةُ تَوْبَةٍ کا دوسرا مشہور نام سُورَةُ بَرَاءَتِ ہے یعنی وہ سُورَت جس میں مشرکین سے بیزاری اور لاتعلقی کا اعلان کیا گیا ہے، اور یہ بعض دوسرے ناموں سے بھی موسوم کی جاتی ہے جیسے سُورَةُ مُحْزَبِہ، سُورَةُ فَاحِشِہ، سُورَةُ مُشْرَدِہ اور سُورَةُ

عذاب جو سب اس کی اسی صفت کی جانب اشارہ کرتے ہیں کہ اس میں اللہ تعالیٰ کی طرح مشرکینِ عرب کیلئے اس دنیا میں آخری ذلت و رسوائی اور عذابِ استیصال کا اعلان عام کیا گیا ہے یہ اہم سورت مصحف میں دسویں پارے کے رُبع سے لے کر گیارھویں پارے کے رُبع سے آگے تک پھیلی ہوئی ہے اور ۱۶ رکوعوں اور ۱۲۹ آیات پر مشتمل ہے۔

مضمون کے اعتبار سے اسے دو حصوں میں تقسیم کیا جاسکتا ہے، ایک چھوٹا بوجہ پہلے پانچ رکوعوں پر مشتمل ہے۔ اور دوسرا بڑا بوجہ بقیہ گیارہ رکوعوں پر مشتمل ہے اور ان میں سے ہر حصہ بھی زمانہ نزول کے اعتبار سے دو حصوں پر مشتمل ہے پہلے حصہ میں نبی اکرم صلی اللہ علیہ وسلم کی دعوت کے سرزمینِ عرب کی حد تک تکمیل مرحلے کا ذکر ہے جبکہ دوسرا حصہ آپ کی دعوت کے بیرون ملک یا بین الاقوامی مرحلے کے آغاز سے متعلق ہے۔

واضح رہے کہ نبی اکرم صلی اللہ علیہ وسلم نے اپنی دعوتی سرگرمی کو آغازِ وحی اور حکمِ تبلیغ کے بعد ۱۳ برس یعنی ہجرت تک صرف مکے اور اُس کے اطراف و جوانب تک محدود رکھا، اس کے بعد جب اللہ تعالیٰ نے آنحضورؐ کو مدینہ منورہ میں ایک چھوٹی سی شہری اسلامی ریاست عطا فرمادی اور اس طرح آپ کے لئے ممکن فی الارض کا سامان فراہم کر دیا تو آپ کی دعوت فطری طور پر دوسرے مرحلے میں اُٹھ ہو گئی اور پورا جزیرہ نمائے عرب آپ کی دعوت و تبلیغ کا میدان بن گیا۔ سلسلہ میں صلح حدیبیہ واقع ہوئی اور اُس نے گویا ثابت کر دیا کہ اندرونِ عرب آنحضور صلی اللہ علیہ وسلم کو فیصلہ کن اور مُسکد طور پر غالب حیثیت حاصل ہو گئی ہے۔ یہی وجہ ہے کہ اللہ تعالیٰ نے قرآن مجید میں اسے ”فتحِ مبین“ قرار دیا۔ چنانچہ اب آپ نے بلاتناخیر ملوک و سلاطین کے نام دعوتی خطوط ارسال فرما کر اپنی دعوت کے بین الاقوامی مرحلے کا آغاز کر دیا۔ اور اس کے بعد سے آپ کی پیش قدمی بیک وقت دونوں محاذوں پر شروع ہو گئی، اندرونِ عرب

بھی اور بیرون ملک بھی۔ اندرون عرب کے اعتبار سے ظاہر ہے کہ یہ دور آنحضرت کے مشن کے انعام و تکمیل کا دور ہے جب کہ بین الاقوامی سطح پر اسے آغاز و ابتداء سے تعبیر کیا جاسکتا ہے۔ اندرون ملک انعام و تکمیل مقصد بعثت نبوی کے اس عمل میں اہم مراحل کی حیثیت حاصل ہے ایک جانب فتح مکہ اور غزوہ حنین کو اور دوسری جانب فتح خیبر کو اور بیرون ملک تو مسیح دعوت کے نتیجے میں واقع ہوا پہلے غزوہ موتہ اور پھر سفر بنوک! سورہ توبہ اسی دور میں مختلف مواقع پر نازل شدہ خطبات پر مشتمل ہے۔ چنانچہ اس کے پہلے پانچ رکوعوں میں زیر بحث آئے ہیں ایک جانب فتح صلح مدینہ، پھر مکہ کی جانب پیش قدمی، پھر غزوہ حنین اور بالآخر قریش مکہ اور مشرکین عرب کے ضمن میں آخری اقدامات، اور دوسری جانب اہل کتاب یعنی یہود و نصاریٰ کے بارے میں آخری فیصلہ، اور بقیہ گیارہ رکوع بحث کرتے ہیں بنوک کی مہم اور اُس کے دوران پیش آمدہ حالات و واقعات سے جن کے ضمن میں بالخصوص منافقین کا کردار نہایت تفصیل سے زیر بحث آیا جس کے نتیجے میں اس سورہ مبارکہ کو منافقین کے ضمن میں تولیٰ فیصل کی حیثیت بھی حاصل ہو گئی اور اس موضوع کے اعتبار سے قرآن مجید کے ذرۃ السنام کی بھی ۱

اس سورہ مبارکہ کے پہلے حصے میں ربط و ترتیب کے ضمن میں ایک اہم نکتہ یہ ہے کہ جس طرح سورہ انفال میں اموال غنیمت کے اہم مسئلے کو سورت کے درمیان سے نکال کر آغاز میں گویا بطور عنوان درج کر دیا گیا تھا۔ اسی طرح اس سورہ مبارکہ میں بھی مشرکین عرب سے اظہار بیزاری اور اعلان جنگ کو اس کی اہمیت کے پیش نظر درمیان سے نکال کر سورت کے عنوان کی حیثیت سے ابتداء میں درج کر دیا گیا ہے۔ درجہ اول ترتیب یہ ہے کہ اس سورت کے رکوع ۲، ۳، ۴ کے اعتبار سے مقدم ہیں اور صلح مدینہ کے بعد اور فتح مکہ سے قبل کسی موقع پر نازل ہوئے۔ جب کہ رکوع ۱، ۲، ۳، ۴، ۵ باہم مربوط ہیں اور ان کا زمانہ نزول سورہ کا موسم حج ہے۔ دوسرے اور تیسرے رکوع کی آیات کے تاریخی پس منظر کو اچھی طرح سمجھ لینا

چاہیے۔ اور وہ یہ کہ صلح حدیبیہ کا اثر عرب کے تمام قبائل پر یہ پڑا کہ اب جبکہ عرب کی سب سے بڑی قوت یعنی قریش نے گھٹنے ٹیک دیئے ہیں تو عاقبت اسی میں ہے کہ جلد از جلد سب ہی آنحضرتؐ سے مصالحت کی کوئی صورت پیدا کر لیں۔ اُدھر آنحضرتؐ کا دستِ مبارک حالات کی نبض پر تھا اور آپؐ ڈیڑھ دو سال قبل غزوہٴ احزاب کے بعد ہی واضح فرما چکے تھے کہ اب مشرکین اور کفار میں تو تِ مُقاومت موجود نہیں ہے۔ ان حالات میں ظاہر ہے کہ اُن سے معاہدے کرنے کا مطلب یہ ہوتا کہ کفر اور شرک کو خواہ مخواہ مزید مہلت دی جائے اور اللہ کے دین کے غلبے کی تکمیل کو بلا وجہ مؤخر کیا جائے۔ ادھر یہ بات بھی باوقی تامل سمجھ میں آ سکتی ہے کہ صلح جو اور امن پسند لوگ ہر معاشرے اور جماعت میں موجود ہوتے ہیں اور بالخصوص مسلمانوں کی تو غالب اکثریت کا اسی مزاج کا حامل ہونا عین قرینِ قیاس ہے۔ ایسے حضرات کے لئے معاہدے کی کسی بھی پیش کش کو کسی بھی صورت میں رد کرنا ناقابلِ قیاس ہوتا ہے اور اصل میں یہی عقیدہ ہے جسے سورۃ توبہ کے دوسرے رکوع میں کھولا گیا ہے کہ اول تو شرک و توحید اور حق و باطل کے مابین بقلے باحسی یعنی

PEACEFUL CO-EXISTANCE کا کوئی تصور ویسے ہی خارج از بحث

ہے۔ ثنائیاتم ان مشرکین کے الفاظ کے بجائے اُن کے کردار کو دیکھو اور اُن کی چمکنی چٹری بانوں پر نہ جاؤ۔ بلکہ ان کے اب تک کے کرداروں کو یاد کروا لیا یہ وہی نہیں ہیں جنہوں نے ایڑی چوٹی کا زور حق کی راہ روکنے میں صرف کیا اور اس معاملے میں نہ کسی قرابت کا کوئی لحاظ کیا نہ کسی قول و قرار یا عہد و ذمہ کا۔ پھر کیا یہی نہیں ہیں جنہوں نے حضورؐ کو مکہ سے نکالا اور پھر مدینہ میں بھی چین سے نہ بیٹھنے دیا۔ اب جبکہ حالات کا پانسہ پلٹ گیا ہے تو وہ معاہدوں کی چھاؤں میں پناہ لینا چاہتے ہیں۔ ان کے فریب میں مت آؤ اور اُن سے قتال کرو۔ اللہ تعالیٰ اُن کو اُن کے کفر و اعراض کی سزا تمہارے ہاتھوں دے گا اور اُن مسلمانوں کے قلوب کو ٹھنڈک عطا فرمائے گا جو اُن کے مظالم کی چمکتوں میں پستے رہے ہیں۔

اس ضمن میں ایک اشکال اور بھی تھا اور وہ یہ کہ اہل عرب کے قلوب و اذہان میں حرم اور متولیانِ حرم یعنی قریش کی عظمت کا جو نقش صدیوں کے تعامل کے باعث قائم ہو چکا تھا، وہ بھی کسی فیصلہ کن اقدام کی راہ میں حائل تھا۔ چنانچہ تیسرے رکوع میں اس نفسیاتی الجھن کا حل کیا گیا ہے کہ اللہ کی مسجدوں کو آباد کرنا یا اُن کے متولی بننا مشرکین کا حق ہے ہی نہیں۔ یہ حق تو اصلاً صرف اہل ایمان و توحید کا ہے۔ گویا مشرکین مکہ کی حیثیت غاصبین کی ہے اور صرف حجاج بیت اللہ کی خدمت یا مسجد حرام کے متولی ہونے سے انہیں کوئی ایسا تقدس حاصل نہیں ہوتا جو اُن کے خلاف کسی اقدام میں مانع ہو سکے۔ اس طرح یہ دونوں رکوع گویا تمہید ہیں اس فیصلہ کن اقدام کی جس کے نتیجے میں بفضلہ تعالیٰ رمضان ۱۰۰ھ میں مکہ فتح ہوا۔ اور پھر اگلے ہی ماہ معرکہ حنین میں کفر و شرک کی کمر توڑ کر رکھ دی گئی۔

اس ضمن میں مسلمانوں کی جماعت کے فقہ کاملستِ عنصر یعنی منافقین کے نفاق کا پردہ بھی چاک کر دیا گیا۔ یہ لوگ جنگ و قتال سے موت کے خوف کے باعث تو گریزاں رہتے ہی تھے اب ایک نیا مرحلہ امتحان یہ پیش آیا کہ حق کی تلوار اہل کفر و شرک سے رشتہ داریوں، قرابتوں، محبتوں، دوستیوں اور ورپردہ تعلقات کے بندھنوں کو کاٹنے کے لئے بے نیام ہوا چاہتی تھی۔ چنانچہ اولاً آیت ۱۱ میں واشکات الغاطیہ میں فرما دیا گیا :

”کیا تم نے یہ سمجھا تھا کہ یونہی چھوڑ دیئے جاؤ گے، مالا لکھ ابھی تو اللہ نے دیکھا ہی نہیں کہ کون ہیں وہ لوگ جو جہاد کا حق ادا کرتے ہیں اور اللہ اور اُس کے رسول اور اہل ایمان کے سوا کسی سے کوئی دلتعلق نہیں رکھتے!“

اور پھر آیت ۲۲ میں کوئی لگی لپٹی رکھے بغیر صاف اعلان کر دیا :-
”کہہ دو، اے نبی! کہ اگر تمہیں اپنے والد، اپنے بیٹے، اپنے بھائی، اپنی

بیویاں اور اپنے اعزہ و اقرباء اور وہ مال جو تم نے جمع کئے ہیں اور وہ کاروبار جن کے مندرے کا خوف تمہیں لاحق رہتا ہے اور وہ مکان جو تمہیں بہت پسند ہیں عزیز تر ہیں اللہ سے اور اُس کے رسول سے اور اُس کی راہ میں جہاد سے، تو جاؤ انتظار کرو یہاں تک کہ اللہ اپنا فیصلہ سنائے اور اللہ ایسے فاسقوں کو ہرگز راہ یاب نہیں کرتا،“

فتح مکہ کے فوراً بعد ۱۰ھ کا حج آنحضرتؐ نے سابق انتظام ہی کے تحت ہونے دیا۔ اگلے سال یعنی ۱۱ھ کے حج کے لئے آنحضرتؐ حضرت ابوبکر صدیقؓ کی مارت میں قافلہ حج کو روانہ فرما چکے تھے کہ سورۃ توبہ کی وہ چھ آیات نازل ہوئیں جو اس سورۃ مبارکہ کے آغاز میں درج ہیں اور جن میں مشرکین سے اعلانِ برأت بھی کر دیا گیا اور حج کے موقع پر اس اعلانِ عام کا حکم بھی دے دیا گیا کہ حرمت والے مہینوں کے ختم ہوتے ہی مشرکینِ عرب کے خلاف آخری اقدام شروع کر دیا جائے گا بفحوائے الفاظِ قرآنی :

”پس جب حرمت والے مہینے گزر جائیں تو ان مشرکوں کو یہاں کہیں پاؤ قتل کرو، انہیں پکڑو، گھیرو اور ہر گھات کی جگہ اُن کی تاک لگاؤ۔ پھر اگر یہ توبہ کر لیں، نماز قائم کریں اور زکوٰۃ ادا کریں تو انہیں چھوڑ دو۔“

چنانچہ آنحضرتؐ علیؓ کو بھیجا کہ وہ آپ کے ذاتی منازعے کی حیثیت سے حج کے اجتماع میں یہ اہم اعلان کر دیں۔ اور اس طرح گویا جزیرہ منائے عرب کی حد تک اللہ کے دین کے غلبے کی تکمیل کے بعد مشرکین کے خلاف جنگی اصطلاح میں آخری MOPPING UP OPERATION شروع ہو گیا۔ اور مشرکینِ عرب کے منمن میں اس عذابِ الہی کی تکمیل ہو گئی جس کا آغاز غزوہ بدر سے ہوا تھا۔

سورۃ توبہ کے چوتھے اور پانچویں رکوع کی آیات بھی اغلباً متذکرہ بالا آیات

سے متصل ہی نازل ہوئیں اور ان میں ایک تو وارد ہوئی وہ اہم آیت جو قرآن مجید میں سورۃ فتح اور سورۃ صفت دو اور مقامات پر وارد ہوئی ہے اور جس میں آنحضورؐ کے مقصد بعثت کو واثر کاف الفاظ میں بیان کیا گیا ہے یعنی :-

”وہی ہے جس نے بھیجا اپنے رسولؐ کو ہدایت اور دین حق کے ساتھ تاکہ غالب کرے اسے تمام ادیان یا پورے جنس دین پر، خواہ یہ مشرکوں کو کتنا ہی ناگوار ہوا۔“

اور دوسرے اہل کتاب یعنی یہود و نصاریٰ کے ساتھ بھی عام اعلان جنگ کے دیا گیا صرف اس رعایت کے ساتھ کہ اُن کے لئے اسلام اور تلوار کے علاوہ ایک تیسری صورت بھی ہے اور وہ یہ کہ وہ اسلامی ریاست کے ماتحت ہو کر زندگی بسر کرنے پر راضی ہوں اور مغلوب ہو کر جزیہ ادا کریں۔ گویا قانونِ ملکی یعنی LAW OF

THE LAND اسلام ہی کا ہوگا، اس کے تحت PERSONAL LAW کی حد تک وہ اپنے طور طریقوں کے مطابق زندگی بسر کر سکتے ہیں۔ واضح رہے کہ آئندہ کے لئے یہی ضابطہ مسلمانوں کا مستقل دستور العمل قرار پایا اور خلافت راشدہ کے دوران جب اسلامی افواج جزیرہ نمائے عرب سے باہر نکلیں تو ان کی جانب سے ہمیشہ یہی تین صورتیں پیش کی جاتی رہیں کہ ایمان لے آؤ ہمارے بھائی اور ہر اعتبار سے برابر ہو جاؤ گے، ورنہ اسلام کی بالادستی قبول کر لو اور جزیہ ادا کرو، تمہیں جان و مال کا مکمل تحفظ مل جائے گا، بصورتِ آخر میدان میں آؤ، تلوار ہمارے اور تمہارے درمیان فیصلہ کرے گی۔ چوتھی کوئی صورت موجود نہیں ہے!

آنحضورؐ کی دعوت کے بین الاقوامی مرحلے کا آغاز صلح حدیبیہ کے بعد سلاطین و ملوک کے نام دعوتی خطوط سے ہوا۔ بدبخت خسرو پر دیزوائی ایران نے آنحضورؐ کے نامہ مبارک کو چاک کر دیا۔ قیصر روم چونکہ عیسائی تھا اسے آنحضورؐ کو پہچاننے میں قطعاً ویر نہ لگی، لیکن اس نے کوشش کی کہ جس طرح پہلے سلطنتِ روم نے اجتماعی طور پر عیسائیت قبول کی تھی اسی طرح اب بھی اجتماعی طور پر

اسلام لے آیا جائے تاکہ پورا نظام مملکت جوں کا توں قائم رہ سکے۔ لیکن اُسے اس میں کامیابی نہ ہوئی اور اس طرح وہ خود بھی دولت ایمان اور نعمتِ اسلام محروم رہ گیا۔ عزیزِ مہر بھی اگرچہ ایمان تو نہ لایا تاہم اُس نے انصاف کے ساتھ اعزاز و اکرام کا معاملہ کیا۔ سب سے زیادہ اشتعال انگیز معاملہ شریعل بن عمرو والی بصری نے کیا کہ حضورؐ کے ایچی کو قتل کر دیا۔ جس کے نتیجے میں پہلے جمادی الاولیٰ ۸ھ میں غزوہٴ مؤتہ واقع ہوا اور پھر اگلے ہی سال یعنی ۹ھ میں تبوک کی مہم پیش آئی۔ یہ مرحلہ اسلام اور اہل ایمان کے لئے واقعہٴ نہایت کٹھن تھا۔ اس لئے کہ جنگ وقت کی عظیم ترین عسکری قوت سے تھی اور بظاہر احوال معاملہ معمولے اور شہباز کی لڑائی کا تھا۔ اس پر مشرادیہ کہ عرب میں اجناس کی سخت قلت تھی اور قحط کا عالم تھا اور اب کھجور کی فصل تیار تھی اور اندیشہ تھا کہ اگر بروقت اُتاری نہ گئی تو یہ بھی تباہ ہو جائے گی۔ ادھر موسمِ انتہائی سخت گرمی کا تھا۔ الغرض اللہ تعالیٰ کی جانب سے اہل ایمان کے جذبہٴ ایمانی کے امتحان کا بھرپور سامان کر دیا گیا تھا۔ چنانچہ جس جس کے دل میں کوئی روگ تھا، یا نفاق جو بڑبڑچکا تھا یا جذباتِ ایمانی میں ادنیٰ درجے کا اضمحلال بھی پیدا ہو گیا تھا اُن سب کا معاملہ ظاہر ہو گیا۔ اندر میں حالات سفر پر روانگی سے قبل، سفر کے دوران اور پھر واپسی پر جو حالات و واقعات پیش آئے اور اُن پر تبصروں کے طور پر جو خطباتِ الہی آیات قرآنی کی صورت میں نازل ہوئے، اُن میں ایمان، ضَعْفِ ایمان اور نفاق تینوں کے اوصاف و خصائص کی کامل وضاحت ایدالاّٰ بادتک کے لئے کر دی گئی۔

صادقُ الایمان لوگوں کے لئے تو جیسا کہ سورۃ انفال میں واضح کر دیا گیا تھا، اس کے سوا کوئی راہ ہے ہی نہیں کہ وہ اللہ اور رسول کی ہر چار پر فوراً لبیک کہیں اور نہ کسی تعلق و نیوی کو راستے میں حائل مونے دیں نہ کسی خوف یا خطرے یا اندیشے کو، اور اگر کوئی انہیں خطرات سے ڈرائے تو ان کا جواب یہ ہو کہ :-

”کہہ دو ہم پر کوئی چیز وارد نہیں ہو سکتی سوائے اس کے جو اللہ نے ہمارے

لئے لکھ دی ہو۔ اور وہ ہمارا مولیٰ ہے اور اللہ ہی پر بھروسہ کرنا چاہیے
اہل ایمان کو۔ کہہ دو کہ تم ہمارے بارے میں دو بھلائیوں کے سوا
آخر اور کس چیز کی توقع کر سکتے ہو؟ یعنی ہم سب شہید ہو جائیں تب
بھی ہمارے نزدیک تو یہ سب سے بڑی کامیابی ہے۔ اور اگر کامیاب
لوٹ آئیں تو اسے تو تم بھی کامیابی قرار دو گے!“

یہ اس لئے کہ بغوائے الفاظِ آیت ﷻ =
”اللہ تعالیٰ اہل ایمان سے ان کی جانیں اور ان کے جملہ اموال پہلے
ہی جنت کے عوض خرید کر چکا ہے۔“

گویا ایک مومن صادق تو منظر ہوتا ہے کہ اب جو یہ جان و مال اللہ کی امانت
کے طور پر اس کے پاس ہیں، کب اللہ انہیں وصول فرمائے اور وہ امانت کے
اس بارگراں سے سبکدوش ہو جائے۔ رہے کسی سبک و قتی طور پر ضعیف
ایمان میں مبتلا ہو جانے والے لوگ تو تین انصاری صحابہؓ کی سرگزشت کے
ذریعے واضح کر دیا گیا کہ ایسے لوگوں سے جب کوئی تقصیر ہو جاتی ہے تو وہ جھوٹے
بہانے نہیں بناتے بلکہ اپنا قصور تسلیم کر لیتے ہیں اور اصلاح کی کوشش کرتے ہیں
چنانچہ اللہ بھی انہیں توبہ کی توفیق عطا فرماتا ہے۔ اور بالآخر اُن کی توبہ قبول
کر لیتا ہے۔ اس کے برعکس ہے معاملہ منافقین کا۔ یہ اپنی کوتاہیوں پر جھوٹے
بہانوں، حتیٰ کہ جھوٹی قسموں کا پردہ ڈالتے ہیں اور رفتہ رفتہ انہیں وہ لوگ
برے لگنے لگتے ہیں جو اللہ اور اس کے دین کے غلبے کے لئے جان و مال کی بازیاں
کھیل رہے ہوں۔ اس لیے کہ اس طرح اُن کی بے عملی، اور بُر دلی مزید نمایاں
ہوتی ہے اور نوبت یہاں تک پہنچتی ہے کہ انہیں اسلام و ایمان اور مسکین
قانتین اور مومنینِ صادقین سے دشمنی اور عداوت ہو جاتی ہے اور تب
اُن کے دلوں پر مہر لگا دی جاتی ہے اور ان کی محرومی اور بدبختی اس درجہ کو
پہنچ جاتی ہے کہ اُن کے حق میں نبی کا استغفار بھی مفید نہیں رہتا بغوائے

الفاظِ قرآنی :

”اے نبی! آپ خواہ ان کے لئے استغفار کریں خواہ نہ کریں، اگر آپ ان کے لئے ستر بار استغفار کریں تب بھی اللہ انہیں معاف نہیں فرمائے گا، یہ اس لئے کہ انہوں نے درحقیقت اللہ اور اس کے رسول دونوں کا کفر کیا ہے، اور اللہ ایسے فاسقوں کو راہِ یاب نہیں کرتا!“
اعاذنا اللہ من ذلک !

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ !

تیسرا گروپ

سُورَةُ يُوسُفَ، سُورَةُ هُودَ، سُورَةُ يُوسُفَ

(تقریر نمبر ۱) حصہ ۱ تفسیر سُورَةُ يُوسُفَ و سُورَةُ هُودَ

قرآن حکیم میں گیارہویں پارے میں سُورَةُ يُوسُفَ سے لے کر اٹھارویں پارے میں سُورَةُ مُمُونُ تک ۱۴ مکی سُورتوں کا ایک طویل سلسلہ ہے جس میں مضامین اور ربطِ کلام کے اعتبار سے اکثر سُورتیں تو جوڑوں کی شکل میں ہیں لیکن بعض بالکل منفرد مزاج کی حامل ہیں۔ اگرچہ یہ بھی ثانوی اعتبار سے کسی جوڑے ہی کے ساتھ منسلک ہیں۔ اس طرح بنظرِ غائر دیکھنے سے معلوم ہوتا ہے کہ اس بڑے گروپ میں تین تین سُورتوں پر مشتمل چھوٹے گروپ تشکیل پائے ہیں۔ جن میں مضامین کی بڑی مناسبت و مشابہت پائی جاتی ہے۔

ان میں سے پہلا گروپ سُورَةُ يُوسُفَ، سُورَةُ هُودَ اور سُورَةُ يُوسُفَ پر مشتمل

ہے۔ جن میں سے سورۃ یونس اور سورۃ ہود میں تو بعینہ وہی نسبت باہمی پائی جاتی ہے جو ہم اس سے قبل سورۃ النعام اور اعراف میں دیکھ چکے ہیں۔ البتہ سورۃ یوسف بالکل منفرد سورت ہے جس میں از اوّل تا آخر صرف ایک نبی یعنی حضرت یوسف علیہ السلام کے حالات و واقعات تفصیلاً بیان ہوئے اس کی ایک ہی اور مثال پورے قرآن میں سورۃ طہ کی ہے جس میں اسی طرح از ابتداء تا انتہاء حضرت موسیٰ علیہ السلام کے حالات و واقعات کا ذکر ہے،

سورۃ یونس اور سورۃ ہود دونوں مکی دور کے اواخر میں نازل ہوئیں اور غالباً سورۃ ہود سورۃ یونس سے قبل نازل ہوئی۔ ان دونوں اور بالخصوص سورۃ ہود کے مضامین کا انداز ایسا ہے جیسے عذاب الہی آیا چاہتا ہوا اور ہلاکت اور بربادی کے سیلاب کا بند بس ٹوٹنے والا ہو۔ یہی وجہ ہے کہ حدیث میں آتا ہے کہ ان سورتوں کے نزول کے زمانے میں آنحضرت صلی اللہ علیہ وسلم کے باعث بوڑھے نظر آنے لگے تھے اور حضرت ابوبکرؓ کے استفسار پر آپؐ نے فرمایا بھی کہ: ”شَيْبَتُنِي هُوْدُوْا اٰخَوَاتِنَا“، ”مجھے ہود اور اس کی ہم مضمون سورتوں نے بوڑھا کر دیا ہے“

سورۃ یونس اور سورۃ ہود کے مابین جیسا کہ پہلے عرض کیا گیا، وہی نسبت ہے جو سورۃ النعام اور سورۃ اعراف میں کہ ایک میں ”تَذَكِّرُ بِالْاَعْلَاءِ اللّٰهِ“ پر زیادہ زور ہے اور دوسری میں ”تَذَكِّرُ يَا اَيُّهَا اللّٰهِ“ پر چنانچہ سورۃ یونس کے گیارہ رکوعوں میں سے صرف دو میں قصص المرسلین کا ذکر ہے اور بقیہ پوری سورت میں آفاق و انفس کے دلائل اور فطرت کی بدیہی شہادتوں سے توحید، معاد اور رسالت کو میراث کیا گیا ہے۔ جبکہ سورۃ ہود کے دس رکوعوں میں سے سات میں رسولوں کے حالات اور ان کی قوموں پر عذاب کی تفصیل بیان ہوئی ہیں اور صرف تین رکوعوں میں اصولی مباحث وار ہوئے ہیں۔ جن رسولوں کا ذکر ان دونوں سورتوں میں ہوا وہ وہی چھ ”اُولُو الْعُرْوَرِ مِنَ الْاَنْبِيَاءِ“ ہیں۔ جن کا ذکر سورۃ اعراف میں آچکا ہے یعنی حضرات نوح،

ہود، صالح، لوط، شعیب و موسیٰ علی نبینا وعلیہم الصلوٰۃ والسلام۔ ان کے علاوہ صرف ایک رسول یعنی حضرت یونس کا ذکر سورۃ یونس میں مزید آیا ہے لیکن وہ بالکل ضمنی طور پر — پھر سورۃ یونس اور سورۃ ہود کے مابین یہ عکسی ترتیب بھی بڑی دلچسپ ہے کہ سورۃ یونس میں ان چھ رسولوں میں سے آخری یعنی حضرت موسیٰ کا ذکر نہایت مفصل ہوا اور پہلے یعنی حضرت نوح کا مجملاً — اور بقیہ چار کے صرف مجموعی ذکر پر اکتفا کیا گیا۔ جب کہ سورۃ ہود میں حضرت نوح کا ذکر بہت مفصل ہوا اور حضرت موسیٰ کا نہایت مجمل، اور بقیہ چار کے ذکر کے لئے بھی پورا پورا ایک رکوع وقف کیا گیا۔

اولو العزم رسولوں کے اس ذکر کی اصل اور نمایاں غرض تو ظاہر ہے کہ مشرکین عرب بالخصوص قریش مکہ کو انداز یعنی خبردار کرنا ہے کہ جس طرح تمہارے پاس ہمارے رسول صلی اللہ علیہ وسلم آئے ہیں۔ اسی طرح ہم نے تمہارے ملک اور اس کے اطراف و جوانب میں سابق اقوام کے پاس بھی اپنے رسول بھیجے تھے اور جس طرح تم ان کا انکار کر رہے ہو اور بجائے ایمان کے کفر و اعراض کی روش اختیار کر رہے ہو۔ اسی طرح انہوں نے کیا تھا تو تم جانتے ہی ہو کہ ان کو ہم نے کیسے نیست و نابود اور نسیاً منسیاً کر دیا — تو اب خود غور کرو کہ تم اپنے آپ کو کس انجام کا مستحق بنا رہے ہو! — دوسرا اہم پہلو اس میں آنحضور صلی اللہ علیہ وسلم اور آپ کے ساتھی اہل ایمان کے لئے تبشیر کا ہے کہ جس طرح سابقہ رسولوں اور ان کے ساتھیوں پر مصائب آئے اور ان کا استہزاء بھی کیا گیا اور ان پر تشدد بھی کیا گیا۔ لیکن بالآخر کامیاب وہی ہوئے اور اللہ کی تائید و نصرت ان کے شامل حال ہوتی اسی طرح بالآخر کامیاب تم ہی رہو گے۔ البتہ اہل ایمان کے صبر و ثبات اور عزم و ہمت کا امتحان اللہ ضرور لیا کرتا ہے اس کے لئے تمہیں بھی تیار رہنا چاہئے۔ چنانچہ سورۃ یونس کا اختتام ہوا ان الفاظ پر کہ: **وَاصْبِرْ حَتَّىٰ يَخْرُجَ لَكَ اللَّهُ وَهُوَ خَيْرُ الْخَارِجِينَ** یعنی مبر

کر وہاں تک کہ اللہ فیصلہ صادر فرمادے اور اللہ ہی سب سے بہتر فیصلہ کرنے والا ہے، اور سورۃ ہود کے آخر میں پہلے آیت ۱۱۵ میں فرمایا: ”اور صبر کرو، اسیلئے کہ اللہ تعالیٰ خوب کاروں کا اجر ضائع نہیں کرتا“ اور پھر آیت ۱۲۱ تا آیت ۱۲۳ میں فرمایا: ”ان رسولوں کی تمام سرگزشتیں ہم تمہیں اس لئے سنارہے ہیں کہ ان کے ذریعے تمہارے دل کو تقویت دیں، چنانچہ ان میں تمہارے لئے بھی حق الیقین مضمون ہے اور اہل ایمان کے لئے بھی نصیحت اور یاد دہانی، اور جو لوگ ایمان نہیں لارہے ان سے ڈنکے کی چوٹ کہہ دو کہ تم اپنی سی کئے جاؤ، ہم بھی پورا زور صرف کریں گے پھر نتیجہ کا انتظار تم بھی کرو اور آسمانوں اور زمین کا غیب تو صرف اللہ ہی کے پاس ہے اور اسی کی طرف تمام امور فیصلہ کے لئے لوٹتے ہیں۔ پس اسی کی بندگی کرو اور اسی پر بھروسہ رکھو اور جو کچھ تم کر رہے ہو تمہارا رب اس سے بے خبر ہرگز نہیں ہے!“

سورۃ یونس میں حضرت یونسؑ کا ذکر بھی اس سلسلے کی ایک کڑی ہے کہ الیسا نہ ہو مسلمان حضرت یونسؑ کی طرح جلدی میں کوئی اقدام کر بیٹھیں تو اس کا فائدہ تمام نیکوکار کو ہوگا جیسا کہ حضرت یونسؑ کی قوم کو ہوا کہ ان پر آیا ہوا عذاب ٹل گیا۔ اور ہو سکتا ہے کہ مسلمان اللہ کی طرف سے کسی تادیبی سلوک کے مستحق ٹھہریں۔ جیسا کہ معاملہ ہوا تھا حضرت یونسؑ کے ساتھ! پس مسلمانوں کو کفار کی تغذیہ و ایذا پر صبر کرتے ہوئے اپنی دعوت و تبلیغ کا کام جاری رکھنا چاہیئے اور فیصلہ تمام تر اللہ کے حوالے کر دینا چاہیئے!

ایمانیاتِ ثلاثہ یعنی توحید، معاد اور رسالت میں سے ان دونوں سورتوں میں اصل زور رسالت کے اثبات اور بالخصوص آنحضور صلی اللہ علیہ وسلم کی نبوت کے ثبوت کے طور پر قرآن مجید کے اعجاز پر دیا گیا ہے۔ چنانچہ دونوں سورتوں کا آغاز قرآن حکیم کے ذکر ہی سے ہوتا ہے۔ سورۃ یونس میں اختصار کے ساتھ کہ: ”الْكَافُ تِلْكَ آيَةُ الْكِتَابِ الْحَكِيمِ“ ”یہ حکمت والی کتاب کی

آیتیں ہیں) پھر سورہ ہود میں کہ: ”الْأَرْكَانُ كِتَابُ الْحِكْمَةِ آيَاتُهُ شَمْرٌ
فَصَلَّتْ مِنْ لَدُنْ حَكِيمٍ خَبِيرٍ“ (یہ قرآن ایسی کتاب ہے جسکی
آیات پہلے حکم کی گئیں اور پھر انکی تفصیل کی گئی اس ہستی کی جانب سے جو کمال حکمت
کی حامل اور ہر چیز سے باخبر ہے!) مزید برآں دونوں سورتوں میں قرآن مجید کے
ضمن میں چیلنج کیا گیا ہے کہ اگر تم اس کے بارے میں شک کرتے ہو کہ یہ محمد کی اپنی
تصنیف ہے تو ذرا تم بھی طبع آزمائی کر دیکھو اور تمام خطیبوں، شاعروں اور
ادیبوں کو جمع کر کے گوشش کرو کہ اس جیسی دس بلکہ ایک ہی سورت تصنیف
کر سکو، چنانچہ سورہ ہود میں فرمایا: ”أَمْ يَقُولُونَ افْتَرَاهُ قُلْ فَأْتُوا
بِعَشْرِ سُوَرٍ مِثْلِهِ مُفْتَرِيَتٍ وَادْعُوا مَنِ اسْتَطَعْتُمْ مِنْ
دُونِ اللَّهِ إِنْ كُنْتُمْ صَادِقِينَ هَٰذَا الَّذِي يَصِفُ الْكُفْرَ فاعلموا
أَنَّمَا أُنْزِلَ بِعِلْمِ اللَّهِ وَأَنْ لَا إِلَهَ إِلَّا هُوَ فَهَلْ أَنْتُمْ مُسْلِمُونَ“
(یعنی کیا ان لوگوں کا کہنا یہ ہے کہ اسے تم نے خود گھڑ لیا ہے، تو کہہ دو کہ لاؤ
اس جیسی دس سورتیں گھڑی ہوئی اور اللہ کے سوا جسے چاہو مدد کے لئے بلاؤ
اگر تم سچے ہو۔۔۔ پھر اگر وہ تمہارا یہ چیلنج قبول نہ کریں تو یقین کرنا چاہیے کہ یہ
اللہ کے علم ہی سے نازل ہوا ہے، اس کے سوا کوئی معبود نہیں، تو اب بھی سلام
لاتے ہو یا نہیں!)۔۔۔ اور سورہ یونس میں اس چیلنج کو آخری منطقی حرکت
پہنچا دیا کہ: مَا كَانَ هَٰذَا الْقُرْآنُ أَنْ يُفْتَرَىٰ مِنْ دُونِ اللَّهِ
(یعنی یہ قرآن ہرگز ایسی کتاب نہیں ہے کہ خدا کے سوا کوئی اور اسے تصنیف کر
سکے!) اور یہ کہ: أَمْ يَقُولُونَ افْتَرَاهُ قُلْ فَأْتُوا بِسُورَةٍ مِثْلِهِ
وَادْعُوا مَنِ اسْتَطَعْتُمْ مِنْ دُونِ اللَّهِ إِنْ كُنْتُمْ صَادِقِينَ هَٰ
کیا ان کا کہنا یہ ہے کہ اس نے اسے خود گھڑ لیا ہے تو کہہ کہ اگر تم سچے ہو تو خدا
کے سوا جس کو بھی بلا سکو بلاؤ اور سب بل کر اس جیسی ایک ہی سورت پیش
کر کے دکھا دو!)۔۔۔ اس کے علاوہ دونوں ہی سورتوں میں یہ مضمون

بھی وارد ہوا ہے کہ کفار و مشرکین نے تھک ہار کر مصالحت کی غرض سے یہ تجویز پیش کی کہ اس قرآن میں قدرے ترمیم کر دو تو ہم تسلیم کر لیں گے، اس خیال سے کہ بالفرض کسی امن پسند اور صلح جو شخص کے دل میں ان کے اس دام ہم رنگ زہی کے لئے کوئی نرم گوشہ پیدا ہو جائے۔ سورہ ہود میں بظاہر انھوں سے خطاب کرتے ہوئے لیکن اصلاً بطرز تعریض کفار کو ملامت کرتے ہوئے فرمایا: ”تو شاید کہ تم اپنی جانب کی گئی وحی میں سے کچھ کو ترک کر دو گے اور تمہارا سینہ ان کے اس قول پر جھنجھ کر رہ جاتا ہے کہ ان پر کوئی خزانہ کیوں نہیں اتارا گیا اور ان کے ساتھ کوئی فرشتہ کیوں نہ آیا۔ تو جان لو کہ تمہارا کام صرف خبردار کر دینا ہے، باقی ہر چیز کا اصل ذمہ دار اللہ ہے!“ اور سورہ یونس میں فرمایا: ”جب ان کو ہماری آیات بینات سنائی جاتی ہیں تو جن لوگوں کو ہمارے حضور میں حاضری کا یقین نہیں — وہ کہتے ہیں کہ یا تو کوئی اور قرآن پیش کرو، یا اس میں ترمیم کرو۔ کہہ دو! میرے لئے ہرگز ممکن نہیں ہے کہ میں اپنے جی سے اس میں تغیر و تبدل کر سکوں، میں تو خود پابند ہوں اس کا جو میری جانب وحی کیا جاتا ہے اور اگر میں نے اپنے رب کی نافرمانی کی تو خود مجھے بھی اپنے رب سے بڑے دن کی سزا کا خوف ہے!“ — اور یہی ہے وہ بات جو سورہ یونس کے اختتام پر آنحضور صلی اللہ علیہ وسلم سے خطاب کر کے فرمائی گئی کہ: ”إِتَّبِعْ كَيْدَ جَادِ اس کا جو تمہاری طرف وحی کیا جا رہا ہے!“ اور آیت ۵۷، ۵۸ میں خطاب عام کے انداز میں فرمائی گئی کہ: ”يَا أَيُّهَا النَّاسُ قَدْ جَاءَ تِلْكَ مَوْعِظَةٌ مِّنْ رَبِّكُمْ وَشِفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ ۚ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلِيفْرَحُوا ۖ هُوَ خَيْرٌ مِّمَّا يَجْمَعُونَ“ (یعنی ”لوگو! تمہارے پاس تمہارے رب کی طرف سے نصیحت، سینوں کے امراض کی شفا اور اہل ایمان کے لئے ہدایت و رحمت آگئی ہے۔ کہہ دو کہ اللہ کے فضل کا کرشمہ اور اس کی رحمت کا ظہور

ہے تو چاہیے کہ لوگ اس پر شاداں و فرماں ہوں۔ اس لئے کہ یہ ان سب چیزوں سے بہت بہتر اور قیمتی ہے جنہیں یہ جمع کر رہے ہیں!“

آنحضورؐ کی نبوت و رسالت اور قرآن مجید کے ذکر کے بعد سب نمایاں مضمون ان دونوں سورتوں میں انذار کا ہے جس میں اس مرحلے کی مناسبت سے جس میں یہ نازل ہوئی ہیں کافی شدت اور غضبناکی کا انداز پایا جاتا ہے۔ چنانچہ ان میں ایک جانب سورہ کافرون کا سا اعلانِ برأت بھی موجود ہے۔ جیسے سورہ یونس کی آیت ۱۰۱ میں فرمایا: ”اور اگر وہ آپؐ کے جھٹلائیں تو آپؐ بھی کہہ دیں کہ میرے لئے ہے میرا عمل اور تمہارے لئے

ہے تمہاری کمائی، تم بری ہو میرے اعمال سے اور میں بری ہوں تمہارے کرتوتوں سے!“ اور آیت ۱۰۲ میں فرمایا: ”کہہ دو اے لوگو! اگر تمہیں میرے موقف کے بارے میں کوئی شک ہے تو سن رکھو کہ میں ہرگز پوچنے والا نہیں ہوں جنہیں تم پوچتے ہو اللہ کے سوا، میں تو اس اللہ کا پوچنے والا ہوں جو تمہاری جانیں قبض کر گا اور مجھے تو یہی حکم ہوا ہے کہ اس پر ایمان رکھنے والوں میں شامل رہوں!“

اور دوسری طرف عذاب کی بھی شدید و صمکی پائی جاتی ہے، مثلاً سورہ یونس کی آیت ۴ تا ۵۳ میں فرمایا: ”ہر امت کے لئے ایک رسول ہوتا ہے تو جب اُن کا رسول آجاتا ہے تو ان کا قبیضہ انصاف کے ساتھ چکا دیا جاتا ہے اور ان پر ظلم نہیں کیا جاتا، اور وہ کہتے ہیں کہ اگر تم سچے ہو تو بتاؤ یہ وعدہ ہمارے بارے میں کب پورا ہوگا۔ کہہ دو کہ جہاں تک میرا تعلق ہے تو مجھے تو خود اپنے نفع و نقصان کا بھی کوئی اختیار حاصل نہیں، سوائے اس کے کہ اللہ ہی کا فیصلہ صادر ہو جائے۔ البتہ ہر قوم کے لئے ایک متعین وقت ہوتا ہے، تو جب وہ متعین وقت آجاتا ہے تو نہ ایک گھڑی بیچے ہو سکتا ہے نہ آگے ان سے کہو کہ اللہ کا عذاب رات کو آئے یا دن کے وقت، آخر ان کے پاس حفاظت کا وہ کون سا سامان ہے جس کے بھر دے پر عذاب کی جلدی مچائے جا رہے ہیں۔ تو اے لوگو! کیا تم اس وقت مانو گے جب عذابِ الہی آہی دھمکے گا؟ اس

وقت کہا جائے گا کہ اب ماننے سے کیا فائدہ، جبکہ پہلے تم اس کے لئے جلدی مچاتے رہے، اب تو بس ہمیشہ کے لئے عذاب ہی کا مزا چکھو، یہ تمہاری اپنی کمائی ہے جس کا بدلہ تم پارہے ہو۔ اور یہ پوچھتے ہیں کیا واقعی شدنی ہے جو تم کہہ رہے ہو۔ کہہ دو ہاں میرے رب کی قسم یہ اٹل ہے اور جب وہ آئے گا تو تم ہرگز اس کے قابو سے نہ نکل سکو گے!“

کفار و مشرکین کو انداز کے ساتھ ساتھ ان دونوں سورتوں میں اہل ایمان کے لئے تبشیر کا رنگ بھی بہت نمایاں ہے۔ چنانچہ سورہ یونس کی دوسری آیت ہی میں جہاں حضور کو یہ حکم ہوا کہ لوگوں کو ان کی بد عملی و بد کرداری کے انجام سے خبردار کر دو وہاں ساتھ یہ ہدایت بھی ملی کہ اہل ایمان کو بشارت دے دو کہ: ”أَنْ لَّهُمْ قَدْ مَرَّ صِدْقٌ عِنْدَ رَبِّهِمْ“ (یعنی ان کے لئے اُن کے رب کے پاس بڑا بلند رتبہ ہے!) اور پھر اسی سورت کی آیات ۹، ۱۰ میں اس کی تشریح فرمادی: ”جو لوگ ایمان لائیں اور نیک عمل کریں اللہ اُن کو اُن کے ایمان کی بدولت ان کی منزل مراد تک پہنچا دیگا۔ یعنی نعمت کے باغوں میں جن کے دامن میں نہریں بہہ رہی ہوں گی اور وہاں ان کا ترانہ ہوگا حمد باری تعالیٰ پر مشتمل، اور آپس کا دُعا یہ کلمہ ہوگا سلام! اور آخری بات ان کی یہی ہوگی کہ ساری تعریف اور تمام شکر اللہ ہی کیلئے ہے جو تمام جہانوں کا پالنہار ہے۔“ اور آیات ۶۲ تا ۶۴ میں فرمایا کہ: ”اُگاہ ہو جاؤ! اللہ کے دوستوں کے لئے نہ کوئی خوف کا مقام ہے اور نہ رنج کا اندیشہ، یعنی ان کے لئے جو ایمان لائے اور تقویٰ پکا رہند رہے، ان کے لئے بشارتیں ہی بشارتیں ہیں دنیا میں بھی اور آخرت میں بھی، اللہ کی باتوں کا بدلنے والا کوئی نہیں، اور یہی عظیم کامیابی ہے!“ اللہ تعالیٰ اپنے کمال فضل و کرم سے ہمیں بھی اس میں سے حصہ عطا فرمائے۔

آمین یا رب العالمین!

تقریر نمبر ۱۲

خلاصہ تفسیر

سورۃ یوسف

سورۃ یوسف جو قرآن مجید میں بارہویں پارے کے ثلاثہ سے قبل شروع ہوتی ہے، اور تیرہویں پارے کے ربیع کے بعد ختم ہوتی ہے۔ ۱۱۱ آیات اور ۱۲ رکوعوں پر مشتمل ہے۔ اور اس میں سوائے ابتدائی دو اور آخری دس آیات کے از اول تا آخر ایک ہی نبی یعنی حضرت یوسف علیہ السلام کے حالات و واقعات بیان ہوئے ہیں۔ قرآن حکیم میں اس کی کامل مثال تو ایک ہی اور ہے یعنی سورۃ طہ، البتہ قریبی مثال ایک اور بھی ہے یعنی سورۃ قصص۔ اور یہ دونوں اسی طرح گل کی گل حضرت موسیٰ علیہ السلام کے حالات پر مشتمل ہیں، اور عجب اتفاق ہے کہ ان دونوں کا گہرا تعلق بنی اسرائیل کی تاریخ سے ہے کہ حضرت یوسفؑ کے زمانے میں یہ مصر میں داخل ہوئے اور حضرت موسیٰؑ کے عہد میں اُن کا مصر سے نکلنا ہوا۔ مزید برآں ان دونوں کے حالات میں بھی ایک عجیب مشابہت ہے کہ حضرت یوسفؑ کو ان کے اپنے بھائیوں نے حسد کی بنا پر کنوئیں میں ڈالا۔ لیکن اللہ نے اپنے فضل سے انہیں مصر ایسے متمدن ملک کے دار الحکومت میں نہایت سربرآوردہ گھرانے میں پہنچا دیا۔ اسی طرح موسیٰؑ کو ان کی والدہ نے دشمنوں کے خوف سے اللہ کے اشارے پر دریا میں ڈالا اور انہیں بھی اللہ نے اپنی حکمت بالغہ سے فرعون کے محل میں پہنچا دیا۔ گویا دونوں کے حالات و واقعات کا اصل ماحصل یہ ہے کہ ”وَاللّٰهُ غَالِبٌ عَلٰی اُمْرِہٖ وَلٰکِنَّ اَکْثَرَ النَّاسِ لَا یَعْلَمُوْنَ“

یعنی اللہ اپنے ارادوں کی تکمیل اور اپنے فیصلوں کی تنفیذ پر پوری طرح قادر ہے لیکن اکثر لوگ اس حقیقت سے ناواقف ہیں! اس میں گویا نبی اکرم صلی اللہ علیہ وسلم کو آپ کے صحابہ رضوان اللہ تعالیٰ علیہم اجمعین کے لئے تسلی اور دلجوئی مضمر ہے کہ اس وقت سرزمینِ مکہ میں جن نامساعد حالات کا تمہیں سامنا ہے اور جس قسم کی تکالیف اور مصائب نے تمہیں گھیر رکھا ہے ان سے دل شکستہ نہ ہو، اللہ قادر ہے اس پر کہ ظاہری مایوسی کی اس سیاہ رات کا پردہ چاک کر کے اُمید کی صبح روشن طلوع فرما دے اور تمہارے دشمنوں کی مخالفانہ نڈا بیرہی کو تمہارے حق میں خیر و برکت اور کامیابی و کامرانی کا ذریعہ بنا دے۔ اس طرح پوری سورۃ یوسف گویا سورۃ ہود کے آخر میں وارد ہونے والی آیت: ”وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نَشِئْتُمْ بِهِمْ فَوْادٍ“ کی تشریح و تفصیل کی حیثیت رکھتی ہے۔ چنانچہ واقعہ یہی ہے کہ مشرکینِ مکہ نے تو انحضرت صلی اللہ علیہ وسلم کے مکہ سے ہجرت کر کے چلے جانے کو اپنی بڑی کامیابی سمجھا ہوا گا لیکن اللہ تعالیٰ نے اسی کو حضور کے ممکن فی الارض یعنی زمین میں قدم جمانے کا ذریعہ بنا دیا اور کل دس سال بعد انحضرت صلی اللہ علیہ وسلم فاتح کی حیثیت سے مکہ میں داخل ہوئے اور بعینہ وہی صورت پیش آئی جو لگ بھگ ڈھائی ہزار سال قبل پیش آئی تھی کہ جس طرح برادرانِ یوسف حضرت یوسف کے سامنے شرمندگی اور خجالت کا مجسمہ بنے کھڑے تھے لیکن حضرت یوسف نے کمالِ مروت سے فرمایا تھا: ”لَا تَثْرِيْبُ عَلَيْكُمُ الْيَوْمَ مَرُّ يَعْقِلُ اللَّهُ لَكُمْ وَهُوَ أَرْحَمُ الرَّحِمِيْنَ“ اسی طرح جب قریش کے چھوٹے بڑے بھی انحضرت کے سامنے ناکامی اور شکست خوردگی کی تصویر بنے کھڑے تھے تو حضور نے فرمایا تھا: ”آج میں بھی تم سے وہی کہتا ہوں جو میرے بھائی یوسف نے کہا تھا، تم پر نہ کوئی ظلمت ہے نہ سرزنش، جاؤ تم سب آزاد ہو!“ الغرض سورۃ یوسف کا اصل سبق یہی ہے کہ بندہ مومن اور داعیِ حق کو حالات کی

نامُساعدت و ناموافقت سے ہرگز ہر سال نہیں ہونا چاہیے، اور اسے اپنے رب پر بھروسہ کرتے ہوئے اپنا فرض ادا کئے چلے جانا چاہیے۔ رہے نتائج تو انہیں بالکل اللہ کے حوالے کر دینا چاہیے، وہ اپنی مکتبہ بالغہ اور قدرت کاملہ سے جب چاہے گا کامیابی کی صورتیں پیدا فرمادے گا۔ ویسے بھی مومن کا اصل مطلوب مقصود آخرت کی سرخروئی ہے۔

اللہ تعالیٰ نے حضرت یوسفؑ کے حالات و واقعات کو ”أَحْسَنَ الْقَصَصِ“ سے تعبیر فرمایا ہے، اس لیے مناسب کہ اس موقع پر ان کا ایک خلاصہ بیان کر دیا جائے۔ حضرت یوسفؑ حضرت ابراہیمؑ کے پڑپوتے تھے، اُن کا شجرہ نسب یہ ہے، یوسف بن یعقوب بن اسحاق بن ابراہیم علی نبینا وعلیہم الصلوٰۃ والسلام حضرت ابراہیمؑ نے اپنے بڑے بیٹے حضرت اسمعیلؑ کو تو حجاز میں بیت اللہ کے حواریں آباد کر دیا تھا۔ لیکن اپنے دوسرے بیٹے حضرت اسحاقؑ کو موجودہ شرق اُردن کے علاقے میں آباد کیا تھا۔ چنانچہ وہیں اُن کے فرزند حضرت یعقوبؑ آباد تھے۔ حضرت یعقوبؑ کے دو بیویوں سے بارہ بیٹے تھے، جن میں دس بڑی بیوی سے تھے اور دو چھوٹی سے۔ ان میں سے ایک حضرت یوسفؑ تھے اور دوسرے ان کے حقیقی بھائی بن ملین، حضرت یعقوبؑ کو ان دونوں سے (غالباً چھوٹے ہونے کی وجہ سے بھی) پیار زیادہ تھا۔ لیکن خصوصاً حضرت یوسفؑ سے انہیں شدید محبت ان میں رشد و سعادت اور ہونہاری کے آثار کی بنا پر تھی۔ حضرت یعقوبؑ کے احسن نطن کی توثیق حضرت یوسفؑ کے ایک خواب سے بھی ہو گئی جس میں انہوں نے دیکھا کہ گیارہ ستارے اور چاند اور سورج ان کے سامنے سربسجود ہیں۔ جب حضرت یوسفؑ نے اپنا یہ خواب اپنے والد ماجد کو سنایا تو انہوں نے حضرت یوسفؑ کو اللہ کی جناب میں پسندیدگی و برگزیدگی کی بشارت سننے کے ساتھ ساتھ اس خواب کو بھائیوں کے سامنے بیان کرنے سے منع کر دیا، مبادا وہ حسد کی آگ میں جلنے لگیں اور حضرت یوسفؑ کو کوئی گزند

پہنچانے کی کوشش کریں۔ لیکن ان کی اس تمام احتیاط کے باوجود حسد کی چنگاری
 برادران یوسف کے دلوں میں بھڑک اٹھی اور انہوں نے باہم مشورہ کیا کہ اس
 کانٹے کو راہ سے کیسے ہٹایا جائے۔ بعض کا خیال تھا کہ انہیں قتل کر دیا جائے لیکن
 سب بڑا جو نسبتاً شریف النفس تھا، مصر ہو کہ اس کے بجائے انہیں کسی کنوئیں
 میں پھینک دیا جائے۔ اس طرح وہ کسی قافلے کے ہاتھ لگ جائیں گے جو انہیں
 کسی اور ملک میں لے جائے گا۔ اس طرح بھائی کی جان بھی نہ ملے گی اور راستے کا
 کانٹا بھی ہٹ جائے گا۔ چنانچہ اسی کے مطابق انہوں نے حضرت یعقوب سے
 اجازت چاہی کہ حضرت یوسف کو ان کے ساتھ شکار پر بھیج دیں تاکہ وہ بھی کچھ
 کھیل کود لیں۔ حضرت یعقوب نے پہلے تو پس و پیش سے کام لیا اور فرمایا کہ مجھے
 اندیشہ ہے کہ تم اس کی جانب سے غافل ہو جاؤ اور اسے کوئی بھیڑیا پھاڑ ڈالے۔
 لیکن پھر ان کے اصرار پر اجازت دیدی۔ انہوں نے اپنی قرارداد کے مطابق
 حضرت یوسف کو تو کنوئیں میں پھینک دیا اور ان کی تمیص پر جھوٹ موٹ کا
 خون لگا لائے اور والد کی خدمت میں وہی کہانی گھڑ کر پیش کر دی جس کا
 اندیشہ خود انہوں نے ظاہر کیا تھا۔ انہوں نے ان کی اس بات کو تو نہ مانا تاہم صبر
 کی روش اختیار کر لی! — اغلب گمان یہ ہے کہ حضرت یوسفؑ کی
 پیدائش ۱۹۰۶ قبل مسیح میں ہوئی اور ۱۸۹۰ قبل مسیح میں جب انجنابؑ
 کی عمر کا سترھواں سال تھا، کنوئیں میں پھینکے جانے کا یہ واقعہ پیش آیا جس
 میں وہ تین دن رات رہے۔ واضح رہے کہ یہی مدت ہے جو آنحضور صلی اللہ
 علیہ وسلم نے غار ثور میں بسر کی تھی — بہر حال تین دن کے بعد ایک
 قافلے کا گزر ادھر سے ہوا اور ان کے سقے نے کنوئیں میں ڈول ڈالا تو
 حضرت یوسفؑ نکل آئے۔ قافلے والوں نے انہیں فروختی مال سمجھ کر چھپا
 لیا، وہ مصر جا رہے تھے، وہاں پہنچتے ہی انہوں نے حضرت یوسفؑ کو جلدی
 سے اونے پونے بیچ ڈالا۔ مبادا ان کا کوئی دعویدار پہنچ جائے اور انہیں

لینے کے دینے پڑ جائیں، مصر میں غلاموں کی منڈی سے حضرت یوسفؑ کو خریدنے والا حکومت مصر کا ایک بڑا عہدیدار تھا۔ اس نے انہیں اپنی بیوی کے حوالے کیا اور تاکید بھی کر دی کہ اسے اچھی طرح رکھو، ہو سکتا ہے کہ یہ ہمارے لئے مفید ثابت ہو۔ بلکہ کیا عجب کہ اسے اپنا متبلیٰ ہی بنا لیں! اس طرح اللہ نے حضرت یوسفؑ کی وقت کی سب سے ممکن مملکت کے ایک بڑے عہدیدار کے گھر میں پرورش کا سامان کر دیا اور خود ان کے مسند اقتدار تک پہنچنے کی راہ ہموار کر دی۔ سورہ یوسفؑ میں اس مقام پر وارد ہوئے ہیں وہ الفاظ جن کا ذکر پہلے کیا جا چکا ہے یعنی :- ”وَاللّٰهُ غَالِبٌ عَلٰی اَمْرِہٖ وَلٰکِنَّ اَکْثَرَ النَّاسِ لَا یَعْلَمُوْنَ“ اور اللہ اپنے فیصلوں کی تفسیر پر پوری طرح قادر ہے لیکن اکثر لوگ اس حقیقت سے ناواقف ہیں“ حضرت یوسفؑ جو ان ہوئے تو اللہ تعالیٰ نے ایک طرف تو انہیں علم و حکمت سے اور نبوت سے سرفراز فرمایا اور دوسری جانب ہر دانہ حسن و وجاہت کا کامل مرقع بنا دیا اور یہی چیز ان کے لئے ایک نئی اور زیادہ مشکل آزمائش کا سبب بن گئی، عزیز مصر کے یہاں اندازاً اچھ سال رہنے کے بعد وہ واقعہ پیش آیا کہ اس کی بیوی نے حضرت یوسفؑ کو گناہ کی دعوت دی جس کو انہوں نے اللہ تعالیٰ کے خصوصی فضل و کرم سے صاف ٹھکرا دیا۔ وہ بد نصیب عورت اس چوٹ سے مزید سچھر گئی اور تریاہٹ کے انداز میں اس پر تل گئی کہ یا تو حضرت یوسفؑ اس کے پسندیدہ راستے پر چلیں ورنہ وہ انہیں سخت سزا دلوائے گی یا قید خانے میں ڈلوائے گی۔ اس مرحلے پر حضرت یوسفؑ نے خود بارگاہ ربانی میں دُعا کی کہ: ”اے رب! جس چیز کی یہ مجھے دعوت دے رہی ہیں اس کی نسبت قید خانہ مجھے زیادہ پسند ہے۔ اور اگر تو نے ہی ان کی چالوں کو مجھ سے دفع نہ کیا تو کوئی عجب نہیں کہ میں ان کی جانب مائل اور جذبات کی رُو میں بہہ جانے والوں میں سے ہو جاؤں!“ اللہ نے ان کی یہ دُعا قبول کر لی۔ اور ایسی صورت پیدا ہو گئی کہ حضرت یوسفؑ قید خانے میں ڈال دیئے گئے!

قید خانے میں حضرت یوسفؑ نے دعوت و تبلیغ کا کام شروع کر دیا، اور جب لوگ ان کی شرافت سے متاثر اور خصوصاً ان کی خوابوں کی تعبیر بتانے کی صلاحیت کی بنا پر ان کی طرف متوجہ ہوئے تو وہ انہیں توحید کی دعوت دیتے کہ: ”اے میرے زنداں کے ساتھیو! تم خود ہی سوچو کہ کیا الگ الگ بہت سے رب بہتر ہیں یا اکیلا اللہ جو سب پر غالب و قاهر ہے۔ تم لوگ اسے چھوڑ کر جن کو پوجتے ہو ان کی حقیقت اس کے سوا اور کچھ نہیں کہ بس چند نام ہیں جو تم نے اور تمہارے آباء و اجداد نے رکھ چھوڑے ہیں۔ اللہ نے ان کے لئے کوئی سند نہیں اتاری، اختیار و اقتدار سب اللہ ہی کا ہے، اس نے حکم دیا ہے کہ اُس کے سوا کسی کی پرستش نہ کرو۔ یہی دینِ قیم ہے لیکن اکثر لوگ نہیں جانتے!“

زنداں کے ساتھیوں میں سے ایک کو حضرت یوسفؑ نے اس کے خواب کی تعبیر کے ضمن میں بتایا کہ وہ جلد رہا ہو جائے گا اور شاہِ مصر کی ساتی گری پر مامور ہوگا۔

تاریخی اعتبار سے یہ جاننا مفید ہے کہ اس وقت مصر پر فرعون

کا پانچواں خاندان حکمران تھا جنہیں چرواہے بادشاہ یا HYKSOS KINGS کہا جاتا ہے۔ یہ لوگ اغلباً عربی نسل تھے اور چونکہ خود مصر سے باہر سے آئے ہوئے تھے اس لئے ان کے دلوں میں باہر سے آنے والوں کے لئے ایک نرم گوشہ موجود تھا اور غالباً یہی سبب ہے جس کی بنا پر بعد میں انہوں نے بنی اسرائیل کی حد درجہ پذیرائی کی۔

بہر حال ہوا یہ کہ حضرت یوسفؑ کو قید خانے میں لگ بھگ سات سال ہو گئے تھے کہ ایک رات شاہِ مصر نے ایک خواب دیکھا جس کی تعبیر اُس کے درباریوں میں سے کوئی نہ بتا سکا تو اچانک اس کے ساتی کو حضرت یوسفؑ یاد آئے اور وہ بادشاہ کی اجازت سے قید خانے میں ان کے پاس حاضر ہوا اور اُن سے خواب کی تعبیر دریافت کر کے آیا۔ حضرت یوسفؑ نے نہ صرف یہ کہ خواب کی تعبیر بتائی بلکہ مصر پر جو مصیبت آنے والی تھی اُس سے بچاؤ کی تدبیر بھی بتادی بادشاہ اس سے بے حد متاثر ہوا اور اُس نے

حضرت یوسفؑ کو قید خانے سے نکال کر نہ صرف یہ کہ اپنے خاص مصاحبین میں شامل کر لیا بلکہ حکومت مصر میں کسی نہایت اعلیٰ عہدے پر مقرر کر کے پیش آنے والی مصیبت سے بچنے کے لئے کئی اختیارات اُن کے حوالے کر دیئے۔ جب حضرت یوسفؑ اس عہدے پر فائز ہوئے اس وقت ان کی عمر تیس برس تھی اور پورے اسی سال وہ اس منصب پر فائز رہے !

جس مصیبت کی خبر حضرت یوسفؑ نے بادشاہ کے خواب کی تعبیر کے ضمن میں دی تھی وہ ایک خوفناک قحط تھا جس نے نہ صرف مصر بلکہ اطراف و جوانب کے ملکوں کو بھی لپیٹ میں لے لیا۔ حضرت یوسفؑ نے اس کے لئے غلے کا جو ذخیرہ کر لیا تھا اُس سے دُور دُور تک کے لوگوں کی جان بچانے کی صورت پیدا ہو گئی اور یہی تقریب ہوئی برادرین یوسفؑ کے مصر حاضر ہونے کی۔ وہ جب حضرت یوسفؑ کے سامنے پیش ہوئے تو انجناپ نے تو انہیں پہچان لیا لیکن اُن کے سان گمان میں بھی یہ بات نہ آ سکتی تھی کہ جس بھائی کو انہوں نے پندرہ بیس سال قبل کنوئیں میں پھینکا تھا وہی آج عزیز مصر کی صورت میں اُن کے سامنے موجود ہے۔ حضرت یوسفؑ نے ان پر رحم کھایا اور انہیں غلہ وغیرہ دیا لیکن اپنے آپ کو ان پر ظاہر نہ کیا، بلکہ اصرار کر کے اپنے بھائی بن یلین کو بھی مصر بلا لیا اور ایک ایسی تدبیر سے جو اللہ تعالیٰ نے اپنے خاص فضل سے پیدا کی اُسے اپنے پاس روک لیا۔ یہ صورت حال جاری رہی تا آنکہ وہ وقت بھی آیا جب برادران یوسفؑ کے پاس غلہ خریدنے کے لئے پھوٹی کوڑی تک نہ رہی اور وہ حضرت یوسفؑ سے غلے کی بھیک مانگنے پر مجبور ہو گئے۔ بھائیوں کا یہ حال حضرت یوسفؑ سے نہ دیکھا گیا اور انہوں نے نہ صرف یہ کہ اپنے آپ کو اُن پر ظاہر کر دیا بلکہ حکم دیا کہ والد ماجد حضرت یعقوبؑ سمیت پورے خاندان کو لے کر مصر آ جاؤ اور یہیں سکونت اختیار کر لو! اور اس طرح اسرائیل و بنی اسرائیل یعنی حضرت یعقوبؑ اور ان کے تمام بیٹے اپنے اہل و عیال سمیت

• منسقل ہو گئے۔ جہاں بادشاہ وقت نے اُن کی خوب پذیرائی کی۔ مصر کے زرخیز ترین علاقے میں اُنہیں آباد کیا، اور چونکہ بادشاہ حضرت یوسفؑ کا عقیدت مند تھا لہذا انہیں مصر میں گویا پیر زادوں کی سی عزت و حیثیت حاصل ہو گئی۔ یہ دوسری بات ہے کہ ایک عرصے کے بعد جب مصر میں ایک قومی انقلاب آیا اور —

HYKSOS KINGS کا خاتمہ ہو گیا تو بنی اسرائیل پر بھی مصائب کا پہاڑ ٹوٹ پڑا جس سے ایک مدت کے بعد اللہ تعالیٰ نے انہیں حضرت موسیٰؑ کے ذریعے نجات دینی سورۃ یوسف میں حضرت یوسفؑ کے ابتلاء کے ساتھ ساتھ حضرت یعقوبؑ کے ابتلاء اور صبر کا ذکر بھی نہایت سبق آموز طریق پر آیا ہے۔ انہیں حضرت یوسفؑ سے عشق کی حد تک محبت تھی۔ اور انہیں اللہ کی طرف سے یہ بھی معلوم تھا کہ وہ بقید حیات ہیں۔ چنانچہ ہجر و فراق کا غم انہیں اندر ہی اندر کھاتا رہا بیان تک کہ جو شکر یہ سے ان کی بینائی جاتی رہی تاہم زبان سے ہر موقع پر ایک ہی جملہ ادا ہوا یعنی: ”فَصَبِّرْ وَجَمِيلٌ“ وَاللّٰهُ الْمُسْتَعَانُ عَلٰی مَا تَصِفُوْنَ“ — اور ”فَصَبِّرْ وَجَمِيلٌ“ عَسَى اللّٰهُ اَنْ يَّاسِيَنِيْ بِهٖمْ جَمِيعًا ط یعنی ہر

حال میں صبر ہی اہل ایمان کے لئے صحیح لائحہ عمل ہے۔ اور جب گھر والوں نے حد سے زیادہ رنج و غم پر اُنہیں ٹوکا تو انہوں نے فرمایا: ”اِنَّمَا اَشْكُوْا بَنِيَّ وَخَضَرْتُ اِلَى اللّٰهِ“ دیں اپنی پریشانی اور اپنے غم کا شکوہ اپنے اللہ ہی سے کرتا ہوں! — چنانچہ یہی صورت ہمیں سیرتِ نبی اُمّی صلی اللہ علیہ وسلم میں نظر آتی ہے کہ جب آپؐ کے صاحبزادے حضرت ابراہیمؑ کا انتقال ہوا اور آپؐ کی آنکھیں اشکبار ہو گئیں اور بعض لوگوں نے اس پر تعجب کا اظہار کیا تو آپؐ نے فرمایا: ”وَلَیْقِنَا غَمٌّ زَدَہُ“ اور آنکھیں بھی اشکبار ہیں لیکن ہماری زبان پر اس کے سوا کچھ نہیں آئے گا کہ جس چیز میں اللہ راضی ہے ہم بھی اُسی پر راضی ہیں!“ — اور جب طائف میں آنحضرتؐ پر تعجب کی بارش ہوئی اور آپؐ کا جسم مبارک لہو لہان ہو گیا اور سب سے بڑھ کر یہ کہ

استہزاء اور تمسخر کی حد ہو گئی تو وہاں سے واپسی پر جو دلوں کو دبلا دینے والی دُعا
 آپ نے مانگی، اُس کا آغاز ان الفاظ سے ہوا کہ: - اَللّٰهُمَّ اِلَيْكَ اَشْكُو
 ضَعْفَ قُوَّتِيْ وَقَلَّةَ حِيلَتِيْ وَهَوَا اِيْنِيْ عَلٰى النَّاسِ ”اے اللہ
 تیری ہی جناب میں شکوہ کرتا ہوں اپنی قوت کی کمی اور وسائل کے فقدان
 اور لوگوں کے سامنے رسوائی کا! الغرض سورۃ یوسف میں جہاں حضرت
 یوسفؑ کی شخصیت کی صورت میں ایک صابر و شاکر اور باہمت و باعفت نوجوان
 اور ایک اولوالعزم داعی حق اور مبلغ توحید اور ایک صالح اور مدبر و منتظم
 حکمران کا کردار سامنے آتا ہے وہاں حضرت یعقوبؑ کی شخصیت کی صورت
 میں ایک مدد و جبر رفیق القلب اور صاحب قلب محزون درویش کا کردار بھی
 سامنے آتا ہے جو اپنے غم و اندوہ کو اندر ہی اندر پیتا ہے اور اگر کوئی شکایت
 کرتا بھی ہے تو صرف اپنے خالق و مالک کی بارگاہ میں — غور کرنے سے
 معلوم ہوتا ہے کہ نبی اکرم صلی اللہ علیہ وسلم کی سیرت مبارکہ میں یہ سب اوصاف
 بیک وقت جمع تھے۔ بالکل صحیح کہا جس نے کہا ہے

حَسَنَ يُّوسُفَ، مَوْمِئِيٍّ، يَدْرِئِيَّادَارِيْ اَنْجِيْ خُوبَا بَمَهْ دَارِنْدَ تَوْتِهَادَارِيْ!
 سورۃ یوسف کے آغاز و اختتام پر بھی قرآن کے ایک کتاب مبین اور مُنزَّل
 من اللہ ہونے کا بیان ہے بلکہ آخری آیت میں تو خود قصۃ یوسف کو جو سورۃ یوسف
 میں بیان ہوا قرآن کے وحی الہی ہونے کی دلیل کی حیثیت سے پیش کیا گیا۔ اس
 لئے کہ دُعا ہی ہزار سال قبل کے حالات و واقعات اس قدر صحت و وضاحت
 کے ساتھ عرب کا ایک اُمّی صلی اللہ علیہ وسلم کیسے بیان کر سکتا تھا: ”مَا
 كَانَ حَدِيثًا يُفْتَرَىٰ وَلٰكِنْ تَصْدِيقُ الَّذِي بَيْنَ يَدَيْهِ وَتَفْصِيْلُ
 كُلِّ شَيْءٍ وَهُدًى وَرَحْمَةٌ لِّلْقَوْمِ الْيَوْسُفِ“ — ”یہ کوئی
 گھڑی ہوئی بات نہیں بلکہ تصدیق ہے اس کی جو پہلے سے موجود ہے اور تفصیل ہے
 ہر چیز کی، اور ہدایت اور رحمت ہے ایمان لانے والوں کے لئے“ ”مَا كَانَ حَدِيثًا

یُفْتَرٰی“ کے الفاظ اشارہ کر رہے ہیں کہ اس سُوْرۃ مبارکہ کا ایک ربط و تعلق ہے سُوْرۃ یُونُس اور سُوْرۃ ہود دونوں سے، اس لئے کہ ان دونوں سُوْرَتوں میں یہ الفاظ وارد ہوئے ہیں: ”اَمْ يَقُولُوْنَ اِفْتَرٰیہُ“ گویا ان تینوں سُوْرَتوں میں اصل نسبت زوجیت تو ہے سُوْرۃ یُونُس اور سُوْرۃ ہود کے مابین اور سُوْرۃ یُونُس ان دونوں کے ساتھ بطور ضمیمہ منسلک ہے۔ چنانچہ توحید، معاد، رست اور رسولوں کی قوموں پر ان کی دعوت سے اعراض و انکار کی پاداش میں عذاب الہی کے ان مضامین کا ایک خلاصہ بھی اس سُوْرۃ مبارکہ کے آخر میں درج کر دیا گیا ہے جو نہایت شرح و بسط کے ساتھ سُوْرۃ یُونُس اور سُوْرۃ ہود میں بیان ہوئے اور اس ضمن میں دو آیتیں نہایت اہم وارد ہوئی ہیں۔ ایک وہ جس میں شرک کی ہمہ گیری کا نقشہ کھینچا گیا ہے کہ اکثر لوگ اللہ کو نہیں مانتے مگر کسی نہ کسی نوع کے شرک کے ساتھ اور دوسری میں آنحضرتؐ سے کہلوایا گیا — ”کہہ دو، یہ میری راہ ہے، میں اللہ کی طرف بلاتا ہوں پوری بصیرت کے ساتھ، میں بھی اول وہ لوگ بھی جنہوں نے میری پیروی کی، اللہ پاک ہے اور میں مشرکوں میں سے نہیں ہوں!“ —

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ ؕ

تقریر نمبر ۱۳

سُوْرۃ رعد، سُوْرۃ ابراہیم، سُوْرۃ حجر

سُوْرۃ رعد اور سُوْرۃ ابراہیم علی الترتیب چھ رکوعوں اور ۴۲ آیات اور ست رکوعوں اور ۵۲ آیات پر مشتمل ہیں اور انداز و اسلوب اور مضمون و موضوع ہر اعتبار سے

سے مکی دور کے اواخر میں نازل ہونے والی سورتوں کے مشابہ ہیں، جبکہ سورہ ہجر کے چھ رکوع ۹۹ آیات پر مشتمل ہیں۔ گویا اس میں آیات نسبتاً چھوٹی ہیں، مزید برآں اس کا اسٹائل بھی مکی دور کے ادائل میں نازل ہونے والی سورتوں سے زیادہ مشابہت رکھتا ہے اور اس کے مضامین بھی خصوصاً آغاز و اختتام پر وہی ہیں جو ابتدائی مکی سورتوں میں پائے جاتے ہیں۔

سورۃ رعد

سورۃ رعد میں قصص الانبیاء یا انباء الرسل کا کوئی ذکر موجود نہیں ہے اور پوری سورہ جو ایک مسلسل اور مربوط خطبہ نظر آتی ہے توحید، معاد اور رسالت کے اساسی مباحث پر مشتمل ہے۔ اور ان میں سے بھی زیادہ زور ایمان بالآخرت اور ایمان بالرسالت پر ہے۔ اگرچہ آفاق و انفس کے جن شواہد سے قیام قیامت اور بعثت بعد الموت پر استدلال کیا گیا ہے۔ ان سے ضمنی طور پر توحید کا اثبات بھی ہوتا چلا جاتا ہے۔

پہلی آیت میں قرآن مجید کی حقانیت کا بیان ہے، چنانچہ فرمایا گیا: ”الْمُرْتَفِیٰ“ یہ کتاب الہی کی آیات ہیں۔ اور لے نبی! جو کچھ آپ کے رب کی جانب سے آپ پر نازل کیا گیا ہے وہ سرتا سر حق ہے لیکن اکثر لوگ ماننے والے نہیں ہیں۔“ اس کے بعد تین آیات میں اللہ تعالیٰ کی قدرت کاملہ کے شواہد کی جانب توجہ دلا کر آیت ۴ میں بڑے دلنشین پیرائے میں فرمایا: ”اور اگر تعجب کرنا ہی چاہو تو قابلِ تعجب ہے ان منکربین قیامت کا یہ قول کہ کیا جب ہم مٹی ہو کر مٹی میں مل جائیں گے تو پھر از سر نو زندہ کر دیے جائیں گے؟ یہ وہ لوگ ہیں جنہوں نے اپنے رب کا کفر کیا ہے اور ان کی گردنوں میں طوق ہیں اور یہ جہنمی ہیں جس میں یہ ہمیشہ رہیں گے!“، حامل کلام یہ کہ جو شخص اللہ ہی کو نہ مانے یا اس کی قدرت

مطلقہ پر یقین نہ رکھتا ہو اُس کی بات دوسری ہے۔ لیکن جو اللہ کو بھی مانتا ہو اور اس کے علیٰ کُلِّ شَیْءٍ قَدِیْر ہونے پر بھی یقین رکھتا ہو پھر بھی بغث بعد الموت کے بارے میں استعجاب یا استعسا کا اظہار کرے تو اس کی حالت واقعہً قابلِ تعجب ہے۔ اور جو کوئی یہ کرتا ہے وہ گویا اپنے رب اور اُس کی صفاتِ کاملہ کا انکار کرتا ہے۔

اس کے بعد پھر اللہ کی قدرتِ کاملہ اور علمِ کامل کا بیان ہے اور پھر آیت ۱۱۱ میں عمرانیاتِ انسانی کا وہ زَیْن اور اُثُلِ اُصول بیان ہوا ہے کہ: **وَاللّٰهُ لَا یُغَیِّرُ مَا بِقَوْمٍ حَتّٰی یُغَیِّرُوْا مَا بِاَنْفُسِهِمْ**، جس کا سرسری مفہوم تو وہ ہے جو اس مشہور شعر میں بیان ہوا کہ ہے

خدا نے آج تک اُس قوم کی حالت نہیں بدلی نہ جس کو خیال آپ اپنی حالت کے بدلنے کا لیکن اصل مفہوم یہ ہے کہ انسانوں کے خارج کے احوال ان کے باطن کی کیفیت کے تابع ہیں اور اگر کسی قوم کے لوگ اپنی شخصیتوں کی اندرونی دنیا میں انقلاب برپا کرنے کو تیار نہ ہوں تو ان کے خارجی حالات میں بھی کوئی تبدیلی پیدا نہیں ہو سکتی۔ واضح رہے کہ علامہ اقبال مرحوم نے قرآنِ حکیم کی تاثیر کا یہی نقشہ کھینچا ہے کہ یہ انسانوں کے باطن میں سرایت کر جاتا ہے جس سے ان کے اندر کی دنیا میں انقلاب برپا ہو جاتا ہے اور یہی باطنی انقلاب ہے جو تمہید بنتا ہے خارجی و ظاہری حتیٰ کہ عالمی انقلاب کی سے

”چوں بجاں در رفت جاں دیگر شود جاں چوں دیگر شد، جہاں دیگر شود“

عمرانیاتِ انسانیہ کا ایک دوسرا اہم اُصول آیت ۱۱۲ میں بیان ہوا ہے کہ جس طرح تم دیکھتے ہو کہ جب بارش ہوتی ہے اور پہاڑی علاقوں میں وادیاں ندیوں کی صورت اختیار کر لیتی ہیں تو پانی کے اوپر بہت سا جھاڑ جھنکار اور جھاگ نظر آتا ہے۔ حالانکہ اس کی حقیقت کوئی نہیں ہوتی اصلاً مفید تو وہ پانی ہے جو اُس کے نیچے بہہ رہا ہے، خواہ وہ نظر نہ آ رہا ہو۔ اسی طرح جب سنا رہے ہو

یا چاندی کو صاف کرنے کے لئے کٹھالی میں تپاتا ہے تو اس میں بھی بہت سا گھٹا اُٹھتا ہے جس میں سوائے میل کے کچھ نہیں ہوتا۔ بالکل اسی طرح اس عالم انسانی میں بھی حق و باطل کے مابین ایک مسلسل تصادم اور ٹکراؤ جاری رہتا ہے۔ جس سے کبھی کبھی ایسا بھی محسوس ہوتا ہے کہ گویا باطل غالب آگیا اور چہار طرف اس کا ڈنکا بجنے لگا لیکن حقیقت میں یہ بھی بس جھاگ ہی کے مانند ہوتا ہے اس لئے کہ زمین میں قرار وہی چیز پکڑتی ہے جو واقعہ مفید و نافع ہو اور یہ معاملہ ظاہر ہے کہ صرف حق کا ہوتا ہے لہذا بالآخر حق ہی کا بول بالا ہوتا ہے اور باطل نسیاً منسیاً ہو جاتا ہے۔

سُورۃ رعد کا تیسرا رکوع سُورۃ بقرہ کے تیسرے رکوع سے بڑی گہری مشابہت رکھتا ہے اور یہ الفاظ توجوں کے توں بغیر کسی ایک شوشے کے فرق کے آئے ہیں کہ: ”وَالَّذِينَ يَنْفُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْصَلَ وَيُفْسِدُونَ فِي الْأَرْضِ“ (یعنی وہ لوگ جو توڑتے ہیں اللہ کے عہد کو، اُس کو مضبوطی سے باندھنے کے بعد، اور کاٹتے ہیں اُسے جسے اللہ نے حکم دیا ہے جوڑنے کا اور فساد مچاتے ہیں زمین میں!) غور کرنے سے معلوم ہوتا ہے کہ ان الفاظ میں بھی انسانی اجتماعیات کا یہ اہم اصول بیان ہوا ہے کہ معاملات انسانی کے سارے بگاڑ کی جڑ اور بنیاد دو چیزیں ہیں ایک اللہ کے ساتھ جو عہدِ الست انسان نے کیا تھا اس کو نظر انداز کر کے اپنی من مانی کرنے پر اُتر آنا اور دوسرے رجمی رشتوں کو جوڑنے کے بجائے کاٹنے پر آمادہ ہو جانا! — پہلی چیز سے اللہ کے ساتھ تعلق ٹوٹ جاتا ہے اور دوسری سے حقوق العباد کا پورا نظام درہم برہم ہو جاتا ہے۔ سُورۃ بقرہ کے ساتھ اس اہم مشابہت سے بھی رہنمائی ملتی ہے کہ یہ سورت ہجرت سے مصلً قبل ہی کے زمانے میں نازل ہوئی ہوگی!

سُورت کے آخر میں زیادہ زور نبوت و رسالت کے موضوع پر ہے۔

چنانچہ آخری آیت میں فرمایا گیا: ”اور یہ کافر کہتے ہیں تم ہرگز رسول نہیں ہو، کہہ دو کہ میرے اور تمہارے مابین اصل گواہ تو اللہ ہی ہے۔ البتہ جن کے پاس کتاب کا کچھ علم ہے (یعنی یہود و نصاریٰ) وہ بھی جانتے ہیں کہ میں رسول ہوں!“ اور اس سے پہلے بظاہر آنحضرتؐ کو خطاب فرمایا گیا ہے، اگرچہ روئے سخن تمام کفار کی جانب سے گویا اُن سے کہا جا رہا ہو کہ — رہا تمہارا یہ اعتراض کہ یہ تو عام انسانوں کے مانند ہیں اور اُن کے بیوی بھی ہے اور اولاد بھی تو اگر تم نہیں جانتے تو اہل کتاب سے پوچھ لو کہ ہم نے پہلے بھی جتنے رسول بھیجے وہ سب انسان ہی تھے اور اہل و عیال والے تھے۔ رہا تمہارا یہ مطالبہ کہ وہ کوئی حسی معجزہ کیوں نہیں دکھاتے تو یہ معاملہ ان کے اختیار میں ہے ہی نہیں، اس کا سارا دار و مدار ہم پر ہے۔ باقی اگر تمہاری آنکھوں پر پردے نہیں پڑ گئے ہیں تو دیکھ لو کہ ہمارے نبیؐ کی دعوت اطراف و اکناف عرب میں پھیل رہی ہے۔ گویا یہ دعوت تمہارے چاروں طرف سے گھیراتنگ کرتی ہوئی بڑھی چلی آرہی ہے۔ اگر اب بھی آنکھیں نہ کھولو گے تو بہر حال اللہ کا فیصلہ تو اٹل ہے، حق کا تو بول بالا ہو کر ہی رہے گا۔ البتہ تم اپنی محرومی و بد نصحتی پر اللہ کی جانب سے آخری مہر تصدیق ثبت کرا لو گے۔

سُورَةُ اِبْرٰهِيْمَ

سُورَةُ اِبْرٰهِيْمَ کا آغاز بھی قرآن مجید ہی کے ذکر سے ہوا، کہ: ”یہ وح کتاب ہے جو ہم نے اے نبیؐ! آپ پر اس لئے نازل کی کہ آپ لوگوں کو اندھیروں سے روشنی میں لائیں!“ اس کے بعد رسولوں اور ان کی قوموں کا ذکر ہوا، حضرت موسیٰؑ کا قدرے تفصیل سے اور حضرات نوحؑ، ہود اور صالح علیہم السلام کا اجمالاً۔ اور اس میں نقشہ کشیجہ دیا گیا کہ ان سب کی دعو

بھی وہی مٹی جو آج نبی اکرم صلی اللہ علیہ وسلم پیش فرما رہے ہیں اور ان کی قوموں نے بھی اُسی طرح کے بے بنیاد اعتراضات کئے تھے جیسے آج قریش مکہ خصوصاً ان کے سردار کر رہے ہیں، اور انہوں نے بھی اسی طرح اپنے رسولوں کو اپنی بستیوں سے نکال باہر کرنے کی دھمکی دی تھی جس طرح آنحضرتؐ اور ان کے جان نثاروں پر مکہ کی سرزمین تنگ کر دی گئی ہے اس سلسلے میں آخری بات جواز خود ظاہر تھی بیان کرنے کی ضرورت محسوس نہ کی گئی کہ جس طرح ان پر اللہ کے عذاب آئے اُسی طرح تم بھی عذاب الہی کے لئے تیار رہو — پھر گو یا قریش کے عوام کو خطاب کر کے فرمایا گیا آج تو تم اپنے سرداروں کے کہنے میں آ کر ہمارے نبی کی تکذیب کر رہے ہو اور ان کو ستانے سے بھی باز نہیں آتے لیکن قیامت کے دن نہ تمہارے یہ سردار تمہیں اللہ کے عذاب سے بچا سکیں گے اور نہ وہ شیطانِ بعین تمہارا ساتھ دے گا جو تمہارا اور تمہارے سرداروں اور پیشواؤں سب کا گروہ ہے۔ چنانچہ آیات ۲۱، ۲۲ میں نقشہ کھینچ دیا گیا: ”اور پھر سب کے سب پیش کیے جائیں گے اللہ کے سامنے، تو کمزور اور پس ماندہ لوگ کہیں گے اپنے سرداروں اور چوہدریوں سے: ہم تو تمہاری ہی پیروی کرتے رہے تو اب تم لوگ ہم پر اللہ کے عذاب میں سے کچھ کمی بھی کرا سکتے ہو یا نہیں؟ تو وہ کہیں گے کہ اگر اللہ نے ہمیں ہدایت دی ہوتی تو ہم بھی تم کو سیدھی راہ دکھا دیتے، اب ہمارے لئے برابر ہے ہم صبر کریں یا فریاد، بہر حال بچنے کی کوئی صورت ممکن نہیں!“ — ”و اور جب سارا معاملہ چمک جائے گا تو شیطان کہے گا، اللہ نے بھی تم سے ایک وعدہ کیا تھا جو سراسر حق تھا اور اُس نے اُسے پورا کر دیا ہے۔ میں نے بھی کچھ وعدے تم سے کئے تھے جو پورے نہیں کئے، لیکن مجھے تم پر کوئی زور حاصل نہیں تھا، سوائے اس کے کہ میں نے تم کو دعوت دی اور تم نے اسے قبول کر لیا، تو اب تم مجھے ملامت نہ کرو بلکہ اپنے آپ کو ملامت کرو۔ نہ میں تمہاری فریادیں کر سکتا ہوں نہ تم میری فریادیں کر سکتے ہو“

اپنے نامہ کی مناسبت سے اس سورہ مبارکہ کا ایک پورا رکوع حضرت ابراہیمؑ کے ذکر پر مشتمل ہے اور اندازاً اس قدر دلنشین ہے کہ آنجنابؑ کی ایک دعا میں شرک سے بیزاری اور توحید کا اقرار و اعلان بھی آگیا۔ خانہ کعبہ کی تعمیر اور ادرااس کے جوار میں اپنی نسل کی ایک شاخ کو آباد کرنے کا مقصد بھی بیان ہو گیا۔ بڑھاپے میں حضرت اسمعیلؑ اور حضرت اسحق علیہما السلام ایسے بیٹے عطا ہونے پر ہدیہ تشکر و امتنان بھی آگیا، اور ذریت اسمعیل کے لئے دعائے خیر بھی آگئی اور اپنے اور اپنے والدین اور کل اہل ایمان کے لئے دعائے مغفرت بھی آگئی۔ سورت کے آخر میں کفار و مشرکین، بالخصوص قریش مکہ اور ان کے سرداروں کو متنبہ کر دیا گیا کہ ہرگز یہ گمان نہ کرنا کہ اللہ اپنے رسولوں سے کئے ہوئے وعدوں کی خلاف ورزی کرے گا۔ وہ زبردست بھی ہے اور انتقام لینے والا بھی۔ اور یہ تنبیہ ہے لوگوں کے لئے تاکہ خبردار ہو جائیں اور جان لیں کہ اللہ ہی اکیلہ اللہ ہے اور ہوش مند لوگ یا دہانی حاصل کر لیں۔ ہمارے سابق انبیاء و رسولؑ کی قوموں نے بھی مذاور ہٹ سے کام لیا تھا اور بڑی ڈھٹائی اور جسارت کے ساتھ ہم سے فیصلہ صادر کرنے کا مطالبہ کیا تھا۔ چنانچہ ہم نے ان کو ہلاک و برباد کر کر دیا۔ تو اپنے بارے میں اب تم خود سوچ لو!

سُورَةُ الْحَجِّ

سورہ حجر کا آغاز بھی قرآن حکیم ہی کے ذکر سے ہوا کہ ”یہ کتاب الہی اور قرآن مبین کی آیات ہیں!“ اور اُس کے فوراً بعد بڑے نیکیے انداز میں فرمایا گیا کہ اس وقت تو یہ کفار و معاندین طرح طرح کی باتیں بنا رہے ہیں اور ہمارے نبیؑ پر فقرے کس رہے ہیں حتیٰ کہ انہیں مجنون اور دیوانہ کہنے سے بھی گریز نہیں کر رہے لیکن ایک وقت آئے گا کہ یہ کعبِ افسوس مل کر کہیں گے؛ ”کاش ہم

ایمان لے آتے اور اطاعت قبول کر لیتے۔“ — ”تو اے نبی! آپ اُنکی پرواہ نہ کیجئے، اور انہیں ذرا چڑچُک لینے دیجئے، وہ وقت دُور نہیں جب انہیں سب حقیقت معلوم ہو جائے گی!“ — اس کے بعد آنحضرتؐ کی دلجوئی کے لئے فرمایا گیا: ”ہم نے آپؐ سے پہلے بھی بہت سی قوموں میں اپنے رسول بھیجے تو آپؐ کی طرح اُن سب کا مذاق اڑایا گیا، اور جس طرح اگلوں کے حالات گزرے، اسی طرح آپؐ کی قوم کے لوگ بھی ایمان لانے والے نہیں — (رہا ان کا یہ مطالبہ کہ ہمیں کوئی صریح اور محسوس معجزہ دکھا دو تو ہم مان لیں گے تو آپؐ یقین رکھیں کہ) اگر ہم ان کیلئے آسمان میں ایک دروازہ کھول دیں اور یہ اس میں چڑھنے لگیں تو بھی یہ یہی کہیں گے کہ ہماری نظر بندی کر دی گئی اور ہم پر جادو کر دیا گیا تھا!“

سُورۃ حجر کا تیسرا رکوع بہت اہمیت کا حامل ہے، اس لئے کہ اس میں قصۃ اَدمؑ و ابلیس ایک نئے انداز میں بیان ہوا۔ اس سے قبل یہ قصۃ سُورۃ بقرہ کے چوتھے اور سُورۃ اعراف کے دوسرے رکوعوں میں بیان ہو چکا ہے۔ اس مقام پر ایک توجہ حضرت اَدمؑ کے مادۃ تخلیق کے بارے میں: مِنْ صَلْصَالٍ مِنْ حَمَإٍ مَسْنُونٍ“ ایسے بھاری الفاظ جو اُن کے تولد پورے تین بار آئے جس سے اشارہ ہوا کہ حضرت اَدمؑ کا مادۃ تخلیق ایسا سنا اور سٹرا ہوا گارا تھا جو سوکھ کر کھنکھانے لگا تھا۔ جس کی تائید ہوتی ہے جدید سائنسی انکشاف سے کہ حیات کا آغاز ان دلدلی علاقوں میں ہوا جہاں مٹی اور پانی کے مسلسل تعامل سے خمیر سا اُمٹھ آتا ہے اور گارے میں بدبو پیدا ہو جاتی ہے۔ دوسرے یہ حقیقت واضح ہوئی کہ حضرت اَدمؑ کو سجدہ کرنے کا حکم ملا کہ تو تخلیق اَدمؑ سے بہت قبل دے دیا گیا تھا۔ تیسرے یہ کہ اَدمؑ کی فضیلت کی اصل بنیاد وہ رُوح ربّانی ہے جو ان کے جسدِ خاکی میں پھونکی گئی اور جسے اللہ نے واحد متکلم کی ضمیر کے حوالے سے خاص اپنی ذات کی جانب منسوب کیا ہے، بفعولِ الفاظ قرآنی: ”فَاِذَا سَوَّيْتُمْۙ وَنَفَخْتُ فِيْهِ مِنْ رُّوحِیْ“

فَقَعُوا لَهُ مَلَجِدَيْنِ ۝“ (جب میں اس کی تخلیق مکمل کروں اور اس کی نوک پلک سنواؤں اور اس میں پھونک دوں اپنی رُوح میں سے تو گر پڑناؤں گے سامنے سجدے میں!) — ان حقائق و معارفِ علمیہ کے ساتھ ساتھ واضح کر دی گئی وہ حقیقت جو قرآن میں اس قصے کے بنکار و اعادہ ذکر کے اصل مقصد کی حیثیت رکھتی ہے کہ آدم کی اسی فضیلت پر شیطان حسد کی آگ میں جل اٹھا اور اُس کے دل میں آدم اور ذریتِ آدم کی عداوت اور دشمنی نے جڑ پکڑ لی۔ چنانچہ اللہ سے مہلت بل جانے پر اب وہ ناقیامت نسلِ انسانی کی گمراہی کے درپے ہے اور اُسے تباہ و برباد کرنے پر تلا ہوا ہے۔ اس ضمن میں وہ حقیقت بھی بیان کر دی گئی جو اس سے قبل سورۃ ابراہیم میں میدانِ حشر کے مکالمے کی صورت میں بیان ہو چکی ہے۔ یعنی یہ کہ شیطان کو اللہ کے بندوں پر کوئی اختیار حاصل نہیں ہے۔ وہ گناہ کی دعوت ضرور دیتا ہے لیکن اس کو قبول کرنا یا نہ کرنا سراسر انسان کے اپنے اختیار میں ہے، بغولائے الفاظِ قرآنی: ”إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِينَ“ (میرے بندوں پر تجھے کوئی اختیار حاصل نہیں ہوگا سوائے ان ناکاروں کے جو خود ہی تیری پیروی اختیار کر لیں، اس کے بعد کئی سورتوں کے عام اصول کے مطابق انبیاء و رسل کا ذکر ہے، اور یہاں تفصیل کیساتھ ذکر آیا ہے حضرت لوط علیہ السلام اور اُن کی قوم کا۔ اور اسی کے ذیل میں منمناء ذکر آیا ہے حضرت ابراہیم علیہ السلام کا کہ وہی فرشتے جو حضرت لوط کی قوم پر عذاب کا فرمان لے کر نازل ہوئے تھے حضرت ابراہیم کو حضرت اسحق کی ولادت کی خوشخبری بھی دینے گئے۔ حضرت لوط کی قوم کے انجام کے ذکر کے بعد اجمالاً اشارہ کیا گیا قومِ شعیب اور قوم صالح علیہم السلام کے انجام کی طرف — اس صراحت کے ساتھ کہ ان تینوں اقوام کی تباہ شدہ بستیاں اور اُن کے مسکن کے کھنڈرات ”سبیلِ مقیم“ یعنی اس تجارتی شاہراہ پر واقع ہیں جس پر اہل عرب کے تجارتی قافلے دن رات چلتے رہتے تھے۔ یعنی شمال سے جنوب کی جانب

پہلے قوم لوٹ کی تباہ شدہ بستیاں، پھر قوم شیٹ کے تباہ شدہ مسکن اور قوم
شود کے کھنڈرات -

مکی دور کے ادائل میں نازل ہونے والی اکثر سورتوں کی طرح سورۃ حجر
کے آخر میں بھی آنحضرت کے ساتھ مفصل خطاب بھی ہے اور آپ کی جانب
خصوصی عنایت اور التفات بھی۔ جس کا ماحل یہ ہے کہ: ”اے نبی! ہم نے یہ
آسمان اور زمین حق کے ساتھ بنائے ہیں، اور قیامت بہر حال آکر رہے گی جبکہ
ہر ایک کو اپنے کئے کا پورا بدلہ مل جائے گا۔ تو آپ ذرا ان کافروں سے درگزر
فرمائیں اور ان کے تمسخر و استہزاء کو نظر انداز کر دیں۔ آپ کا رب جہاں سب کا
خالق ہے وہاں سب کے حال سے باخبر بھی ہے! اور ہم نے آپ کو سات بار بار
دہرائی جانے والی آیات یعنی سورۃ فاتحہ ایسی نعمت عظیمہ اور قرآن عظیم ایسی
دولت بے بہا عطا فرمائی ہے تو آپ ان لوگوں کی جانب نگاہ اٹھا کر بھی نہ
دیکھیں جنہیں ہم نے اس دنیا کی حقیر سی پونجی وافر مقدار میں عطا کر دی ہے اور
نہ ہی ان کے بارے میں رنج و اندوہ آپ کے قلب پر طاری ہونے پائے آپ
کی عنایت و شفقت شامل حال رہنی چاہیے اہل ایمان کے! اور صاف کہہ
دیجئے کہ میں تو کھلا خبردار کر دینے والا ہوں جیسا کہ ہم نے وعید نازل کی ہے۔
ان کے لئے جو قرآن کا استہزاء کرتے ہیں، تو تیرے رب کی قسم، ہم ان سے
پوچھ لیں گے کہ وہ کیا کرتے رہے تھے! — اور آپ ڈنکے کی چوٹ اٹھا
کر دیجئے جس کا حکم آپ کو ہوا، اور مشرکوں کی پرواہ مت کیجئے، ان کے تمسخر و
استہزاء سے ہم نبٹ لیں گے۔ وہ لوگ جو اللہ کے سوائے کوئی اور معبود بھی ٹھہرا
رہے ہیں انہیں غمگین حقیقت معلوم ہو جائے گی، اور ہمیں خوب معلوم ہے
کہ ان لوگوں کی باتوں سے آپ کو صدمہ ہوتا ہے — پس آپ اپنے رب
کی تسبیح و تحمید میں لگے رہیے اور اس کے سامنے سر بسجود ہونے والوں میں شامل
رہیے — اور نادام اخرا اس کی پرستش پر کار بند رہیے!“ وَاِخْرُجُوْا اَنَا

اِنَّ الْحَسَدَ لِلّٰهِ رَتِ الْعَالَمِيْنَ ! -

قرآن مجیم میں سورۃ یونس سے مکی سورتوں کا جو عظیم سلسلہ شروع ہوتا ہے اس میں پہلے تین سورتیں قدرے طویل ہیں یعنی سورۃ یونس، سورۃ ہود اور سورۃ یوسف جو علی الترتیب ۱۱، ۱۰، اور ۱۲ رکوعوں پر مشتمل ہیں۔ پھر تین سورتیں قدرے چھوٹی آتی ہیں یعنی سورۃ زمر، سورۃ ابراہیم، اور سورۃ حجر جو علی الترتیب ۶، ۷، ۸ رکوعوں پر مشتمل ہیں اور پھر ایک گروپ میں طویل سورتوں کا ہے یعنی سورۃ نحل، سورۃ بنی اسرائیل اور سورۃ کہف جو علی الترتیب ۱۶ رکوعوں اور ۱۲۸ آیات اور ۱۲ رکوعوں اور ۱۱ آیات اور ۱۲ رکوعوں اور ۱۱ آیات پر مشتمل ہیں۔ ان میں سے سورۃ بنی اسرائیل اور سورۃ کہف حکمت قرآنی کے عظیم ترین خزانے کی حیثیت رکھتی ہیں، اور ان میں مضامین کی بڑی گہری مناسبت اور مشابہت پائی جاتی ہے جب کہ سورۃ نحل منفرد مزاج کی حامل ہے اگرچہ سورۃ بنی اسرائیل کے ساتھ اس کے مضامین کا بہت گہرا ربط موجود ہے۔ گویا تین مکی سورتوں کے اس چھوٹے گروپ میں قرآنی سورتوں کے مابین نسبت و وجہیت کا مظہر اتم تو ہیں سورۃ بنی اسرائیل اور سورۃ کہف البتہ سورۃ نحل بھی ان دونوں کے ساتھ غایت درجہ مربوط و متعلق ہے :- اس ابتدائی تعارف کے بعد آئیے کہ سورۃ نحل کے مضامین پر قدرے تفصیلی نگاہ ڈالیں :-

تقریر نمبر ۱۲

سُورَةُ النَّحْلِ

سابقہ سورتوں کے برعکس سورۃ نحل کے آغاز میں نہ حروف مقطعات ہیں نہ قرآن مجید کی عظمت کا کوئی تمہیدی بیان بلکہ بات براہ راست تنبیہ سے شروع ہو

گئی کہ: ”اللہ کا فیصلہ سر پر آیا کھڑا ہے تو اس کے لئے جلدی نہ مچاؤ، وہ پاک اور بلند و بزرگ ہے اس شرک سے جو وہ کر رہے ہیں!“ بعینہ یہی رنگ اس سورۃ مبارکہ کے اختتام پر بھی ہے صرف اس فرق کے ساتھ کہ آغاز میں کفار و مشرکین کے لیے انذار کا رنگ ہے اور اختتام پر انھیں نور اور اہل ایمان کے لئے تبشیر کا۔ یعنی ”پس مبرا کرو اور ظاہر ہے کہ تمہارا صبر اللہ ہی کے بھروسے پر قائم ہے، اور تمہیں نہ تو ان کفار و مشرکین کے انجام پر غمگین ہونے کی ضرورت ہے نہ ان کی مخالفت چالوں اور تدبیروں سے پریشان ہونے کی“ اس لئے کہ اللہ ساتھ ہے یعنی اس کی تائید و نصرت شامل حال ہے ان کے جنہوں نے تقویٰ اور احسان کی روش اختیار کی!“

قرآن مجسم میں ”تذکیر بالاء اللہ“ یعنی اللہ کی نعمتوں کے حوالے سے اس پر ایمان لانے، اُس کی توحید پر کار بند رہنے اور اس کی جزا و سزا پر یقین رکھنے اور اس کے احکام پر کار بند رہنے کی دعوت کی سب سے زیادہ شاندار مثال غالباً سورۃ نحل ہی ہے۔ چنانچہ واقعہ یہ ہے کہ اس سورۃ مبارکہ کے مضامین کا تانا بانا اللہ تعالیٰ کی ارضی و سماوی، آفاقی و انفسی، ظاہری و باطنی اور محسوس و معقول نعمتوں کے ذکر سے تیار ہوا ہے اور ان ہی میں بابجا سجاد سیئے گئے ہیں توحید، معاد اور رسالت کے اساسی مضامین اور ان دونوں کے باہمی ربط و تعلق کے جانب اشارہ کیا گیا ہے ایسے الفاظ سے کہ:- **اِنَّ فِيْ ذٰلِكَ لَاٰيَةً لِّقَوْمٍ يَّتَفَكَّرُوْنَ** (آیت ۷۱) :- بے شک اس میں نشانی ہے ان لوگوں کے لئے جو غور و فکر سے کام لیں، اور **اِنَّ فِيْ ذٰلِكَ لَاٰيَةً لِّقَوْمٍ يَّتَعَلَّقُوْنَ** (آیت ۷۲) :- (یقیناً اس میں نشانی ہے ان لوگوں کے لئے جو عقل سے کام لیں)، **اِنَّ فِيْ ذٰلِكَ لَاٰيَةً لِّقَوْمٍ يَّتَذَكَّرُوْنَ** (آیت ۷۳) :- (بے شک اس میں نشانیاں ہیں ان لوگوں کے لئے جو یاد دہانی حاصل کریں) اور: **اِنَّ فِيْ ذٰلِكَ لَاٰيَةً لِّقَوْمٍ يَّتَسْمَعُوْنَ** (آیت ۷۴) :-

دقیقاً اس میں نشانی ہے اُن کے لیے جو سنتے ہیں) اور: (إِن فِي ذَلِكَ
لَآيَاتٍ لِّقَوْمٍ يُؤْمِنُونَ) (آیت ۷۹)۔ (بے شک اس میں نشانیاں ہیں
ان لوگوں کے لئے جو ماننے پر آمادہ ہوں!) — چنانچہ واقعہ یہ ہے
کہ اللہ کی نعمتوں کا ذکر جس جامعیت کے ساتھ اس سورہ مبارکہ میں ملتا ہے
اس کی شاید ہی کوئی دوسری نظیر قرآن مجید میں موجود ہو۔ اس مضمون کا آغاز
آسمانوں اور زمین کی تخلیق کے ذکر سے ہوا کہ اللہ نے اس کائنات کو حق کیا تخلیق
فرمایا۔ پھر ذکر ہوا انسان کی تخلیق کا کہ اسے پیدا کیا اُس نے نطفے سے تو
کیسی عجیب بات ہے کہ وہ اپنے خالق و مالک ہی کے بارے میں جھگڑتا
ہے۔ پھر ذکر آیا چوپایوں کی تخلیق کا کہ پیدا کئے اُس نے لاتعداد چوپائے جن
سے تم غذا بھی حاصل کرتے ہو، ان کو اپنی سواری کے طور پر بھی استعمال کرتے
ہو اور بار برداری کے کام میں بھی لاتے ہو۔ پھر ان میں تمہارے لئے حسن و
جمال اور زیبائش و آرائش کا سامان بھی ہے۔ اور سب سے بڑھ کر یہ کہ
اُن کے گوبر اور خون کے درمیان سے اللہ تعالیٰ تمہارے لئے دودھ الیا
پاکیزہ اور اعلیٰ مشروب فراہم کرتا ہے، اور تم ان کی کھالوں سے خیمے تیار
کرتے ہو اور ان کے بالوں اور اُون کو بے شمار دوسرے مصارف میں لاتے
ہو۔ پھر ذرا بارش پر غور کرو، اللہ پانی برساتا ہے اسے تم اپنی پیاس بجھانے
کے کام میں بھی لاتے ہو اور کاشت کا ذریعہ بھی بناتے ہو۔ چنانچہ اللہ اس
کے ذریعے تمہارے لئے غلہ اور زیتون، کھجور اور انجور، اور بے شمار دوسرے
پھل اُگاتا ہے جن سے تم رزقِ حسن بھی حاصل کرتے ہو اور سُکر و سرور پیدا
کرنے والی چیزیں بھی۔ پھر ذرا یہ تو دیکھو کہ اس زمینی پیداوار میں کتنی
رنگارنگی و بولمونی موجود ہے۔ کیسے کیسے حسین و جمیل اور رنگارنگ پھول
اس نے کھلا دیئے ہیں اور کتنی انواع و اقسام کے پھل اس نے تمہارے
لئے پیدا کئے ہیں — پھر ذرا غور کرو کہ رات اور دن کا نظام کس طرح

تمہاری ضروریات کی مندرجہ ذیل میں لگا ہوا ہے اور شمس و قمر اور تمام اجرام فلکی کیسے تمہاری چاکری میں مصروف ہیں — پھر ذرا سمندر پر بھی نظر ڈالو کہ کیسے تمہاری خدمت سرانجام دے رہا ہے اس میں سے تم تازہ اور عمدہ گوشت بطور غذا حاصل کرتے ہو، اس کے سینے کو اپنے سفینوں سے چیرتے ہو، اور اسی کی گہرائیوں میں سے رنگارنگ موتی اور دوسرا سامان آرائش نکالتے ہو —

”وَإِنْ تَعَدُّوا نِعْمَةَ اللَّهِ لَا تُحْصَوْهَا!“ واقعہ یہ ہے کہ اگر تم اللہ کی نعمتوں کو گننا چاہو تو کہیں اُن کا شمار پورا نہ کر سکو! اور ذرا پہاڑوں کو دیکھو کہ زمین کے لئے کیسے لنگروں کا کام دے رہے ہیں اور زمین کو دیکھو کہ اسے کس طرح دریاؤں اور قدرتی شاہراہوں سے مزین کر دیا گیا ہے، اور تو اور ذرا ہماری ننھی سی مخلوق شہد کی مکھی کو دیکھو کہ کس طرح انواع و اقسام کے پھولوں اور پھولوں سے رس چوس کر تمہارے لئے وہ رنگارنگ مشروب تیار کرتی ہے جس میں تمہارے لئے غذائیت بھی ہے اور بے شمار امراض کی دوا و شفا بھی :- اَفَبِنِعْمَةِ اللَّهِ يَجْحَدُونَ؟ تو کیا لے نبی! یہ اللہ کی نعمتوں کا انکار کر دیں گے؟ اب ذرا نگاہ کو خود اپنے نفوس پر مرکوز کرو، اللہ نے تمہیں ماؤں کے پیٹوں سے برآمد کیا اس حال میں کہ تمہیں نہ کوئی علم تھا نہ شعور، اس نے تمہیں سماعت، بصر اور دل و دماغ ایسی نعمتیں عطا فرمائیں، پھر تمہیں طرح طرح سے رزق عطا فرمایا اور انواع و اقسام کا ساز و سامان عطا کیا مزید براں تمہیں اپنی ہی جنس سے جوڑا عطا کیا اور اُس سے اولاد عطا فرمائی :- اَفَبِالْبَاطِلِ يُؤْمِنُونَ وَبِنِعْمَةِ اللَّهِ هُمْ يَكْفُرُونَ؟ (تو کیا پھر بھی یہ باطل کے اقرار اور اللہ کی نعمتوں کے انکار کی روش پر قائم رہیں گے؟) پھر ذرا پرندوں کو دیکھو کہ کیسے فضا میں تیرتے پھرتے ہیں، پھر اپنے گھروں کا وہیان کرو، انہیں اللہ نے تمہارے لئے کس طرح امن اور سکون کا گہوارہ بنا دیا ہے، مزید براں درختوں کے سائے اور پہاڑوں کے غاروں پر غور کرو کہ کیسے سورج کی تمازت اور دوسرے

موسیٰ اثرات سے تمہیں بچاتے ہیں، پھر اپنے لباس پر غور کرو جو تمہارے لئے ذریعہ حفاظت بھی ہے اور موجب زینت بھی، پھر دراز رہو اور خود دل کو دیکھو کہ وہ تمہیں حملہ آوروں سے کیسے محفوظ رکھتے ہیں: كَذَٰلِكَ يُبَيِّنُ نِعْمَتَهُ عَلَيْكُمْ لَعَلَّكُمْ تَشْكُرُونَ۔ اسی طرح اللہ اپنی نعمتوں کا انعام فرماتا ہے تم پر تاکہ تم اس کی اطاعت قبول کر لو! ”فَإِنْ تَوَلَّوْا فَإِنَّمَا عَلَيْكَ الْبَلْغُ الْمُبِينُ“، تو اے نبی! اگر یہ پھر بھی اعراض کریں تو آپ کے ذمے تو بس صاف صاف پہنچا دینا ہے!، اِن بَدِخْتُمْ كَا حَالِ يَهْ بَے کر:- يَعْرِضُونَ نِعْمَتَ اللَّهِ شَعْرَتَيْنِ كَرُونَهَا وَآكُتْرُهُمُ الْكُفْرُ دُنْہ دِیہ اللہ کی نعمتوں کو پہچاننے کے بعد اُن کا انکار کرتے ہیں اور اُن کی اکثریت ناشکروں پر مشتمل ہے؟ الغرض اس سورۃ مبارکہ کے مضامین کا مرکز و محور اللہ تعالیٰ کی گونا گوں نعمتوں کا ذکر اور ان کے حوالے سے اللہ کی توحید اور اس کی قدرت کا ملہ اور حکمت بالغہ پر ایمان محکم اور بَعَثُ بَعْدَ الْمَوْتِ اور جزا و سزا اور وحی نبوت اور رسالت پر یختہ یقین کی دعوت ہے۔ چنانچہ اُس کے آخر میں حضرت ابراہیمؑ کے ذکر میں بھی:- ”شَاكِرًا لِّأَنْعُمِهِ“ کے الفاظ خصوصیت سے وارد ہوئے یعنی یہ کہ:- ”وہ اللہ کی نعمتوں پر بھرپور شکر ادا کرنے والے تھے!“۔ اس ضمن میں یہ حقیقت بھی پیش نظر رہنی چاہیے کہ:- ”حِکْمَتِ قُرْآنِی“ کے قصر عظیم کی بنیاد اسی جذبہ شکر الہی پر قائم ہے بِنِجْوَالِی الْفَاظِ قُرْآنِی: ”وَلَقَدْ آتَيْنَا لُقْمَانَ الْحِكْمَةَ أَنِ اشْكُرْ لِلَّهِ“، را اور ہم نے لقمان کو حکمت عطا فرمائی کہ کر شکر اللہ کا!، چنانچہ سورۃ نحل میں حکمت قرآنی کی اس اساس کو محکم طور پر قائم کر دیا گیا اور بعد کی دو سورتوں یعنی سورہ بنی اسرائیل اور سورۃ کہف میں اس حکمت کے مضمرات و متضمنات کو کھول دیا گیا اور اس کے ثمرات و نتائج کو بیان کر دیا گیا چنانچہ سورۃ نحل کے آخر میں وارد ہوئے یہ الفاظ مبارکہ کہ:- ”ادْعُ إِلَى سَبِيلِ رَبِّكَ بِالْحِكْمَةِ وَالنَّوْظِ الْحَسَنَةِ وَ“

جَاوِ لَہُمْ بِالْحَقِّ ۖ هَکَیْ اَحْسَنُ ۚ“ (بلاؤ اپنے رب کے راستے کی طرف حکمت سے، اور عمرہ نصیحت سے اور مجادلہ و مباحثہ کرو اس طور سے جو بہت عمدہ و اعلیٰ ہو) اور سورۃ بنی اسرائیل میں فرمایا کہ: ”ذٰلِکَ مِمَّا اَوْحٰی اِلَیْکَ سَرَّابُکَ مِنْ الْحِکْمَةِ!“ (یہ باتیں ہیں منجملہ اس حکمت کے جو تیرے رب نے تجھ پر نازل فرمائی) اس سے سورۃ نحل اور سورۃ بنی اسرائیل کے معنایں کے باہمی ربط کا ایک اہم پہلو بھی واضح ہو گیا؛ واضح رہے کہ ان الفاظ مبارکہ میں خصوصی اشارہ ہے سورۃ بنی اسرائیل کے تیسرا اور چوتھے رکوع میں وارد شدہ اوامر و نواہی کی جانب جو ایک صحت مند اور صالح معاشرے کی تعمیر کے لئے لازمی و لا بدی ہیں، اور اُن کی حیثیت اصل میں شرح و تفسیر کی ہے سورۃ نحل کی آیت منہ کی جس میں فرمایا گیا: ”اِنَّ اللّٰہَ یَاْمُرُ بِالْعَدْلِ وَالْاِحْسَانِ وَ اِیْتَاءِ ذِی الْقُرْبٰی وَ یَنْہٰی عَنِ الْفَحْشَآءِ وَ الْمُنْکَرِ وَ الْبَغِیِّ“ یُعِظْکُمْ لَعَلَّکُمْ تَذَکَّرُوْنَ“ (اللہ حکم دیتا ہے تمہیں انصاف کا اور احسان کا اور قربت داروں کے حقوق کی ادائیگی کا اور منع فرماتا ہے تمہیں بے حیائی اور بدی اور ظلم و تعدی سے تاکہ تم نصیحت حاصل کرو۔!) سورۃ نحل اور سورۃ بنی اسرائیل کے مابین ایک اور مشترک موضوع ہجرت کا ہے۔ ہجرت کا سلسلہ اگرچہ ویسے تو سیدہ بنوی ہی میں ہجرت حبشہ سے شروع ہو گیا تھا، لیکن سورۃ نحل اور سورۃ بنی اسرائیل میں جس ہجرت کا ذکر ہے وہ یقیناً ہجرت مدینہ ہے۔ معلوم ہوتا ہے کہ سورۃ نحل اس زمانے میں نازل ہوئی ہے جب انھوں کی اجازت سے مسلمانوں نے مدینہ کی طرف ہجرت شروع کر دی تھی۔ چنانچہ پہلے آیت منہ میں فرمایا: ”جن لوگوں نے ہجرت کی اللہ کی راہ میں“ اس کے بعد کہ ان پر ظلم ڈھائے گئے، ہم انہیں لازماً اس دنیا میں بھی اچھا ٹھکانا عطا فرمائیں گے اور آخرت کا اجر تو اعظم و اکبر ہے ہی، کاش کہ انہیں معلوم ہوتا: ”اور پھر آیت منہ میں فرمایا: ”پھر تیرے رب کی رحمت شامل حال

ہے اُن کے جنہوں نے آزمائش کی بھٹیوں میں ڈالے جانے کے بعد ہجرت کی اور جہاد کیا اور صبر کی روش اختیار کی۔ یقیناً تیرا رب مددِ درجہِ غفور بھی ہے اور نہایت رحیم بھی!“

سُورۃ نبی اسرائیل اور سُورۃ کہف کی طرح سُورۃ نحل میں بھی وحی الہی اور اُس کے آخری اور جامع و کامل ایڈیشن قرآن حکیم کا ذکر بتکرار دہرے آگیا ہے، چنانچہ آیت ۲۴ میں فرمایا: ”اللہ نازل کرتا ہے فرشتوں کو وحی کے ساتھ اپنے امرو سے اپنے بندوں میں سے جس پر چاہے کہ لوگوں کو خبردار کر دو اور منادی کر دو کہ میرے سوائے کوئی معبود نہیں، پس صرف مجھ ہی سے ڈرو!“

پھر آیات ۲۴، ۲۵ اور ۳۰ میں واضح فرمایا کہ اس تنزیل پر کفار اور اہل ایمان کا ردِ عمل کس قدر مختلف بلکہ متضاد ہے، چنانچہ آیت ۲۴ میں فرمایا: ”جب ان سے دریافت کیا جاتا ہے کہ تمہارے رب نے کیا نازل فرمایا تو وہ کہتے ہیں وہی داستان ہائے پارینہ!“ اس پر آیت ۲۵ میں تبصرہ فرمایا گیا کہ: ”یہ لوگ قیامت کے دن اپنے بوجھ تو پورے اٹھائیں گے ہی اس کے علاوہ انہیں اُن کے بوجھ بھی اٹھانے پڑیں گے، جنہیں یہ لاعلمی و نادانی میں گمراہ کر رہے ہیں، کتنا بُرا ہوگا وہ بوجھ جو یہ اٹھائیں گے!“ اس کے بالمقابل آیت ۳ میں فرمایا: ”اور جب اہل اصلاح و تقویٰ سے سوال کیا جاتا ہے کہ تمہارے رب نے کیا نازل فرمایا تو کہتے ہیں ’سرتا سرخیر‘ ان خوب کاروں کے لئے اس دنیا میں بھی خیر اور بھلائی ہے اور آخرت کا گھر تو ان کے لئے ہے ہی سرتا سرخیر و خوبی، فی الواقع بہت ہی اچھا ہوگا مشیقوں کا ٹھکانا!“

سُورۃ کے اواخر میں ایک بار پھر قرآن مجید کی عظمت بھی بیان ہوئی اور اسکے اعجاز کی جانب بھی اشارہ ہوا اور اس کی تلاوت کے آداب بھی تعلیم فرمائے گئے۔ چنانچہ آیت ۸۹ میں فرمایا: ”اور اے نبی! ہم نے آپ پر کتاب نازل فرمائی ہر چیز کی وضاحت کے لئے اور اطاعتِ شعرا و کعبہ کے

حق میں ہدایت اور رحمت اور بشارت بنا کر!“ اور آیت ۱۷ میں فرمایا: ”کہہ دو
 اے نبی! کہ انا راہ ہے اُسے رُوح القدس نے تیرے رب کی جانب سے حق کے ساتھ
 تاکہ ثبات عطا کرے اہل ایمان کو اور ہدایت اور بشارت بنے طاعت گزاروں
 کے حق میں!“ ساتھ ہی اگلی آیت میں واضح کر دیا کہ: ”ہمیں خوب معلوم ہے کہ
 یہ لوگ کہہ رہے ہیں کہ یہ قرآن انہیں یعنی محمدؐ کو کوئی انسان سکھا رہا ہے۔ حالانکہ
 جس شخص کی جانب وہ اسے منسوب کر رہے ہیں وہ بھی ہے اور یہ قرآن صاف
 اور ستھری عربی زبان میں ہے!“ آداب تلاوت قرآن کے ذیل میں آیت ۱۹ میں
 فرمایا: ”جب قرآن کی تلاوت کرنے لگو تو پہلے شیطان مردود کے شر سے اللہ کی پناہ
 طلب کر لیا کرو!“ اس کے ساتھ ہی آیت ۲۵ کو بھی شامل کر لینا چاہیے جس کا
 ذکر پہلے کیا جا چکا ہے یعنی یہ کہ: ”بلاؤ اپنے رب کے راستے کی طرف حکمت سے اول
 موعظہ حسنہ سے اور بحث و نزاع کی ضرورت پڑ ہی جائے تو وہ اس طرز سے کہ جو
 اعلیٰ و احسن ہے!“ اس لئے کہ اس آیت مبارکہ میں دعوت کے ضمن میں جن مین
 چیزوں کی جانب رہنمائی کی گئی۔ ان میں سے بھولائے الفاظ قرآنی: ”ذَٰلِکَ
 مِنَّا اَوْحٰی اِلَیْکَ رَبُّکَ مِنَ الْحِکْمَةِ ط“ حکمت بھی قرآن ہی کا
 ایک جزو ہے، اور بھولائے الفاظ ربانی: ”لَقَدْ جَاءَتْکُمْ مَوْعِظَةٌ مِّنْ
 رَبِّکُمْ وَشِفَاءٌ لِّمَا فِی الصُّدُورِ ط“ موعظہ حسنہ بھی قرآن ہی کا ایک
 حصہ ہے اور مباحثے اور مجادلے کی احسن صورتیں بھی وہی ہیں جو قرآن مجید میں
 وارد ہوئیں۔ اس طرح یہ آیت گویا شرح ہے سورہ ق کی آخری آیت کی کہ:-
 ”فَذَٰکِرْ بِالْقُرْآنِ مَن یَّخَافُ وَرَعِیْدٌ ط“ (یاد دہانی کراؤ قرآن
 کے ذریعے اسے جسے ہماری دھمکیوں اور وعیدوں کا ذرا بھی خوف ہے!)

● شہادت علی الناس، کا جو مضمون پوری وضاحت کے ساتھ بیان ہوا
 ہے مدنی سورتوں میں وہ ہجرت سے متصلاً قبل نازل ہونے والی دو سورتوں
 یعنی سورہ حج اور سورہ نحل میں بھی موجود ہے۔ چنانچہ سورہ حج میں لُکھا وہ نبویؐ

پہلو واضح کیا گیا جسے سورہ بقرہ میں اُمت مسلمہ کی غرض تائیس قرار دیا گیا ہے اور سورہ نحل میں اس کا وہ اخروی پہلو دو آیات میں بیان کیا گیا جو سورہ نساء اور سورہ مائدہ میں مذکور ہے یعنی: ”جس دن کہ ہم کھڑا کریں گے ہر اُمت میں سے ایک گواہ، پھر ان کا فِروں کو نہ اس کی اجازت ملے گی کہ خواہ مخواہ کے جموٹے بہانے بنائیں اور نہ ہی اُن کے غیظ و غضب کی پرواہ کی جائے گی“۔ آیت ۸۴ اور ”اور جس دن کہ ہم کھڑا کریں گے ہر اُمت میں ایک گواہ جو ان ہی میں سے ہوگا اور اُن ہی کے خلاف گواہی دے گا۔ اور کھڑا کریں گے، اے نبی! آپ کو ان لوگوں کے خلاف گواہی بنا کر!“ آیت ۸۹ یاد ہوگا کہ اسی کی سم مضمون ہے سورہ نساء کی وہ آیت جسے حضرت عبداللہ بن مسعودؓ سے سُن کر آنحضورؐ کی آنکھوں سے آنسو رواں ہو گئے تھے!

● حکمت دین کے ضمن میں عہدِ اُنت کی یاد دہانی بھی اس سورہ مبارکہ میں تائید کرائی گئی ہے۔ چنانچہ آیت ۹۱ میں فرمایا: ”اور اللہ کے عہد کو پورا کرو جب کہ تم اللہ سے معاہدہ کر چکے ہو“ اور آیت ۹۲ میں ایک حد درجہ بلیغ تشبیہ کے ذریعے اس عہد کو توڑنے پر ملامت کی گئی کہ ”وَلَا تَكُونُوا كَالَّذِينَ نَفَضَتْ عَنْهُمْ آلِهَتُهُمْ بَعْدَ قَوْلِهِمْ تَوَكَّلْنَا عَلَى اللَّهِ عَظِيمًا“ بن حوادِجس نے بڑی محنت و مشقت سے کاتا ہوا سوت خود ہی توڑ پھوڑ کر رکھ دیا۔ اور آیت ۹۵ میں ایک

دوسرے انداز میں توجہ دلائی کہ: ”اللہ کے عہد کے عوض حقیر سی قیمت قبول نہ کر لو، جو کچھ اللہ کے پاس ہے وہ تمہارے لئے کہیں بہتر ہے، اگر تم سمجھو!“

● سورت کے آخر میں بنی اسرائیل کے ضمن میں دو حقائق کی جانب مہمل اشارے کئے گئے: ایکٹ کھانے پینے کی چیزوں کی حلت و حرمت کے ضمن میں کہ ان پر پلّض سخت پابندیاں ناویا و تعزیرِ اماند کی گئی تھیں اور دوسرے اہم سبب بایں کہ یہ بھی ان پر اہم جموع کی نافرمانی کی پاداش میں مقرر کیا گیا تھا۔ یہ گویا تمہید ہے اس تفصیلی ذکر کی

جو یہود کی تاریخ کے منمن میں سورۃ بنی اسرائیل کے پہلے ہی رکوع میں آ رہا ہے
 ————— پھر اسی سلسلے میں غالباً یہود ہی کی توجہ کے لئے واضح کر دیا گیا کہ اب
 بھی توبہ کے ذریعے اللہ کی رحمت کے دروازے کو کھٹکھٹایا جاسکتا ہے — فرمایا:
 ”پھر تیرے رب کی رحمت دستگیری فرماتی ہے، اُن کی جو نادانی سے ہدایت کی رو
 میں بہہ کر بُرائی کا ارتکاب کر بیٹھے ہیں۔ لیکن پھر توبہ کرتے ہیں اور اپنی اصلاح
 کر لیتے ہیں — تو اس کے بعد تیرا رب یقیناً حمد درجہ بخشے والا بھی ہے اور
 نہایت رحم والا بھی!“

اللَّهُمَّ اغْفِرْ لَنَا وَارْحَمْنَا وَأَنْتَ خَيْرُ الرَّاحِمِينَ ه

تقریر نمبر ۱۵

سُورَةُ بَنِي إِسْرَائِيلَ وَكَهْف

نبی اکرمؐ نے قرآن مجید کی بعض سورتوں کو آپس میں بہنیں قرار دیا ہے
 جیسے مثلاً آپؐ نے فرمایا کہ: ”مَثِيْبَتُنِي هُوْدٌ وَاِخْوَاتُهَا۔“ (مجھے سورۃ
 ہود اور اُس کی بہنوں نے بوڑھا کر دیا ہے!) اس تشبیہ کو ذرا اور آگے بڑھایا
 جائے تو واقعہ یہ ہے کہ سورۃ بنی اسرائیل اور سورۃ کہف آپس میں بالکل جڑواں
 بہنوں کے مانند ہیں۔ اس لئے کہ مصحف کے عین وسط میں واقع حکمتِ قرآنی
 کے ان دو عظیم خزانوں کے مابین حدودِ جہِ مشابہت و مماثلت پائی جاتی ہے
 مثلاً قد و قامت ہی کو لیجئے، تو دونوں ٹھیک بارہ بارہ رکوعوں پر مشتمل ہیں
 اور تعدادِ آیات میں بھی صرف ایک کا فرق ہے یعنی سورۃ بنی اسرائیل ۱۱۱ آیات
 پر مشتمل ہے اور سورۃ کہف ۱۱۰ پر، پھر ایک کا آغاز تسبیحِ خداوندی سے ہوتا ہے

اور دوسری کا حمد باری تعالیٰ سے اور ان دونوں کے مابین نسبت کو انْخُصُور نے اپنے اس فرمان میں واضح فرمادیا کہ: "التَّسْبِيحُ نِصْفُ الْمِيزَانِ وَالْحَمْدُ لِلَّهِ تَمْلِكُهُ" (یعنی میزان اللہ سے میزان نصف ہو جاتی ہے اور الحمد سے پُر ہو جاتی ہے!) پھر دونوں کی پہلی آیتوں میں انْخُصُور صلی اللہ علیہ وسلم کا ذکر ہے اور دونوں میں آپ کی نسبتِ عبدیت ہی کو نمایاں کیا گیا ہے۔ واضح رہے کہ قرآن مجید میں جہاں کہیں اللہ تعالیٰ کی جانب سے انْخُصُور پر خصوصی شفقت و عنایت کا اظہار ہوتا ہے وہاں نسبتِ رسالت کے بجائے اسی نسبتِ عبدیت کو نمایاں کیا جاتا ہے۔ اسلئے بھی کہ اس سے شرک کا سبب نہ ہوتا ہے اور اسلئے بھی کہ نسبتِ عبدیت عروجی ہے اور اس کا رُخ اللہ کی جانب ہے اور نسبتِ رسالت نزولی ہے اور اس کا رُخ انسانوں کی جانب ہے۔ گویا نسبتِ عبدیت سیرالی اللہ اور سیر فی اللہ کی جامع ہے جب کہ نسبتِ رسالت عبارت ہے سیر عن اللہ الی اللہ سے۔ چنانچہ انْخُصُور کا اصل سرمایۂ افتخار یہی عبدیتِ کاملہ کا مقام ہے، اگرچہ ہم انْخُصُور کی عبدیت کو اپنی عبدیت پر قیاس نہیں کر سکتے۔ بقول علامہ اقبال سے

عبد دیگر عبدہ چیزے دگر ماسرا یا انتظکار او منظر

اسی طرح ان دونوں سورتوں کی آخری آیتوں پر نگاہ ڈالئے تو نظر آئے گا کہ دونوں شرک کی نفی اور توحید کے اثبات کے ضمن میں مددِ وجہ عظمت کی حامل ہیں، چنانچہ سورۃ بنی اسرائیل کا اختتام ہوا اس آیت پر کہ: "وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وِیٌّ مِنَ الذَّلٰلِ وَكَتَبَ لَهُ تَكْوِيْنًا" دیکھ دو ساری تعریف اُس اللہ کے لئے جس نے نہ کسی کو اپنا بیٹا بنایا، نہ ہی باوِشا ہی اور اختیار میں کوئی اُس کا سا بھی ہے، نہ ہی اُس کا کوئی دوست اس کے کسی صنعت یا احتیاج کے سبب سے ہے، اور اُس کی بڑائی کروصیا کہ اُس کی بڑائی کا حق ہے!) اور سورۃ کہف کا اختتام ہوا ان الفاظ پر کہ:-

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَىٰ أَتَمَّ إِلَٰهِكُمُ اللَّاهُ وَاحِدٌ
 فَمَنْ كَانَتْ يَرْجُوا إِلَاقًا رَبِّهِ فَلْيَعْمَلْ عَمَلًا صَالِحًا وَلَا
 يُشْرِكْ بِعِبَادَةِ رَبِّهِ أَحَدًا اہ (کہہ دو کہ میں بھی تمہارے جیسا بشر
 ہوں، مجھ پر وحی کی جاتی ہے کہ تمہارا معبود تو بس ایک ہی معبود برحق ہے،
 تو جو کوئی اس سے ملاقات کا امیدوار ہو اسے چاہیے کہ عمل کرے نیک اور
 شریک نہ کرے اُس کی عبادت میں کسی کو!) دونوں آیات کا آغاز فعل امر
 ”قل“ سے ہوا ہے اور دونوں میں شرک کی نفی اور توحید کا اثبات ہے
 اس فرق کے ساتھ کہ ایک میں اللہ کو اولاد یا صنف و امتیاج سے متصف
 کر کے اس کے مقام رفیع سے گرا کر مخلوق کی صف میں لاکھڑا کرنے کی مذمت
 کی گئی ہے تو دوسری میں مخلوق میں سے کسی کو اٹھا کر اللہ کے برابر لے جا
 بٹھانے کا سد باب کیا گیا ہے اور غور کرنے سے معلوم ہوتا ہے کہ شرک کی
 جملہ انواع و اقسام میں ان دونوں میں سے کوئی ایک صورت ضرور پائی
 جاتی ہے۔ عجیب بات ہے کہ یہی عروجی و نزولی کیفیات ہیں جو ان سورتوں
 کی پہلی آیات میں آنحضورؐ کے ضمن میں بیان ہوئیں یعنی سورۃ بنی اسرائیل کا
 آغاز ہوا معراج کے ذکر سے جس میں آنحضورؐ کو بلند یوں پر لے جایا گیا
 بفعولائے الفاظ حدیث مد شتم عرس جبرئی، اور سورۃ کہف کا آغاز ہوا
 کلام الہی کے آنحضورؐ پر نزول کے ذکر سے! یعنی: ”الْحَمْدُ لِلّٰہِ
 الَّذِیْ اَنْزَلَ عَلٰی عَبْدِہِ الْکِتٰبَ وَ لَعَدْ یَجْعَلُ لَہٗ عِوَجًا“
 یعنی کل شکر اور تمام تعریف کا مستحق ہے اللہ جس نے نازل فرمائی اپنے
 بندے پر کتاب ہدایت اور نہ رکھی اُس میں ہرگز کوئی کمی! — اب ایک
 نگاہ سورۃ بنی اسرائیل کی آخری اور سورۃ کہف کی پہلی آیت پر دوبارہ ڈال
 لیجئے، بنی اسرائیل کی آخری آیت کا آغاز ہوا: ”قُلْ الْحَمْدُ لِلّٰہِ“ کے
 الفاظ سے اور سورۃ کہف کا آغاز ہوا ”الْحَمْدُ لِلّٰہِ“ سے۔ گویا ایک میں

اسر ہے اور دوسری میں امثال امر، اور اس طرح ان دونوں سورتوں فی الواقع جڑ وال بہنوں کی سورت اختیار کر لی۔

اول و آخر کی ان مشابہتوں کے علاوہ حسب ذیل مزید امور بھی ان دونوں سورتوں میں مشترک ہیں۔ اولاً: دونوں کے تقریباً وسط میں قصہ آدم و ابلیس کا اجمالی ذکر موجود ہے۔ ثانیاً: دونوں اولو العزم من الرسل، یا ان کی قوموں پر عذاب الہی کے ذکر سے خالی ہیں، اگرچہ بستیوں کی تباہی و بربادی کا مہل ذکر دونوں میں موجود ہے۔ ثالثاً: دونوں میں قرآن مجید کے بارے میں فرمایا گیا کہ ہم نے اس میں انسانوں کی ہدایت و رہنمائی کے لئے ہر ممکن اسلوب اختیار کر لیا ہے۔ چنانچہ سورہ بنی اسرائیل میں فرمایا: ”وَلَقَدْ صَوَّرْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ“ اور سورہ کہف میں فرمایا: ”وَلَقَدْ صَوَّرْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ“ رابعاً: دونوں میں واضح کر دیا گیا کہ انسان اپنی شامت اعمال سے اپنے اوپر ہدایت کے راستے بند کر لیتے ہیں اور اللہ تعالیٰ قانون ہدایت و ضلالت کی زد میں آکر اُس کا حال یہ ہو جاتا ہے کہ ”إِنَّا جَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا“ یعنی ہم نے ڈال دیئے ہیں ان کے دلوں پر پردے کہ سمجھ نہ پائیں اسے اور پیدا کر دی ہے اُن کے کانوں میں گرائی کہ سُن نہ سکیں! خامساً: دونوں میں ان مضمون کو خبردار کیا گیا ہے کہ اب جبکہ سردارانِ قریش شک بار کر معاملت کی پیشکش پر اتر آئے ہیں، مبادا کہ آپ اپنی لمبی شرافت و مروت کے باعث کسی وجہ میں اُن کی جانب جھک جائیں۔ چنانچہ سورہ بنی اسرائیل میں فرمایا: ”اور قریب تھا کہ یہ لوگ آپ کو فتنہ میں ڈال کر اس چیز سے ہٹا دیتے جو ہم نے آپ پر وحی کی ہے، تاکہ آپ گھڑ کر منسوب کر دیتے ہماری جانب کوئی اور چیز اور تب وہ بنا لیتے آپ کو اپنا گاڑھا دوست! اور اگر ہم نے آپ کو جہالت نہ رکھا ہوتا تو کیا عجب کہ آپ اُن کی جانب کسی قدر جھک ہی جاتے۔ اگر ایسا ہوتا تو ہم

آپ کو زندگی اور موت دونوں کے دُگنے عذاب کا مزا چکھاتے اور پھر آپ نہ پاتے ہمارے مقابل میں اپنا کوئی مددگار!“ اور سورۃ کہف میں فرمایا: ”اور نعمتِ جانے اُن کی رفاقت کو جو اپنے رب کی رضا جوئی میں صبح و شام اُس کو پکارتے رہتے ہیں۔ اور نہ بیٹیں آپ کی نگاہیں اُن سے حیاتِ دنیوی کی زینتوں کی خاطر اور نہ ہی آپ دھیان دیں اُن لوگوں کی باتوں پر جن کے دلوں کو ہم نے اپنی یاد سے غافل کر رکھا ہے!“ — واضح رہے کہ قرآن کے معروف اسلوب کے مطابق ان دونوں مقامات پر بظاہر خطاب آنحضرتؐ سے ہے لیکن عتاب کا رُخ دراصل مُعاندین اور کفار کی جانب ہے — سادہً :- دونوں سورتوں میں واضح کر دیا گیا کہ حق و باطل کی کش مکش کی شدت اور مصائب و مشکلات اور ابتلاء و آزمائش کے دور میں بندہٴ مومن کا اصل سہارا کلامِ الہی ہے ! چنانچہ سورۃ کہف میں فرمایا: ”وَ اِثْلُ مَا اَوْحٰی اِلَیْكَ مِنْ کِتَابٍ رِّبِّکَ ط“ اور پڑھتے رہا کرو جو نازل کیا گیا تمہاری جانب تمہارے رب کی طرف سے ! اور سورۃ بنی اسرائیل میں اس تِلَاوَتِ قرآن کے لئے بہترین اوقات کی تجویز رہنمائی فرمادی یعنی: ”وَقَدْ اَنَ الْفَجْرِ ط اِنَّ قُرْآنَ الْفَجْرِ كَانَ مَشْهُوً ط“ اور خصوصی اہتمام کرو فجر کی قرأت کا، اس لئے کہ فجر کی قرأت خاصِ حنوری کی کیفیات کی حامل ہوتی ہے، اور: ”وَمِنَ اللَّیْلِ فَتَهَجَّدْ بِهٖ نَافِلَةً ط“ اور رات کا کچھ حصہ بھی اس قرآن کے ساتھ جلاگتے ہوئے بسر کرو، یہ تمہارے لئے خصوصی اضافہ ہے ! — الغرض سورۃ بنی اسرائیل اور سورۃ کہف میں مشابہت اور مماثلت کے بے شمار پہلو ہیں جن کا احاطہ اس مختصر گفتگو میں ممکن نہیں۔

سورۃ بنی اسرائیل کے پہلے اور آخری رکوع میں، اپنے نام کی مناسبت سے بنی اسرائیل کی تاریخ کے بعض اہم گوشوں کا ذکر ہے۔ چنانچہ پہلے رکوع میں ان کی تاریخ کے درمیانی دور میں دوبار اُن کی سرکشی اور بغاوت اور اس پر

اللہ کی سخت سزا و سزائش کا ذکر کیا گیا اور اس کے بعد فرمایا گیا کہ اب پھر تم ایک فیصلہ کن موڑ پر کھڑے ہو۔ اگر قرآن پر ایمان لاؤ اور اسے اپنا رہنما بناؤ تو رحمتِ خداوندی پھر تمہیں اپنے سائے میں لے لے گی۔ بصورتِ دیگر اللہ کے سخت سے سخت تر عذاب کے کوڑے تمہاری پیٹھ پر برسے رہیں گے:-

”وَعَسَىٰ رَبُّكُمْ أَنْ يَرْحَمَكُمْ وَإِنْ عُدْتُمْ عَدَاوَةً جَاءَلْنَاكُمْ
لِلْكَفْرِ إِنَّ هَٰذَا لَلْأَنفَرَانِ يَهْدِي إِلَيْنِي هُمَا أَتَوْهُ
وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ
أَجْرًا كَبِيرًا وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ
عَذَابًا أَلِيمًا“ — اور آخری رکوع میں ایک جانب اُمتِ مسلمہ کی

حیثیت سے اُن کی تاریخ کے آغاز کا ذکر ہوا۔ یعنی حضرت موسیٰؑ اور فرعون کی سرگذشت کا خلاصہ۔ واضح رہے کہ پہلے رکوع میں اس حقیقت کی جانب بھی اشارہ ہے کہ اُمت کی تاسیس کتابِ الہی ہی کی بنیاد پر ہوتی ہے۔ چنانچہ بنی اسرائیل نے ایک اُمتِ مسلمہ کی حیثیت اُسی وقت اختیار کی تھی جب حضرت موسیٰؑ کو تورات عطا ہوئی: ”آتَيْنَا مُوسَى الْكِتَابَ وَجَعَلْنَاهُ هُدًى لِّبَنِي إِسْرَءِيلَ“ اور دوسری طرف اُن کی اس آخری تباہی کی جانب اشارہ کر دیا گیا جو قیامت کے قریب حضرت مسیحؑ کے نزول کے بعد ہوگی۔

چنانچہ فرمایا کہ جب وہ وقت آئے گا تو ہم تمہیں ہر طرف سے سمیٹ کر لے آئیں گے:- ”فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا“ جس کی سوت اس وقت لگا ہوں گے کہ کوئی عیبی ہاتھ ہے جو پوری دُنیا سے یہودیوں کو کھینچ کھینچ کر فلسطین میں جمع کر رہا ہے جسے بالآخر ان کا قبرستان بنا دیا جائے گا۔ ”وَمَا ذَٰلِكَ عَلَى اللَّهِ بِعَزِيزٍ“ عجیب بات ہے کہ جس طرح پہلے رکوع میں یہود کے ذکر کے بعد قرآن کا ذکر ہوا۔ اسی طرح آخری رکوع میں بھی یہود کی تاریخ کے آغاز و انجام کی جانب اجمالی اشارے

کے بعد وارد ہوئے یہ انتہائی پُر ہیبت و پُر جلال الفاظ کہ: ”وَبِالْحَقِّ
 أَنْزَلْنَاهُ وَبِالْحَقِّ نَزَلَ“ اس قرآن کو ہم نے حق کے ساتھ نازل فرمایا
 ہے اور حق ہی کے ساتھ یہ نازل ہوا ہے۔ اب قوموں اور اُمتوں کی قمتوں
 کا فیصلہ اسی کے ذریعے ہوگا۔ یہ گویا یہود سے وہی بات کہی جا رہی ہے جو
 سُورۃ طارق میں ایک عام قاعدہ کلیہ کے طور پر فرمائی گئی کہ: ”إِنَّهُ لَقَوْلُ
 فَصْلٍ وَمَا هُوَ بِالْهَزْلِ“ (یہ قرآن فیصلہ کن بات بن کر نازل ہوا ہے،
 اسے ہنسی دل لگی کی بات نہ سمجھو!) — اس کے علاوہ اس سُورۃ مبارکہ
 کے تیسرے اور چوتھے رکوع میں بقول جبرائیل رحمۃ اللہ علیہ حضرت عبداللہ ابن عباس رضی
 رضی اللہ عنہما تورات کے احکام عشرہ یعنی

TEN COMMANDMENTS

انتہائی دل نشیں پیرائے میں بیان کر دیئے گئے تاکہ اہل کتاب جان لیں
 کہ اُصولاً قرآن مجید کی تعلیم بھی وہی ہے جو تورات کی تھی۔ اس طرح ایک
 جانب دعوت اور افہام و تفہیم اور دوسری طرف انذار اور تہدید و وعید
 دونوں اعتبارات سے سُورۃ بنی اسرائیل تمہید بن گئی اُس مفصل گفتگو کی جو
 ہجرت کے بعد مدنی سورتوں میں یہود و نصاریٰ کو براہِ راست خطاب
 کر کے کی گئی!

خود ہجرت کی جانب ایک اشارہ اس سُورۃ مبارکہ میں ایک دُعا کی
 صُورت میں کیا گیا جو آنحضور کو تلقین فرمائی گئی، یعنی: - ”وَقُلْ رَبِّ
 ادْخِلْنِيْ مُدْخَلَ صِدْقٍ وَّاَخْرِجْنِيْ مُدْخَرْجِ صِدْقٍ وَّاجْعَلْ
 لِّيْ مِنْ لَّدُنْكَ سُلْطٰنًا نَّصِيْرًا“ یعنی دُعا کرو کہ اے میرے رب
 مجھے داخلِ فرما عزت کا داخل کرنا اور باہر نکال عزت کا باہر نکالنا، اور
 مجھے اپنے خاص خزانہ فضل سے عطا فرما قوت و غلبہ جو میرے مشن کی
 تکمیل میں معاون و مددگار ہو! یہ ایک نہایت اعلیٰ مثال ہے اس کی
 کہ خاسانِ بارگاہِ ربانی کو دُعا کے الفاظ بھی خدا خود تلقین فرماتا ہے اور

اس سے بھی بڑھ کر یہ کہ اس دُعا کی قبولیت کا فیصلہ پہلے ہی ہو چکا ہوتا ہے! ایک اور اہم مضمون سورۃ بنی اسرائیل میں رُوح سے متعلق سوال اور اس کا جواب ہے جو نا سمجھوں یا کج سمجھی کے خواہش مند لوگوں کے حق میں تو جواب مُسکّت کی حیثیت رکھتا ہے اور حقیقی علم و معرفت کے متلاشی لوگوں کے لئے حقائق و معارف کے ایک بحر بیکراں کو کوزے میں بند کر دینے کے مترادف ہے۔ رُوح کے بارے میں اس سوال اور اس کے جواب سے بھی معلوم ہوتا ہے کہ سورۃ بنی اسرائیل اور سورۃ کہف ایک ہی سلسلے کی دو کڑیاں ہیں اس لئے کہ شان نزول کی روایات کی رُو سے یہود کے سکھانے سے قریش مکہ نے تین سوالات اُسْخُور کے سامنے امتحاناً پیش کئے تھے، ایک یہ کہ رُوح کی حقیقت کیا ہے؟، دو سترے یہ کہ اصحاب کہف کا واقعہ کیسا ہے؟ اور تیسرے یہ کہ ذوالقرنین کون تھے؟ جن میں سے پہلے کا جواب ہے سورۃ بنی اسرائیل میں اور بقیہ دو کا جواب ہے سورۃ کہف میں۔

سورۃ کہف کے بارے میں متعدد مستند احادیث سے معلوم ہوتا ہے کہ بنی اکرم صلی اللہ علیہ وسلم نے اس پوری سورت کو بالعموم اور اس کی ابتدائی اور آخری آیات کو بالخصوص دجالی فتنے کے اثرات سے بچنے کے لئے مفید قرار دیا ہے۔ دجل عربی زبان میں اسے کہتے ہیں کہ کسی شے کی حقیقت پر کسی فریب کا پردہ ڈال دیا جائے۔ سورۃ کہف کے پہلے اور آخری رکوع کے مطالعے سے اس دجل کی تعین ہو جاتی ہے اور وہ یہ کہ اس دنیا اور اس کے ساز و سامان کی چمک دمک سے انسان کی نگاہیں خیرہ ہو کر رہ جائیں اور وہ خدا اور آخرت دونوں کو بھول جائے۔ چنانچہ پہلے رکوع میں فرمایا: ”إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوَهُمْ أَيُّهُمْ أَحْسَنُ عَمَلًا“، ”ہم نے رُوئے زمین پر جو کچھ ہے اُسے اُس کا سنگھار اور زینت دے رکھا ہے تاکہ ہم لوگوں کا امتحان لیں کہ کون ان میں

اچھے عمل کرتا ہے!) یعنی کون اُس کی ظاہری سچ دھج سے مبہوت ہو کر رہ جائے اور کون اس عروس ہزار داماد کی اصل حقیقت کو پا کر اپنی نگاہوں کو اللہ کی رضا طلبی اور آخرت کی فوز و فلاح پر ہی جمائے رکھتا ہے۔ — اور آخری رکوع میں بڑے بیغ پیرائے میں پہلے سوال کیا کہ: قُلْ لِمَ نُنَبِّئُكُمْ بِالْأَخْسَرِينَ أَعْمَالًا ط (اے نبی! ان سے کہو کہ کیا ہم بتائیں تمہیں کہ سب سے زیادہ خسارے اور گھاٹے میں رہنے والے کون ہیں؟) اور پھر خود ہی جواب ارشاد فرمایا کہ: الَّذِينَ ضَلَّ سَعِيُهُمْ فِي الْحَيَاةِ الدُّنْيَا وَهُمْ يُحْسِبُونَ أَنَّهُمْ يُحْسِنُونَ صُنْعًا ط یعنی وہ لوگ جن کی سعی بھد اور بھاگ دوڑ اس حیاتِ دنیوی ہی میں بھٹک کر کارت چلی گئی، لیکن وہ یہی سمجھتے رہے کہ ہماری محنتیں سچل ہو رہی ہیں!)۔ اول و آخر کی ان دو آیات کو اس سورۃ مبارکہ کے عمود اور مرکز و محور کی حیثیت حاصل ہے جس کے گرد اُس کے تمام مباحث گھومتے ہیں۔ چنانچہ پہلے رکوع سے متصل بعد ہے اصحاب کہف کا واقعہ اور آخری رکوع سے متصل قبل ہے حضرت ذوالقرنین کا ذکر، اور دونوں کا حاصل یہ ہے کہ اہل ایمان کو اس دنیا میں ہر قسم کے حالات سے سابقہ پیش آسکتا ہے اصحاب کہف کی سی کمپرسی اور بے یار و مددگار ہونے کی حالت سے بھی اور حضرت ذوالقرنین کی سی حکومت و سلطنت اور سطوت و شوکت سے بھی۔ لیکن بندہ مؤمن کا کام یہ ہے کہ ہر حال میں صابر و شاکر رہے اور ہر حالت کو ابتلا و آزمائش پر محمول کرے۔ درمیان میں ایک تو مکالمہ نقل ہوا ایک خود آگاہ و خداست مردِ عارف اور ایک دنیا کی ظاہری زیائش و آرائش سے دھوکہ کھائے ہوئے شخص مغرور کے مابین جس سے اسی دہل کی حقیقت ایک تشبیہی پیرائے میں مزید واضح کی گئی اور دوسرے وہ واقعہ بیان ہوا جو حضرت موسیٰ اور حضرت خضر علیہما السلام کے مابین پیش آیا جس سے اسی تصویر کا

دوسرا رخ واضح کر دیا گیا کہ جس طرح اس دنیا کی دولت و ثروت اور عزت و جہات بے حقیقت ہے، اسی طرح یہاں کے مصائب و آلام بھی سراسر ہی کی حیثیت رکھتے ہیں بلکہ بسا اوقات وہی چیز انسان کے حق میں موجب خیر و برکت ہوتی ہے جسے وہ اپنی لاعلمی اور نا سمجھی میں باعثِ خسران و نقصان اور موجبِ ذلت و رسوائی سمجھ رہا ہوتا ہے۔ مزید برآں، ایک تو آنحضرتؐ سے خطاب کر کے فرمایا کہ قریش کے حساب دولت و ثروت سرداروں، اور چوہدریوں کی جانب زیادہ التفات نہ فرمائیں مبادا کسی کو یہ گمان ہو کہ آپؐ بھی دنیا کی زینت اور چمک و مک سے مرعوب متاثر ہو گئے ہیں اور دوسرے ایک نہایت فصیح و بلیغ تمثیل سے حیاتِ دنیوی کی اصل حقیقت کو کھول کر بیان کر دیا گیا۔ جس کے ضمن میں وارد ہوئے وہ نہایت سادہ مگر مددِ درجہ دل نشین الفاظ کہ: ”الْمَالُ وَالْبَنُونَ زِينَةُ الْحَيَاةِ الدُّنْيَا وَالْبَلَيَاتُ الصَّالِحَةُ خَيْرٌ عِنْدَ رَبِّكَ ثَوَابًا وَغَيْرًا“ املاؤ (لوگو! یہ مال اور اولاد دنیویس اس حیاتِ دنیوی کی زینت و آرائش ہیں، اُمید کے اعتبار سے بھروسے کے قابل اور تمہارے رب کی نگاہوں میں وقعت کے حامل تو صرف وہ نیک اعمال ہیں جنہیں دوام بھی ہے اور بقا بھی) اور واقعہ یہ ہے کہ یہی ہے وہ سوتلاتوں کی ایک بات کہ اگر دل میں جم جائے تو انسان کی زندگی کا نقشہ یکسر بدل کر رہ جائے اور وہ بجائے اس دنیا کی چمک و مک سے مرعوب و مبہوت ہونے اور اس میں گم ہو کر رہ جانے کے، اللہ ہی کو اپنا محبوب و مطلوب اور آخرت ہی کو اپنی منزل مقصود جاننے لگے اس دنیا سے ایسے گزر جائے گا جیسے کہ آنحضرتؐ نے فرمایا کہ: ”كُنْ فِي الدُّنْيَا كَأَنَّكَ غَرِيبٌ أَوْ عَابِدٌ مُسَكِّبٌ“ (دنیا میں ایسے دو جیسے اجنبی یا راہ چلتا مسافر!) اللہ ہمیں اس کی ہدایت و توفیق عطا فرمائے!

وَخَيْرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ